

(இ - ள்.) நல்-நல்ல, பொருள் (அப்ரணம் முதலிய) உடைமைகளையும், அறத்தை-சுரும்க்கதையும், இன்பம்-சுகத்தையும், நலத்தை-அழகையும், ஞானத்தை-விவேகத்தையும், மிகக்-மிகுதியாகிய, பற்பலர்-அந்நருடைய, உழவை-நட்பையும், மொல்லா-கிட்டதாகிய, பகை - விரோதத்தை; சுவீர்த்திடும் - நீக்கும்; திறத்தை - வலிமையையும், சொல் - உயர்வாகச் சொல்லுகின்ற, பெரும் - பெரிய, புகழை - கீர்த்தியையும், என்றும் - எக்காலத்தும், துகள் இல்லா - குற்றமில்லாத, பெருமைதன்னை-உயர்வையும், பொற்புஉறும்-அழகு பொருந்திய, கதிபை-நற்பதவிசையும், வாய்ந்த - உயர்வுபொருந்திய, பொருள் அல்லால் - திரவியமில்லாமல், பெறுவது - (உலகத்தில் ஒருவர்) அடைவது, இன்று - இல்லை, எ-று.

(வி-ரை.) உலகத்தில் பொருளற்றவர் எவ்வித பயனையும் அடையத் முடியாது. இதனை, “இல்லாரை யெல்லாரு மெள்ளுவர் செல்வரை, பெல்லாருஞ் செய்வர் சிறப்பு,” “அறனீனு மின்பமு மீனூர் திறனறிந்தி, தீதின்றி வந்த பொருள்,” “அருளில்லார்க் கவ்வலக மில்ல பொருளில்லார்க், கிவ்வலக மில்லா தியாங்கு” என்னுந் திராக் குறட் செய்யுட் ளானுணர்க. ‘தவிர்த்திடும்’ என்பதில் ‘இடு’ பகுதிப் பொருள் விசுதி; இதனைத் துணைவினை யென்றங் கூறுவர். ‘பல சில வெனுமிவை ....’ என்னும் (ந. உயி. பு. உ0) குத்திரவிதியால், ‘பலபல’ என்பது, நிலைமொழியிற் நகரங்கெட லகரம் நகரமாய்ப் ‘உற்பல’ என வந்தது. (உ)

உலுத்தன் ஒன்றுக்கு முதவானெனல்.

பன்னிருநீர்க் கழிநேடிவடி யாசீரிய விருத்தம்.

நல்லாலபமாந்தேவருமாங்க முதைகசடர்பொ து ஈமக்குங் கடாவோவுமுதுபபிரிடற் ளங்கட்டம்பன்றிக்கரையாகும் புல்லேறீசர்வாகனமா ம்பொதிபுஞ்சமக் குர்பிணமதுவும் சூசிமுடித்துமறைதோர்க் குபப்பா ருளையீந்துபுகழிழ்தும்.

மல்லார் குட்டிச் சுவர்தா னுமறைவாமாடு தேய்த்திடற்காம்

மதிபாத்துடைப்பந்தினந்தோறுமாடகூடங்களை விளக்கும்  
அல்லாருலுத்தனெதற்கு வுர்வனுக்கிணையிங்கெனாவுமிலை  
யவனைக்குறித்துக்கூறுமிடத்தவனுக்கவனை சரிதானே.

(இ-ள்) கல் - கல்லும், ஆலயமாம் - (நிருப்பணி செய்வோர் தன்னை எடுத்துக் கட்டுவதனால்) சிறந்த கோவிலாகும்; தேவரும் ஆம் - (மனிதர் வணங்குதற்பொருட்டுத் தன்னைத் தேவர்களின் உருவமாக வகுத்துப் பிரதிஷ்டை செய்வதால்) கடவுளருமாகும்; கழுதை (நிருகங்களிற்றூழ்ந்த) கழுதையும், கசடர் - (வண்ணர் முதலிய) இழிசனர்களுடைய, பொதி சுமக்கும் - மூட்டையைச் சுமந்த செல்லும்; கடாயோ - எருமைக்கடாவோ, உழுது - (பயிர்ந்தொழிலுடையார்) உழவுத்தொழிலைச் செய்து, பயிர் இடற்கு - பயிரிட்டு லீவிப்பதற்கு, ஆம் - உதவியாகும்; கட்டம் - (கண்ணாற் பார்க்கவுந்தகாத) மலமும், பன்றிக்கு - வராகத்திற்கு, இரை ஆகும் - உணவாகும்; புல் - அற்பமாகிய, ஏறு - எருதும், ஈசர் - பாமசிவக் கடவுளுக்கு, வாகனம் ஆம் - ஊர்தியாகும்; (அஃதின்றிப்) பொதியும் - மூட்டையையும், சுமக்கும் - தாங்கிக்கொல்லும்; பிணமதுவும் - (உயிரற்ற) பிணமும், பூசி - (தன்மேல்சந்தனக்குழம்புமுதலியவற்றைச்சுற்றத்தார்பூசி), முடித்து - (மலர் முதலியன) முடிக்க, முறையோர்க்கு - வேதியர்களுக்கு, பொருளை - திரவியத்தை, ஈந்த - (சன்பொருட்டுத்) தருமமாகக் கொடுக்க, (இச்செய்கைகளுக்குரியதாய்) புகழ் எய்தும் - கீர்த்தியை அடையும்; மல் ஆர் - வலிமைபொருந்திய, குட்டிச் சுவர்தா னும் - சிறுசுவரும், மறைவு ஆம் - (மலஜலமுதலியன கழிப்போர்க்கு) மறைவிடமாகும்; (அன்றியும்) மாடு - எருது, தேய்த்திடற்கு ஆம் - (தினவுதீர) உராய்தற்கும் உதவியாம்; மதியா - (உயர்வாக) மதிக்கப்படாத, துடைப்பம் - விளக்கு மாறும், தினந்தோறும் - நாடோறும், மாடம் - உப்பிரிகைகளையுடைய, கூடங்களை - வீடுகளை, விளக்கும் - (மாசு நீக்கிப்) பிரகாசிக்கச்செய்யும்;



அல் ஆர் - (மனத்தில்) இருன்பொருந்திய, உலுத்தன் - உலோப குணமுடையவன், எதற்கு-எந்தக்காரியத்திற்கு, உதவும் - உபயோக மாவான்? (ஒன்றுக்கு முதவான்); அவனுக்கு - அவ்வாற்றிழிவடைந்த அவ்வுலோபனுக்கு, இங்கு - இவ்வுலகத்தில், எதுவும் - எந்தத்தாழ்ந்த பொருளும், இணை இல்லை - நிகரில்லை; அவனைக்குறித்து - அப்பாவி யைக் குறிப்பிட்டு, கூறுமிடத்து - இணை சொல்லும்போது, அவ னுக்கு அவனே சரி - அவனுக்கவனே நிகராவான், எ-று.

(வி-ரை.) மலமும் பன்றிக் குணவாகும் உலுத்தன் ஒன்றுக்கு முசவானெனவே அவன் மலத்தினுந் தாழ்த்தவ் நென்பதாயிற்று. இத்தகைய உலோபி உலகத்தி லிருப்பதாற் பயனென்றுமில்லை; இதனை, “ஒயர்மற் பொய்செர்ல்வர் நல்லோரை நிந்திப்ப ருற்றுப்பெ ற்ற,தாயாரை வைவர் சதியா யிரஞ்செய்வர் சாத்திரங்க, ளாயார் பிறர்க் குப காரஞ்செய் யார்தம்மை யண்டினர்க்கொன், நீயா ரிருந்தென்ன போபென்ன காண்கச்சி யேகம்பனே,” என்னும் பட்டினத்தடிசன் செய்யுளா னுணர்க. தேவருமாம், பொதியுஞ் சுமக்கும், தேய்த்திட ற்குமாம் என்பவற்றிலுள்ள உம்மைகள் இறந்தது தழுவிய எச்சவும் பைகள்; மற்றபவும்மைகளெல்லாம் இழிவுசிறப்புப் பொருளன. “உவப்பினு முயர்வினு ....” (ந. பொ. உஅ) என்னுஞ் சூத்திர விதிபற்றி உயர்வினால், ‘நசன்’ என்னும் ஒருமைப்பால் ‘நசா’ எனப் பன்மைப் பாலாயிற்று. பூச, முடிக்க, ஈய என்னும் செயவெனெச்சங் கள், “சொற்றிரியினும் பொருடிரியா வினைக்குறை,” (ந-வி-உஎ) என்னுஞ் சூத்திரவிதியால் செய்தெனெச்சங்களாகத் திரிந்துவந்தன.

புத்திரரைப் படிப்பியாது வளர்த்தல் தீங்கென்பது.

கலிவிரூத்தம்.

மாவினு விருவரு மருவி மாசிலாப்

பாலனைப் பயந்தபின் படிப்பி யாதுயர்

தாலமேற் செல்வமா வளர்த்தல் தங்கட்கோர்  
காலனை வளர்க்கின்ற காட்சி போலுமால்.

(இ-ள்.) மாலினால்-விருப்பத்தினால், இருவரும் - தாய்தந்தையராகிய இருவரும், மருவி - கூடி, மாசு இல்லா-குற்றமற்ற, பாலனை-புத்திரனை, பயந்தபின்-பெற்றபின், படிப்பியாது - (உரியபருவத்தே அவனுக்கு) வித்தியாப்பியாசஞ் செய்வியாமல், உயர் - மேலான, தாலமேல் - பூமியின்மீது, (உயர்ந்த உணவுகளை உண்பித்து ஆடையாபாணங்களையணிந்து) செல்வமாக - சீராக, வளர்த்தல் - (அவனை) வளர்ப்பது, (எதை நிகர்க்குமெனில்) தங்கட்கு-(தாய்தந்தையராகிய) தங்களுக்கு. (இடையூறு செய்யும்பொருட்டு) ஓர் காலனை-ஓர் எமனை, வளர்க்கின்ற - வளர்த்துவரும், காட்சிபோலும்-செய்கையின் தோற்றத்தை நிகர்க்கும், எ-று.

(வி-ரை.) புத்திரனைப் படிப்பியாமல் செல்வத்தான் வளர்த்துவந்தால் அச்செல்வச் செருக்கால் அவன் புத்திகெட்டுத் துஷ்டனாய் அடாத காரியங்களைச் செய்து தாய்தந்தையர் தளர்ச்சியடைந்த விருத்தாப்பிய காலத்தில் அவர்களுையுந் துன்புறுத்துவா னாதலின் அவனை அவ்வாறு விவேகங்கட வளர்த்தல் உயிர்கொல்லும் எமனை வளர்ப்பதுபோலாம். எத்தனையோ பேதையர் அறிவீனத்தால் தற்பெருமைகொண்டு பிள்ளைகளுக்குக் கல்வி கற்பிபாமலும், புத்தி கற்றுக்கொடுக்காமலும், அவர்கள் அதிகமாகப் படித்தால் இளைத்துப் போவார்களென்று அவர்களை வீட்டில்லவைத்து இளமையில் இவ்விடம்போல் விளைபாடவிட்டுக் கண்டகண்ட உணவுகளை யெல்லா மூட்டித் திரிபையச்செய்து பின்னர் அவர்களுக்கு பெளவன பருவம் வந்து சாங்கன் தளர்த்தவுடன் அவர்கள் வேசிக்களையாய்ப் பொருளை தர்விறிபோகஞ் செய்கலோடு தங்களுக்கும் உணவுகொடாமல் துனர்தோறும் தங்களை நையப்புடைக்க எண்ணிலாத் துயரடைகின்றனர். ஆகலின் புத்திரரை இளம் பருவத்திலேயே சீர்ப்படுத்துதல் தாய்தந்தையர் கடனும். ஆல் - அசை.

(சு)



புதல்வர்க்குப் புத்திகற்பியாத தாய் தந்தையர் அவர்களுக்குச் சத்துருக்களென்பது.

இதுவுமது.

தீதநன் றறிகிலாச் சேய ரென்செய்வார்  
கோதற வவரைநன் னெறியிற் கூட்டிடா  
தேதங்க ளவர்முன்செய் திழிவைக் கற்பிக்குந்  
தாதைதாய் புதல்வர்க்குச் சத்து ருக்களே.

(இ - ள்.) தீது - தீங்கினையும், நன்று - நன்மையையும், அரி  
கிலா - (இன்னது தீது இன்னது நன்று என்று) பகுத்தறியாமல்  
மனம் போனபடி கெட்டவழியில் நடக்கின்ற, சேயர் - புத்திரர், என்  
செய்வார் - (அவர்கள் குற்றங்களுக்கு) என்ன உபாயத்தைச் செய்  
வார்கள்?, (அவர்கள் மனமுழுதுங் கெட்டிருப்பதால் அதனை நல்வழி  
யிற்றிருப்புதல் அவர்களாலியலாது; அவர்களை நிந்திப்பதிற்பயனில்லை;  
அவர்கள் இவ்வாறு கெட்டதற்குக் காரணம் அவர்களுடைய தாய்  
தந்தையர் அவர்களுக்கு நல்லொழுங்குகளைக் கற்றுக்கொடாமல் தீய  
செயல்களைக் கற்றுக்கொடுத்ததேயாம்; ஆதலால்) கோது அற - குற்  
றம் நீங்க, அவரை - அப்புதல்வரை, நல் நெறியில் - நல்லவழியில்,  
கூட்டிடாது - நடக்கும்படிச் சேர்க்காமல், அவர் முன் - அவர்களுக்கு  
முன்னே, ஏதங்கள் செப்து - பலகுற்றமான செய்கைகளைத் தாங்  
களே நடத்திக்காட்டி, இழிவை - தாழ்மையான செய்கையை, கற்  
பிக்கும் - அவர்களுக்குக்கற்றுங் கொடுக்கும், தாதை - தகப்பனும்,  
தாய் - அன்னையும், புதல்வர்க்கு - அப்புத்திரர்களுக்கு, சத்துருக்கள் -  
வீரோதிகளாவார்; (ஆதலால் புத்திரர் தீங்குசெய்தால் இவர்களையே  
நிந்திக்கவேண்டும்), எ-று.

(வி - ரு.) புத்திரர் நல்வழியில் நடக்கத்தக்கவர்களாயிருந்தா  
லும் சில குடும்பங்களில் தாய்தந்தையருடைய தூர்ச்செய்கைகளைப்

பார்த்து அவர்களும் கெட்டுப்போவார்கள்; ஏப்படியெனில், ஒருவன் தன்புத்திரன் பார்த்திருக்க மதுபானம் பண்ணினால், அப்புத்திரனும் அவ்வாறே செய்யத் தொடங்குவான்; ஆதலால், தாய்தந்தையர் இழி தொழிலையுடையவர்களா யிருந்தாலும் புத்திரருக்குமுன்னே அதனைச் செய்யாதிருத்தல்நலமாம்; அப்படியிருப்பின் புத்திரர்கெடார். இதனை யறியாத பேதையர் தாமே கெட்ட செய்கைகளை நடத்திக்காட்டிப் புத்திரரைக் கெடுத்துப் பின் வருந்துவர். (௫)

புத்திரனாலடையும் பயன்.

இதுவுமது.

மைந்தனைப்பெறு கின்றது மாசிலாப்  
புந்தி யன்பொடு போற்றி வளர்ப்பதும்  
தந்தை மாண்டுழித் தன்முறைக் கேற்பன  
அந்த மாங்கட னாற்றாதற் கேயன்றோ.

(இ-ள்.) மைந்தனை - புத்திரனை, பெறுகின்றதும் - (தந்தை யானவன்) பெறுவதும், மாசு இல்லா - குற்றமற்ற, புந்தியொடு - புத்தியுடனும், அன்பொடு - அன்புடனும், போற்றி - (அவனைப்) பேணி, வளர்ப்பதும் - வளர்த்துவருவதும், (எதற்காகவெனில்) தந்தை- அத்தகப்பன், மாண்டுழி - இறந்தபோது, தன் முறைக்கு - தன்னுடைய குலாசாரத்துக்கு, ஏற்பன - பொருந்துவனவாகிய, அந்தம் ஆம் - அழகான, கடன் - ஈமக்கடன் பிதிர்க்கடன் முதலியவற்றை, ஆற்று தற்கே - செய்தற்கேயாம், (ஆதலால் புத்திரன் தந்தைக்குரிய கடன் களை அவசியம் செய்யவேண்டும்), ஏ-று.

(வி-ரை.) தந்தை யிறந்தபின் புத்திரன் அவனுக்குச் செய்ய வேண்டிய சீரார்த்தமுதலிய கர்மங்களைத் தவிராது செய்து வருவா னாயின் அத்தந்தை மேலுலகத்தில் நன்மையடைவான்; அதன்பொரு ட்டே அத்தந்தைபுத்திரப்பேற்றை விரும்பி அருந்தவமுயன்றுபுதல்வ



னைப் பெறுகிறான். ஆதலின், புத்திரன் தந்தைக்குரிய கடனைத் தவறாதுசெய்தல் அவசியமாம்; அவ்வாறு செய்வாத புத்திரன் பிறந்தும் பயனில்லை; இங்குக் கூறியபடி புத்திரரால் தந்தையர்க்கு உண்மையுண்டா மென்பதை, “எழுபிறப்புந் தீயவை தீண்டா பழி பிறங்காப், பண்புடைமக்கட்பெறின்,” என்னும் வள்ளுவர்வாக்காலுணர்ச்சு. “மூக்கா லத்தினு மொத்தியல் பொருளைச், செப்புவர் நிகழுவ் காலத்தானே” (ந. பொ. கூட்) என்னுஞ் சூத்திரவிதியால், பெறுதற்றொழில் மூன்று காலத்திற்கு முரியதாதலின் நிகழ்கால மேற்றுவந்தது. ஒழி என்பதை புந்தி, அன்பு என்னும் இரண்டிடத்துங் கூட்டுக; உழி - இடம்; இஃது இங்குச் சமயத்தை யுணர்த்திற்று. அன்றோ - அசை.

(சு)

இயற்கைக்கு விரோதமாக நடப்போர் சுகமடையா

ரென்பது.

நேரிசை வேண்பா.

நிட்ரே மாக நிதிதேடு மன்னவனும்  
இட்டதனை மெச்சா விரப்போனும்—முட்டவே  
கூசினிலை நில்லாக் குலக்கொடியுங் கூசிய  
வேசியுங் கெட்டு விடும்.

(இ - ள்.) நிட்ரேம் ஆக - (தன்னிடத்தே மிகவும்) கொடுமை யுண்டாக, (அதாவது: தான் மிகவுங் கொடுமையுடையவனாய்க் குடி களை வருத்தி) நிதிதேடும் - பகுதிப்பொருளைச் சேசுரிக்கின்ற, மன்னவனும் - அரசனும், செட்டுவிடும்-கெட்டொழிவான்; இட்டதனை - (தனக்குக்) கொடுத்ததை, மெச்சா - (போது மென்று கொண்டாடித்) திருப்தியடையாத, இரப்போனும் - யாசுகனும், கெட்டுவிடும் - (சுக மடையாமற்) கெடுவான்; முட்ட - (பரபுருஷரிடத்தில்) நெருங்க, கூசி - கூச்சத்தையடைந்து, நிலை - (கணவன் கட்டளைக்கடங்கி நடத்தலாகிய) கற்புநிலையிலே, நில்லா - நிற்காத, குலக்கொடியும் - குல

மகளும், கெட்டுவிடும் - கெடுவாள்; கூசிய - (தன்னை விரும்பிவந்தவரிடத்து நெருங்கிப் பேசுதற்கு) நாணிய, வேசியும் - பரத்தையும், கெட்டுவிடும் - கெட்டுப்போவாள், எ-று.

(வி-ரை.) மன்னன் செங்கோன்முறை தவறிக் குடிகளுக்குத் தீங்கு செய்வானாயின், அவன் நிச்சயமாகக் கெடுவான்; “கூழுங் குடியு மொருங்கிழக்குங் கோல்கோடிச், சூழாது செய்யு மரசு,” என்பது திருக்குறள். கிடைத்தவரையில் திருப்தியடையாத யாசகன் பலராலும் வெறுக்கப்படுவானாதலின் பின்னர் அவன் ஒன்றுங் கிடையாது வருந்துவான். பாபுருஷரிடத்து அருவருப்புக் கொள்ளாதவளாய் நாணத்தைக் கைவிட்டுப் புருஷன் கட்டிளப்படி நடவாதவளும் தீங்கடைவன்; இத்தகைய அடக்கமற்ற பெண்களை ஒருவன் கட்டிக்கொள்வது மடியில் நெருப்பை வைத்திருப்பது போலாம்; இதனை, “துடியிற் பெண்டிர் மடியி னெருப்பு,” என்பதனாலுணர்க. வேசி, பிறரினிமை யடையும்படி பேசி அவரை மயக்கிப் பொருள் கவர்ந்து ஜீவிப்பவளாதலின் அவள் வெட்கத்தையடைவது அவளுடைய பழைப்புக்குக் கேடாம். இட்டது-வினையாலணையும் பெயர். கொடி - உவமையாகுபெயர். “பல்லோர் படர்க்கை முன்னிலை தன்மையிற், செல்லா தாகுஞ் செய்யுமென் முற்றே” (ந-வி-உக) என்று குத்திரவிதியால், ‘கெட்டுவிடும்’ என்கிறதொடர் பலர்பாற்படர்க்கையோடு சேர்ந்து முடியாததலின் நான்கிடத்தார் தனித் தனியே கூட்டப்பட்டது. ‘கெட்டுவிடும்’ என்பதில் ‘விடு’ துணிவுப் பொருளை யுணர்த்தும் விருதி. இஃது உம் என்னும் படர்க்கை வினைமுற்று விருதியோடு சேர்ந்து, ‘விடும்’ என்றாயது. (எ)

உரியோரும் சத்துருக்களாகு மியல்பு.

அறுசீர்க்கழ் நெடிலடி யாசிரிய விருத்தம்.

கடன்படு பிதாவு மென்றுங் கற்பினிற் றவறித் தீங்கிற் கு-ன்படு மன்னை தானு முயர்ந்திடு மழகு தானே



அடர்ந்திடும் பாரி வித்தை யறிந்துகல் லாத பிள்ளை  
தடங்கட லுலகுள் ளோர்க்குச் சார்ந்தசத் துருக்க ளன்றே.

(இ-ள்.) தடம் - விசாலமாகிய, கடல் - சமுத்திரத்தாற் சூழப் பட்ட, உலகு - உலகத்தில், உள்ளோர்க்கு - இருக்கின்ற மனிதர்க்கு, சடன்படு - (சையிலிருக்கும் பொருளையுமழித்துக்) கடனுக்குள்ளா கின்ற, பிதாவும் - தந்தையும்; என்றும் - எப்பொழுதும் கற்பினில் - பதிவிரதா தர்மத்தில், தவறி - தவறுதலடைந்து, தீங்கிற்கு - (வியபி சாரம் முதலிய) கெட்ட செய்கைகளுக்கு, உடன்படு - இணங்கி நடக்கின்ற, அன்னைதானும் - மாதாவும்; உயர்ந்திடும் - மேலாகும், அழகு- அழகானது, அடர்ந்திடும் - சேர்ந்து நிறைந்திருக்கின்ற, பாரி-மனை யாளும்; வித்தை - சாஸ்திரக்கல்விகளை, அறிந்தா - ஆராய்ந்தறிந்து, கல்லாத - படிக்காத, பிள்ளை - புத்திரனும்; (உரியவர்களா யிருந்தாலும்) சார்ந்த-தீங்குபொருந்திய, சத்துருக்கள்-பகைவராவார்கள், எ-று.

(வி-ரை.) பிதா கடன்படுவானாகில் பிந்திய காலத்தில் அக்கடன் பத்திரனுக்கு மிக்க துன்பத்தைச் செய்யுமாதலால் அப்பிதா அப் புத்திரனுக்குச் சத்துருவேயாவான்; தாய் கற்புநிலை தவறியவளா யிருந்தால் அச்செய்கை புத்திரனுக்கு மிக்க மானக்கேட்டையுண்டாக்கி, அவன் அவமானத்தைச் சகிக்காமல் தன்னுயிரை மாய்த்துக் கொள்வ தற்கு மேதுவா மாசலின் அவளும் சத்துருவாவாள்; மிக்க அழகு பொருந்திய மனையாள் சற்குணமுடையவளா யிருந்தாலும் அவ ளுடைய அழகு பலராலும் விரும்பக் கூடியதா யிருத்தலின் அவ ளுக்குத் தீயரால் ஒருசமயம் துன்பநேருமாதலின், அகலால் திருப்தி யுண்டாவதற் கிடமில்லாமற்போம்; ஆகலால் அவளும் சத்துருவை நிகர்த்தவளாவாள்; ஆயினும், இக் கருத்தைக்கொண்டு அழகுடைய ஸ்திரீகளை மணஞ்செய்தல் தீங்கென்று கருதலாகாது; இஃது, அழ குடைய ஸ்திரீகளைப் பாதுகாக்கும் சக்தியற்றவர்களுக்கும், அவர்களை இஷ்டம்போல் வெளியேறித் திரியும்படிவிடும் தூதன நாகரிகக்

காரர்களுக்கும் கூறப்பட்டதாதலின், இத்தகையினர்க்கே அவள் சத் துருபோலாவா னென்றும், அவளைப் பாதுகாக்கும் சக்தி யுடையவர் களுக்குத் திருப்தியைச் செய்பவளாவா னென்றுங் கொள்க, அழகுடைய ஸ்திரீகளைப் பொண்ணைப்போலப் போற்றுவார் பெரும்பான் மையும் அவர்களால் மனக்களிப் படைவதையுர், அவர்களை இஷ்டப் படி நாணம் மடம் அச்சம் பயிர்ப்பு ஆகிய குணங்களைவிட்டு வெளியேறித் தீரியும்படி விடுவோர் அவர்களுக்கு நேரும் பல மானக்கேட் டால் பெரும்பான்மையும் சகிக்கவொண்ணாத துபாடைவதையும் நாம் பிரத்தியக்ஷமாசுப்பார்க்கிறோம். ஜனங்கள் நெருக்கமாகக்கூடும்விசேஷ காலங்களில் இவ்விஷயத்தின் உண்மையைப் புத்திமான்கள் நன்கு தெரிந்து கொள்ளலாம். கல்வியறிவில்லாத பிள்ளைகள் தீயவழிகளிற் புகுந்து எக்காலத்தும் தந்தைக்கு மிக்க பழிப்பை யுண்டாக்குவார்களாதலின் அவர்களும் சத்துருக்களேயாவர். 'அண்ணைதானும்' என்பதில், தான்-அசை. 'அழகுதானே' என்பதிலும், தான்-அசை. 'அடர்ந்திடும்' என்பதில், 'இடும்' என்பது துணைவினை. உலகுள்ளோர் - ஏழாம் வேற்றுமைத்தொகை. அன்றே - ஈற்றசை. (அ)

இழிவானதானத்தி னியல்பும், கேட்ட மனையாளியல்பும்,  
தாழ்ந்த சினேகத்தி னியல்பும்.

நேரிசைவேண்பா.

ஏசி யிடவி னிடாமையே நன்றெதிரிற்  
பேசு மனையாளிற் பேய்நன்று—நேசமிலா  
வங்கணத்தி னன்று வலியபகை வாழ்வில்லாச்  
சங்கடத்திற் சாவதே நன்று.

(இ-ள்.) ஏசி - (உலகத்தில் யாசகரை ஒருவர்) பலவிதமாக இகழ்ந்து பேசி, இடவின் - (பின்னர்) பொருளை அவர்க்குக் கொடுப்பதைக் காட்டினும், இடாமையே - கொடாமலிருப்பதே, நன்று -



நன்மையாம்; எதிரில் - (கணவனுக்கு) நேரில், பேசும் - எதிர்த்துப் பேசும், மனையாளின் - மனைவிமைக் காட்டிலும், பேய் நன்று - (பல வித தீங்குகளைச் செய்யும்) பேயே நல்லதாகும்; நேசம் இல்லா - அன்பில்லாத, வங்கணத்தின் - உறவைக்காட்டினும், வலிய-வலிமை யாகிய, பகை நன்று - விரோதமே நல்லதாகும்; வாழ்வு இல்லா - (உலகத்திற் செல்வம் முதலியவற்றைப் பெற்றுச் சுகமாக) வாழ்த லில்லாத, சங்கடத்தின் - துன்பத்தைக்காட்டினும், சாவதே-இறந்து போவதே, நன்று - நல்லதாம், எ-று.

(வி-னா.) முகமலர்ந்து கொடுக்குந் தானமே சிறந்ததாதலின் அப்படியே கொடுக்கவேண்டும்; அவ்வாறு கொடாமல் யாசசரை நிந் தித்துக் கொடுத்தலாற் பயனில்லை; “அசுனமர்ந் தீதலி னன்றே முகனமர்ந், தின்சொல னைப் பெறின்,” என்பது திருக்குறள். கண வன் வார்த்தைக்கு மாறுபேசும் மனையாள் பேயினுந் தாழ்ந்தவளாத லால் அவளை மணந்துகொள்வதினும் பேபை மணந்துகொள்வது நலமாம். உள்ளன்பில்லாத நேயத்தால் ஒரு பயனு மில்லையாதலின் அதனினும் பகையே நன்றும்; “முகநக நட்பது நட்பன்று நெஞ் சத், தகநக நட்பது நட்பு,” என்னுந் திருக்குறள் இகனை வலியுறுத் தும். சுகவாழ்வில்லார் உலகத்தி லிருப்பதாற் பயனில்லையாதலின் அவர் இறப்பதே நன்றும். இடலின், மனையாளின், வங்கணத்தின், சங்கடத்தின் என்பவற்றிலுள்ள கீந்தாம்வேற்றுமை இன்னுருபுகள் எல்லைப்பொருளன. (சு)

மானிடப்பிறவி யின்பம் அற்பமென்பது.

அறுசீர்க் கழிநெடிலடி யாசிரிய விருத்தம்.

அடுகரி தொடர விழ வைந்தலை நாகம் காண விடிகுணற் றறுகின் வேரைப் பற்றிநான் றிடவவ் வேரைக் கடுகவோ ரெலியம் வந்து கறித்திட வதினின் றேனுக் கிடையுளித் தேனக் கின்பம் போலுமிப் பிறவி யின்பம்.

(இ-ள்.) இப்பிறவி-இம்மானிடப்பிறவியாகிய மனிதனுடைய, இன்பம் - அற்பசுகமானது, (எதை நிகர்க்குமெனில்) அடு - கொலை செய்கின்ற, கரி - ஒரு யானையானது, தொடர - (ஒரு காட்டில் ஒரு மனிதனைக் கொல்லக் கருதிப்) பின்பற்றித் தூத்த, (அதைக் கண்டு அம்மனிதன் பயந்தோடி) இடி கிணற்று - இடிந்து வீழ் கின்ற (ஒரு பழமையான) கிணற்றிலே, (தொங்கிக்கொண்டிருந்த) அறுகின் வேரை - அறுகம்புல்லின் வேரை, பற்றி - பிடித்துக்கொண்டு, வீழ - பாய்த்திறங்க, (அத்தருணத்தில் அக்கிணற்றி னடியிற் கிடந்த) ஐந்தலை நாகம் - ஐந்தலையாவமானது, காண-அவனைக் கண்டு சீற, (அதனால் அம்மனிதன் அக்கிணற்றிற்குள்ளே விழாமல் அறு கின் வேரைப் பற்றினபடியே) நான்றிட - தொங்கிக்கொண்டிருக்க, (யானையும் வந்து மேலேநிற்க அப்போது) அவ்வேரை - அவன் பற் றித் தொங்கும் அவ்வறுகின் வேரை, ஓர் எலியும் - ஒரு எலியும், வந்து - அங்குச் சேர்ந்து, கடுக-வேகமாக, கறித்திட-கடிக்க, அகல் - அக்கிணற்றில், நின்றோனுக்கு- (அறுகின் வேரைப்பற்றி அந்தரமாக) நின்ற அம்மனிதனுக்கு, (மேலுள்ள மரத்திற் சார்ந்த தேன்கூட்டி லிருந்து தோள்மீது ஒரு துளி தேன் வீழ) இடை-இவ்வாபததுக்க ளிடையே, துளி தேன் - அத்துளியாகிய தேனை, நக்கு இன்பம் போலும் - அவன் நக்குவதனா லேற்படும் அற்ப இன்பத்தை நிகர்க் கும், எ-று.

(வி - ரா.) “ஒரு மனிதன் ஒரு காட்டினிடையே செல்லும் போது அவனை ஒரு யானை கண்டு தூத்த, அதற்கஞ்சி அவனோடி ஒரு இடிகிணற்றிற் குதிக்க உத்தேசிக்கையில், அக்கிணற்றினடியில் ஐந்தலைநாகங் கிடக்கக் கண்டு அகில் வீழ்ந்தாலும் அபாயம் வரு மென்றெண்ணி மேலிருந்து அதிற் றொங்கிக்கொண்டிருந்த அறு கின் வேரைப் பற்றிக்கொண்டு அக்கிணற்றினடுவே தொங்க, யானை யும்வந்து கோபத்தோடு மேலே நின்றது; அத்தருணத்தில் அவனால் பற்றப்பட்டிருந்த அறுகின்வேரை ஒரு எலி வந்து கடித்தது;”



அப்போது அம்மனிதன், 'இப்போதோ நாம் பற்றியிருக்கும் அறமும் அறுபடப்போகின்றது; கீழே குதிக்கலாமென்றாலோ நாகங் கிடக்கின்றது; மேலேறலா மென்றாலோ யானை நிற்கின்றது; ஆதலால், இன்னும் சிறிது நேரத்திற்குள் எவ்வகையினாலாவது நாம் உயிர் துறப்பது நிச்சயம்,' என்றுறுதிக்கொண்டான்; அத்தருணத்தில் அவன் தலைக்குமேல் வளர்ந்திருந்த மரக்கிளையில் சார்ந்த தேன் கூட்டிலிருந்து ஒரு துளி தேன் அவனுடைய தோண்மீது விழுந்தது; அவ்வாறு விழுந்தமாத் திரத்தில் அவன் இவ்விதம் பல ஆபத்துக்களுக்குக் கிடையிலிருந்தும், தான் சாவதற்குள் அத்தேனை நக்கி அதன் இனிமையை அனுபவிக்கலாமென்று விரும்பி அத்தேன் துளியை நாலினால் நக்கினான்,' என்பது உலகத்தின்பம் நிலையாமைப்பற்றிக் கூறும் பழைய கதைகளுள் ஒன்று. மானிட ஜென்மத்திற்கேற்படும் உலகவீன்பம், பிணி, மூப்பு, சாக்காடென்னும் பல ஆபத்துக்களுக்குக் கிடையில் சிறிதுகாலம் ஏற்பட்டழியக் கூடிய அற்பவீன்பமாதலின் அது மேற்கூறியபடி தேன்றுளியை நக்கியவன்டைந்த இன்பத்தைப்போல மிகவும் தாழ்ந்தவீன்பமாம். ஆகலின், மானிடராகப் பிறந்த ஒவ்வொருவரும் நிலையற்றதாகிய இவ்வுலக வீன்பத்தைப் பெரிதாக நினைமாமல் எப்பொழுதும் நிலைப்பதான பேரின்பத்தைத் தேடவேண்டும்.

அடிகரி-வினைத்தொகை. இடிகிணறு - வினைத்தொகை. துளித் தேன்-பண்புத்தொகை. பிறவி-இதில் வி - தொழிற்பெயர் விசுதி. பிறவி யென்னும் இத்தொழிற்பெயர் ஆகுபெயராய் அப்பிறப்பையுடைய மனிதனை யுணர்த்திற்று. 'எவியும்' என்பதிலுள்ள உம்மை ஐந்ததுதழுவின எச்சவும்மை.

(சு0)

பிரயோசன மில்லாதவை.

நேரிசை வெண்பா.

மட்டில்லான் வாழ்வு மதியில்லான் வாணிபமுள்

நாடில்லான் செங்கோ னடாத்துவதுங்—கூடுங்

குருவில்லா வித்தை குணமில்லாப் பெண்டும்  
விருந்தில்லான் வீடும் விழல்.

(இ-ள்.) மாடு இல்லான் - (உலகத்தில்) பொருளில்லாதவனுடைய, வாழ்வும்-இல்லற வாழ்க்கையும்; மதி இல்லான்-(எவரிடத்தும் நேயம் பாராட்டும்) அறிவில்லாதவனுடைய, வாணிபமும்-வியாபாரமும்; நாடு இல்லான் - நல்ல நாடு கைவசத்திலில்லாத அரசன், செங்கோல் நடாத்துவதும் - அரசாட்சி செய்வதும்; கூடும் - (பக்தியுடன்) அடையத்தக்க, குரு இல்லா - ஆசிரிய னில்லாமற் கற்றுக் கொண்ட, வித்தை - கல்வியும்; குணம் இல்லா - நற்குணமில்லாத, பெண்டும் - பெண்ணின் கூட்டுறவும்; விருந்து இல்லான் - விருந்தினர் வரப்பெறாதவனுடைய, வீடும் - இல்லமும்; விழல் - (உலகத்தில்) விழைப்போலப் பிரயோசன மற்றவைகளாம், எ-று.

(வி-னா.) பொருளே உலகத்தில் எல்லாச் சுகத்தையும் தருவதாதலின் உலகதில்லார் வாழ்க்கை பிரயோசன மற்றதாம். வியாபாரம் செய்வனுக்கு எவரிடத்தும் முகமலர்ந்து பேசி, அவரை வசப்படுத்தத்தக்க அறிவுவேண்டும்; அவ்வித அறிவு அவனிடத்திலேயாயின் எவரும் அவனிடம் சேரார்; அதனால் அவனுடைய வியாபாரமும் நடைபெறாது; இக்காலத்திற் சில அறிவீனர் வியாபாரஸ்தானத்தி லிருந்தவுடன் தங்களைச் சக்கரவர்த்திகளென்று கருதிக் கொண்டு வருபவரோடு முகமலர்ந்து பேசாமல் எரிமுகங்காட்டி முதலிழந்து வறிஞராய்த் திரிவதை நாம் பிரத்தியக்ஷமாகப் பார்க்கிறோம்; அத்தகையினர்க்கு இச்செய்யுள் நன்றாக அறிவுறுத்தத்தக்கது. நாடில்லாத அரசன் செங்கோல் நடத்துவது புருஷனில்லாத மங்கைக் கேற்பட்ட அழகைப்போல் பயனற்றதாம். குருவில்லாமலேற்படும் வித்தை அறிவுடையோரால் கொண்டாடப்படமாட்டாது; தான்றோன்றிகளாய்த் திரியும் சில போலிக்கவிஞர் பெரியோரால் இகழப்படுவது நிச்சயம். குணமில்லாப் பெண்ணோடு சேர்ந்து இல்ல



றம்-நடத்துவதும் பயனற்றதாம். தினந்தோறும் விருந்தினரை உபசரிக்கும் இல்லமே சிறந்ததாம்; ஆஃதில்லாதவன் வீடு இருந்தும் பயனற்றதாம்; “அகனமர்ந்து செய்யா ஞுறைபு முகனமர்ந்து, நல்விருந்தோம்புவா னில்” என்னுந் திருக்குறளால் விருந்தினுயர்வு உணரப்படும்.

நடத்துவது - நடாத்துவது என இடை நீண்டது. பெண்டு-ஆகு பெயராய்ப் பெண்ணின் உறவை யுணர்த்திற்று; பின்னர் ஆஃறிணை முடிபாக முடிக்கவேண்டி யிருப்பதால் இங்ஙனம் பொருள்கொள்ளப்பட்டது. விருந்து - புதுமை; இது ஆகுபெயராய்ப் புதியவர் என்று பொருள்படும் விருந்தினரை யுணர்த்திற்று. விழல் - ஒருவகைப் புல்; இஃது ஒன்றுக்கு முதவாதது. உம்மைகளெல்லாம் எண்ணும்மைகள்.

(கக)

வேளியிடக் கூடாதவைகள்.

எழுசீர்க்கழி நேடி லடி யாசிரியவிருத்தம்.

மந்திரர் தன்னைப் பிறாவ மதித்தல்

மகளிரைச் சேர்தல்வஞ் சனை தன்

நந்தலி லாயுள் பிறந்தநா ளில்வி

னண்ணிய குற்றநீ ணிதியம்

முந்திய சுற்பின் மனைவிதன் குணங்கண்

மொழிந்தவில வொன்பது மாவி

சிந்துற வரினும் பிறரொடு மொழித

றிதென வுரைப்பரே தெளிந்தோர்.

(இ-ள்.) மந்திரம் - (ஒருவன், தனக்கு ஆசிரிய னுபதேசித்த இரகசியப் பொருளாகிய) மந்திரமும், தன்னை, பிறர்-அன்னியர், அவமதித்தல் - நன்குமதிபாமல் நிந்தித்தலும் (அதாவது நிந்திக்கும் மானக்கேடான செய்கையும்), மகளிரை - உரிய பெண்களை, சேர்

தல் - கூடுதலாகிய இரகசியச் செய்கையும், வஞ்சனை-(தான் கொடியவனாகிய எதிரிக்குச் செய்ய நினைத்திருக்கும்) சூதான காரியமும், தன் - தன்னுடைய, நந்தல் இல் - குறைதல்லலாத, ஆயுள் - ஆயுள் முடிவும், பிறந்த நாள் - பிறந்த நகைத்திரமும், இல்லில்-தன் வீட்டில், நண்ணிய - பொருந்திய, குற்றம்-குறைகளும், நீள்-நீண்ட, நிதியம் - பொருளினளவும், முந்திய - முதன்மையாகிய, கற்பின் - கற்பனை யுடைய, மனைவிதன் - பாரியினுடைய, குணங்கள் - நற்குணங்களும், (ஆகிய) இவ்வொன்பதும்-இந்த ஒன்பது விசேஷங்களையும், மொழிந்த - உரிமையானதென்று பெரியோர் கூறிய, ஆவி - தன்னுடைய உயிர், சிந்துற - சிதறி நீங்கும்படி, வரினும் - (துன்பம்) வந்தாலும், பிறரோடு - அன்னியரிடத்தில், மொழிதல்-சொல்லுதல், தீது என- தீங்காகுமென்று, தெளிந்தோர் - சாஸ்திரவுணர்ச்சிகளில் தெளிந்தவராகிய அறிவுடையோர், உரைப்பர் - சொல்லுவார்கள்; (ஆதலின் இவற்றை வெளியிடுவதால் தீங்குண்டாம்), எ-று.

(வி-ரை.) ஒருவன் மந்திரத்தை வெளிப்படுத்தின் அதனாலேற்படும் சித்தி யில்லாமற்போம்; தனக்கு வருந் மானக்கேட்டை வெளியிட்டால் பின்னும் அதிகமான அவமதிப்பு நேரும்; மகளிரைச் சேர் தலை வெளியிடுதல் மிக்க இழிவுண்டாம்; எதிரிக்குத் தான் செய்யக் கருதியிருக்கும் வஞ்சனையை வெளியிடுதல் அவ்வெதிரிக்கும் அது தெரிந்து தான் உத்தேசித்த காரியம் நிறைவேறாமற்போம்; தன் ஆயுள்முடிவைக் கூறின் தன் எதிரிகள் அஞ்சாமல் தன் குடும்பத்திற்குக் கேடு செய்ய ஏதுவுண்டாகும்; பிறந்த நகைத்திரத்தை வெளியிட்டால் எதிரிகள் தனக்குச் சூனியம் முதலியன செய்வதற்கேதுவாம்; வீட்டிற் பொருந்திய குற்றத்தை வெளியிடுதல் அவமதிப்புண்டாம்; பொருளினளவை வெளியிடுதல் விரோதிகள் தன் பலாபலம் தெரிந்து பகை முடிக்க ஏதுவுண்டாம்; கற்புடைய மனைவி குணத்தை வெளியிட்டால் பொறுமையுடைய அற்பர் அக்குணத்தைக் கெடுக்க முயல்வர்.



‘சிந்துறவரினும்’ என்பதில் ‘துன்பம்’ என்னும் சொல் இடையில் இசையெச்சமாக வருவித்துரைக்கப்பட்டது. ‘ஆவி சிந்துற வரினும்’ என்பதின் உம்மை உயர்வுசிறப்புப்பொருளது. (கஉ)

இன்ன இன்னவரை இன்ன இன்ன சமயத்தில்  
துதிக்கவேண்டுமெனல்.

நேசனை வேண்பா.

நேசனைக் காணாவிடத்து நெஞ்சாரவே துதித்தல்  
ஆசானை யெவ்விடத்து மப்படியே—வாச  
மனையானைப் பஞ்சணையில் மைந்தர்தமை நெஞ்சில்  
வினையானை வேலைமுடி வில்.

(இ - ள்.) நேசனை-(ஒருவன் தன்னுடைய) நட்பாளனை, காணாவிடத்து - காணாதவிடத்தில் (அதாவது அவனில்லாதபோது), நெஞ்சார - மனம் பொருந்த, துதித்தல் - புகழவேண்டும்; ஆசானை-ஆசிரியனை, எவ்விடத்தும்-எந்தவிடத்திலும் (அதாவது நேரிலும் மறைவிலும்), அப்படியே துதித்தல் - அவ்விதமே புகழவேண்டும்; வாசம் - (மலர்மலை முதலியவற்றை யணிந்திருப்பதால்)வாசனைப்பொருந்திய, மனையானை - மனைவியை, பஞ்சணையில் துதித்தல்-சயனத்தில் (கூடியிருக்கும் காலத்தில்) புகழவேண்டும்; மைந்தர்தமை - புத்திரரை, நெஞ்சில் துதித்தல் - (எப்பொழுதும்) மனத்திற்குள்ளேயே புகழ்ந்து கொள்ளவேண்டும்; வினை ஆனை - தொழிலாளியை, வேலை முடிவில் துதித்தல் - அவன் செய்யுந் தொழில் முடியுங்காலத்தில் புகழவேண்டும், எ-று.

(வி-ரை.) நேசனை எதிரே துதித்தால் அது முகஸ்துதியாக முடியுமாதலின் காணாவிடத்துப் புகழ்தலே சிறப்புடைத்தாம்; ஆசான் எப்போதும் தற்பெருமை முதலியன கொள்ளாமல் பெருந்தன்மையுடையனாய்ப் புகழ்ச்சிக்குத் தக்கவாறு தன்மீது அன்பைச்

செலுத்தி நல்விஷயங்களை உபதேசிக்கக் கூடியவனாதலின், அவனை எவ்விடத்தும் புகழ்வதால் நன்மையே யுண்டாம். மனையாளோப் பஞ் சீனையிலன்றி ஏனையவிடத்துத் துதித்தால் அவன் தற்பெருமை கொண்டு நாயகனிடத்து அஞ்சுதலின்றிக் குடும்ப காரியங்களைச் சரிவர நடத்தமாட்டாளாதலின் அவளைப் பஞ்சீனையில் சராசமாயிருக்குங் காலத்தில் மட்டும் துதித்தலே சிறப்புடைத்தாம். மைந்தரை மனத்திற்குளன்றி வெளியிற்புகழ் வாரம்பித்தால் அவர்கள் தந்தையிடத் தச்சமின்றிப் பெருமைகொண்டு மனம் போனபடி நடக்கத் துணிவார்களாதலின் அவர்கள் எவ்விததிறமை வாய்ந்தவர்களாயிருந்தாலும் அவர்களை மனத்திற்குள்ளேயே புகழ்ந்த கொள்ள வேண்டும். வேலையாளோ அவன் செய்யும் வேலை முடிவதற்குட் புகழ்ந்தால் அவன் தற்பெருமைகொண்டு அவ்வேலையை ஒழுங்காகச் செய்து முடிக்கமாட்டா னாதலின் அவ்வேலை முடிந்தபின்பே அவ்வேலைத் துறைமையைப் பற்றி அவனைப் புகழ்வேண்டும்.

துதித்தல் - ஒருவனைத் தல்லீற்று வியங்கோள்; இது 'துதிக்க' என்று பொருள்படும்; இதுபற்றி 'வேண்டும்' என்னும் வியங்கோள் வாக்கியம் விரித்துப் பொருளுரைக்கப்பட்டது. "மனத்துக்கண் மாசிலனாத லனைத்தற, னாகுல நீர பிற" என்னுந் திருக்குறட் செய்யுளில், "மாசிலனாதல்" என்பதற்குப் பரிமேலழகர் "மாசிலனாகு" என்று பொருள் கூறியிருத்தலால் இது துணியப்படும். மற்றைய நான்கிடத்தும் 'துதித்தல்' என்பது கூட்டப்பட்டது. இன்னும் 'துதித்தல்' என்பதை முடிக்குஞ் சொல் எஞ்சி நின்ற இசையெச்சமெனக் கொள்ளுதலு மொன்று. (கக)

பிறரிடத்து வெளிப்படுத்தத்தக்கவை.

எழுகீர்க் கழிநெடிலடி யாசிரியவிரும்பும்.

துகுதி கொள் கடனக் கடன்றனைத் தீர்த்த  
முன்பொருள் கோடல்பின் பகர்தல்



மகளிரைக் கொடுத்தல் தன்னுடை யொழுக்க  
மரபினிற் புரிந்ததன் பாவம்  
புகலரு மயலோர் நற்குண மென்னப்  
புகன்றவீவ் வென்பது மெவர்க்கு  
மிகலற மறையா துரைத்திட லொழுக்கத்  
தியல்பென மொழிவர்நன் குணந்தோர்.

(இ - ள்.) தகுதி - (உலகத்தில் ஒருவன் தன்னிடத் துண்டாகிய) உத்தம குணங்கள், கொள் கடன் - தான் கொள்ளும் கடன், அக்கடன்தனைத் தீர்த்தல் - அக்கடனைத் தீர்க்கும் விவரம், தான் பொருள் கோடல் - (வியாபாரத்தின்பொருட்டுத் தான் பிறரிடத்துப்) பொருள்களை வாங்கிக்கொள்ளுதல், பின் - பின்னால், பகர்ச்சல் - அப் பொருளை விலை பகர்ந்து வற்றல், மகளிரை - பெண்களை, கொடுத்தல் - மணஞ்செய்து கொடுப்பது, தன்னுடை - தன்னுடைய, ஒழுக்கம் - ஆசாரங்கள், மரபினில் - வரிசைக் கிரமமாக, புரிந்த - செய்த, தன் பாவம் - தன்னுடைய பாவங்கள், புகலரும் - சொல்லுதற்கரிய, அயலோர் - அன்னியருடைய, நற்குணம் - நல்ல குணங்கள், என்னப் புகன்ற - என்று சொல்லிய, இவ்வொன்பதும் - இந்த ஒன்பது செய்கைகளையும், இகல் அற - விரோதமில்லாமல், எவர்க்கும் - எவரிடத்தும், மறையாது - ஒளிக்காமல், உரைத்திடல் - சொல்லுதல், ஒழுக்கத்து இயல்பென - நற்குணத்தின் இயற்கையென்று, நன்கு உணர்ந்தோர் - (உலகத்தி லேற்படும் நன்மை தீமைகளை) நன்றாக ஆராய்ந்தறிந்த பெரியோர், மொழிவர்-கூறுவார்கள், (ஆதலின், உலகத்திற் புகழை விரும்பும் ஒவ்வொருவரும் இவ்வொன்பது காரியங்களையும் மறைக்காமல் வெளியிடவேண்டும்), எ-று.

(வி - னா.) உலகத்தில் ஒருவன் தன்னிடத்துண்டாகிய நன் குணங்களை வெளிப்படுத்துவதனால் தனக்குப்பலரிடத்தும் நல்லமதிப்புண்டாகும். தான் கடன்கொள்ளும்போது அதனைப் பலரிடத்துஞ் சொல்லிக்கொண்டால் பின்னர் ஒரு பிசகும் வராது. கடனைத் தீர்க்

குங்காலத்தும் பலரறியத் தீர்க்கவேண்டும்; அவ்வாறு தீர்த்தால் கடன் கொடுத்தவன் பின்னே அழிவழக்கிட ஏதுவுண்டாகாது. வியாபாரத் திற்குப் பொருளை வாங்கும்போது பலரறிய வாங்கினால் பின் கணக் குத் தீர்ப்பதில் பிசுகொன்று முண்டாகாது; அதை விற்குங் காலத்தி லும் பலரறிய விற்குல் பொருட்காரனுக்கு விலை கொடுக்கும்போது தர்க்கமொன்றும் வராது. பெண்ணைக் கொடுக்குங்காலத்தில் பலரறி யக்கொடுத்தால் 'இன்னவனுக்கு இன்னவன் மனைவி' என்னும் உறுதி ஏற்படும்; "பல்லா ரறியப் பறையறைத்து நாட்கேட்டிக், கல்யாணஞ் செய்து கடிபுக்க மெல்லியல், காதன் மனைமானும்..." என்னும் நால் டிச் செய்யும் இதனை நன்கு விளக்கும். தன்னுடைய ஆசாரத்தை வெளிப்படுத்தினால் உலகத்தவர் தன்னை அகற்குத் தக உபசரிப்பர். தன்னுடைய பாவத்தை ஒளிக்காமல் வெளிப்படுத்தினால் "மெய் கூறு யோன்" என்ற புகழ் தனக் கேற்படுவதன்றிப் பெரியோரால் அப் பாவத்திற்குப் பரிகாரமு் மேற்படும். ஆயலார் நற்குணத்தை வெளிப் படுத்தினால் அவர்க்கு நன்மை யுண்டாவதோடு தனக்கும் 'உள்ளது கூறுவோன்' என்ற நற்பெய ருண்டாகும்.

கொள்கடன்-வினைத்தொகை. கொள்தல் - என்பது "லளவேற் றுமையிற் றடவு மல்வழி, யவற்றோ றெழுவும் ... .." என்னும் (ந. மெ. பு. உச) சூத்திரவிதியால் நிலைமொழியிற்றுள்ளார் டகரமாக வும், "னலமுன் றனவும் ணளமுண்டணவு, மாசூத் தநக்க ளாயுங் காலே" என்னும் (ந. மெ. பு. டச) சூத்திரவிதியால் வருமொழி முத லாகிய தகரம் டகரமாகவும் திரிந்து விகாரத்தால் இடையொற்றுக் கெட்டு நிலைமொழி முதனீண்டு, 'கோடல்' என்றாயது. (கச)

தண்டனையால் பயன்றருமிடங்கள்.

நேரிசை வேண்பா.

துர்ச்சனரும் பொன்னுந் துடியுந் துரகதமும்  
அச்சமற முன்னிற்கு மாயிழையும்—நச்சரவும்



கண்டித்த வெள்ளுங் கரும்பு மிளநீருந்  
தண்டித்தார்க் கன்றோ சயம்.

(இ - ள்.) துர்ச்சனரும்-துன்மார்க்கரையும், பொன்னும்-பொன்னையும், துடியும் - பறையையும், தூரகதமும் - குதிரையையும், அச்சம் அற - மனத்தில் பயம்நீங்க, முன்னிற்கும் - (புருஷனுக்கு) முன்னே நின்று தைரியத்தோடு எதிர்த்துப் பேசும், ஆயிழையும் - மனைவியையும், நச்சு - நஞ்சையுடைய, அரவும்-அரவத்தையும், கண்டித்த-(செடிகளைப் பிடுங்கியுலர்த்தி) அடித்துகுத்த, என்றும்-என்றையும், கரும்பும் - கரும்பையும், இளநீரும்-இளநீரையும், தண்டித்தார்க்கு-(அடித்தோ நசுக்கியோ வெட்டியோ) வருத்தினோர்க்கே, சயம்-வெற்றி (அதாவது பயன்) உண்டாம், எ - று.

(வி - ரா.) துன்மார்க்கர், அடித்து வருத்துவோர்க்கே இதஞ் செய்வார். பொன், உருக்கி அடித்து நீட்டினாற்றான் ஆபரணமாக அமையும். பறை, கொம்பினால் அடித்தாற்றான் ஒலியைத்தரும். குதிரை, அடித்து வருத்தி ஓட்டுவோர்க்கே வசப்பட்டு நடக்கும். அடங்காப் பெண், தண்டிக்குங் கணவனுக்கே அடங்கி நடப்பாள். அரவம், தன்னைக் கொன்றவர்க்கே தன்னிடத்துள்ள இரத்தினத்தைக் கொடுக்கும். எள், தன்னைச் செக்கிலிட்டு நசுங்க ஆட்டுவோர்க்கே எண்ணெயைத் தரும். கரும்பு, தன்னை ஆலையில்ட்டுச் சிதைத்தாட்டுவோர்க்கே இரசத்தைத் தரும். இளநீர், தன்னை வெட்டிக் கண்ணிறப் பவர்க்கே மதுரமான நீரைக் கொடுக்கும்.

துர்ச்சனர், பொன் முதலியவற்றில் இரண்டனுருபுகள் தொக்கன. அவற்றை ஏழாம் வேற்றுமைத் தொகையாகக் கொண்டு, 'வருத்துவோர்க்கு, துர்ச்சனரிடத்தும், பொன்னிடத்தும், துடியிடத்தும், குதிரையிடத்தும், ஆயிழையிடத்தும், அரவினிடத்தும், எள்ளிடத்தும், கரும்பிடத்தும், இளநீரிடத்தும் வெற்றியுண்டாம்

எனப் பொருளுரைத்தலு மொன்று. ஆயிழை-அன்மொழித்தொகை.  
நஞ்சு என்பது நச்சு என வலித்தல் விகாரம் பெற்றது. அன்றோ -  
அசை. (கடு)

இன்னவர் தாய்மாரேனல்.

நேரிசை வெண்பா.

தன்னை யளித்தா டமையன் மனைகுருவின்  
பன்னி யரசன் பயிறேவி—தன்மனையைப்  
பெற்றா ளிவரையே பேசி லெவருக்கும்  
நற்றாய ரென்றே நவில்.

(இ - ள்.) (மனமே!) பேசில் - (நீ ஒரு மனிதனுக்குரிய தாய்  
மாரைப்பற்றி ஆராய்ந்து) சொல்லுமிடத்து, தன்னை அளித்தாள் -  
தன்னைப் பெற்றவளும், தமையன் மனை - மூத்தோன் மனைவியும்,  
குருவின்-ஆசிரியனுடைய, பன்னி-பாரியும், அரசன் பயில்-(தன்னை  
யாளும்) மன்னன் பழகி நேசங்கொள்ளுகின்ற, தேவி - மனைவி  
யும், தன் மனையை-தன்னுடைய மனைவியை, பெற்றாள்-ஈன்ற மாமி  
யும், (ஆகிய) இவரையே - இவர்களையே, நல் தாயர் என்று - நல்ல  
தாய்மார்களென்று, எவருக்கும் - எத்தகையினர்க்குர், நவில்-கூறுவா  
யாக, எ-று.

(வி-ரை.) 'நவில்' என்னும் வவலுக்குத் தகுதியாக, 'மனமே!  
என்னும் விளி வருவித் துரைக்கப்பட்டது. பெற்ற தாயோடு மற்றை  
யரையுஞ் சேர்த்து, 'நற்றாயரென்றே நவில்' என்றதனால், தன்னைப்  
பெற்றவளோடு தமையன் மனைவி முதலியோரையும் தாய்மார்க  
ளென்றே கொள்ளவேண்டு மென்பதாயிற்று. அளித்தாள், மனை,  
பன்னி, தேவி, பெற்றாள் என்பவற்றில் எண்ணும்மைகள் சொக்  
கன. இவரையே, என்றே, என்பவற்றிலுள்ள ஏகாங்கள் தேற்றப்  
பொருளன. (கசு)



கல்வியறிவற்ற உலோபரியல்பு.

நேரிசை வேண்டபா.

கட்டி யடிப்போர்க்குங் கன்மீதி லேற்றுவர்க்கும்  
எட்டி யடிப்போர்க்கு மீவரே—திட்டமுடன்  
பாடுவோர்க் கியாரே பல்லுதிரத் தாடையினிற்  
போடுவோர்க் கீவார் பொருள்.

(இ - ள்) (பாடல்களின் அருமையறியாத உலோபர்கள்)  
பொருள்-(தம்மிடத்துள்ள) பொருளை, திட்டமுடன் - உறுதியோடு,  
பாடுவோர்க்கு - (தன்னைப் புகழ்ந்து) பாடும் புலவருக்கு, ஈயார்-(மன  
மூவந்து) கொடார்; (பின்னை எவருக் கீவாரெனில்) கட்டி-தட்டைக்  
கட்டிவைத்து, அடிப்போர்க்கும்-அடித்து வருத்திப் பொருள் கவரும்  
கொடுங்கோன் மன்னருக்கும், கல் - கல்லு, மீதில்-தம் நெற்றியின்  
மேல், ஏற்றுவிக்கும் - ஏற்றி அண்ணாந்து நிற்கச்செய்து துன்புறுத்  
துங் கொடியர்க்கும், எட்டி - தாவிப்பாய்த்து, அடிப்போர்க்கும்-அடி  
த்து இரவில் வழிப்பறிசெய்கின்ற திருடருக்கும், ஈயர்-தடையின்  
றிக் கொடுப்பார்கள்; (அன்றியும்) பல் உதிர-அவர்களுடைய பற்கள்  
உதிரும்படி, தாடையினில் - கன்னத்தில், போடுவோர்க்கு - கையால்  
போடுவோருக்கும் (அதாவது கையாலறையும் தூர்ச்சனருக்கும்),  
ஈயார் - கொடுப்பார்கள், எ - ன்.

(வி-ரை.) கல்வியறிவில்லாத மூடர் தம்மை வருத்துவோர்க்கே  
தம் பொருளைக் கொடுப்பார்கள்; மனம் பொருத்தி வித்வான்கட்குக்  
கொடுக்கமாட்டார்கள். கல்மீதில்- இரண்டாம் வேற்றுமைத்தொகை.  
உலோபர் என்னும் எழுவாய் வருவிக்கப்பட்டது.

(கவு)

பேய்த்தன்மையுடையார் இன்னவரென்பது.

நேரிசை வேண்டபா

தன்னைப் புகழ்வானுஞ் சாட்சிசொல்லி நிற்பானும்  
பொன்னைமிகத் தேடிப் புனதப்பானும்—ஒன்னலர்தம்

நண்புத்தி கேட்பானு நாணமில் லாதானும்  
பெண்புத்தி கேட்பானும் பேய்.

(இ-ள்.) தன்னைப் புகழ்வானும் - (உலகத்தில்) தன்னைத்தானே புகழ்ந்து தற்பெருமைகொண்டு திரிபவனும், சாட்சி சொல்லி - (எப் பொழுதும் நியாயஸ்தலங்களில் ஒரு ககழிபாரிடம் பணம் வாங்கிக் கொண்டு நியாயத்தைவிட்டு நீங்கிப்) பொய்ச்சாட்சி சொல்லி, நிற்பா னும் - (அந்தக் கெட்டவழியிலே) நிற்பவனும், மிக - மிகுதியாக, பொன்னைத் தேடி-திரவியத்தைச் சம்பாதித்து, (அதனை நல்ல வழி யிற் செலவிடாமலும், தூனும் அனுபவியாமலும்) புதைப்பானும் - பூமிக்குள் புதைத்துவைப்பவனும்; ஒன்னலர்தம் - (தன்னைச் சமயம் பார்த்துக் கெடுக்கும்) பகைவர்களுடைய, நண் - (நயவஞ்சகமாகப்) பொருந்திய, (அதாவது அவர்கள் கெடுக்கும்பொருட்டு உறவினர் போல நடித்து வஞ்சனையாகக் கூறும்) புத்தி - கெட்ட புத்திகளை, கேட்பானும்-கேட்டு நடப்பவனும், நாணம் இல்லாதவனும்-மனத்தில் வெட்கமில்லாமல் பிறர் நகைக்கும் மாணக்கேடான காரியங்களை நடத் தித் திரிபவனும், பெண் புத்தி-பேதைமையுடைய பெண்கள் கூறும் புத்திகளை, கேட்பானும்-கேட்டு அவர்கள் மனம்போல் நடப்பவனும், பேய் - (தோற்றத்தில் மானிடராயிருப்பினும் செய்கையில்) பேய் போல இழிதன்மை யுடையராவர், எ - று.

(வி - ரை.) ஒருவன் எவ்வளவு சிறப்புடையனாயினும் அவன் பிறரால் புகழப்படவேண்டுமே யன்றித் தன்னைத்தானே புகழ்ந்து கொள்ளலாகாது; அவ்வாறு புகழ்வதால் அவமதிப்புண்டாகுமே யன் றிப் புகழ்ச்சி யுண்டாகாது; “தோன்றா தோற்றித் துறைபல முடிப்பி னுந், தான்றற் புகழ்தல் தகுதி யன்றே,” என்பதனால் இதனையுணர்க; இதனை யறியாதார் தாம் சிறப்பற்றவராயிருப்பினும் தம்மை உயர்ந் தவராகக் காட்டிக்கொள்ளற்பொருட்டுக் கண்டவிடத்தெல்லாம் தம் மைத்தாமே புகழ்ந்து திரிந்து அறிவுடையோரால் அவமதிக்கப்படு



வர். பொய்ச்சாட்சி சொல்லித் திரிபவன் பிறர் நிகைக்காளாவது மன்றி மறுமையில் நரகத்தையு மடைவான். பொண்ணைத் தேடிப் புதைத்தலால் ஒருபயனுமில்லை; “பாடுபட்டுத் தேடிப் பணத்தைப் புதைத்து வைத்துக், கேடுகெட்ட மானிடரே கேளுங்கள் - கூடுவிட்டிங், காலிதான் போயினபின் பாரே யனுபவிப்பார், பாகா ளந்தப் பணம்” என்பதனு லுணர்க. பகைவர் எத்தகைய நயமான வார்த்தைகளைக் கூறினும் அவை கேட்டிற்கே ஏதுவாமாதலின் அவற்றைக் கேட்டு நடப்பதால் தீங்கே வரும். நாணமில்லாமல் நடப்பவன் எல்லோராலும் தூற்றப்படுவான். எவ்வளவு உயர்வுடையனாயினும் பெண்புத்தி கேட்டு நடப்பவனுக்குச் சிறப்புண்டாகாது; இதனை, “அறவினையு மான்ற பொருளும் பிறவினையும், பெண்ணேவல் செய்வார்கணில்”, “பெண்ணேவல் செய்தொழுது மாண்மையி னுணுடைப், பெண்ணே பெருமை யுடைத்து” என்னுந் திருக்குறட் செய்யுட்களா னுணர்க. (சஅ)

இன்ன இன்ன குணங்களையுடையாள் மனைவியென்பது.

நேரிசை வேண்பா.

அன்னை தையபு மடியாள் பணியுமலர்ப்

பொன்னி னழகும் புவிப்பொறையும்—வன்னமுறும்

வேசி துயிலும் விறன்மந் திரிமதியும்

பேசி லிவைபுடையாள் பெண்.

(இ.ள்.) பேசில் - (நற்குணமுடைய பெண்ணைப்பற்றி ஆராய்ந்து) கூறுமிடத்து, அன்னை தபையும் - (புருஷனிடத்து) அன்னையைப்போன்ற அன்பையும், அடியாள் பணியும் - அடிமைப் பெண்ணைப்போன்ற பணிவிடையும், மலர் - தாமரைமலரில் வீற்றிருக்கின்ற, பொன்னின் - இலக் குமிழைப்போன்ற, அழகும் - வனப்பும், புவி - பூமிமைப்போன்ற, பொறையும் - பொறுமையும், வன்னம்

உறும் - அழகுபொருந்திய, வேசி - பரத்தையைப்போன்ற, துயிலும் - சயனவின்பத்தையும், விறல் - வெற்றிபொருந்திய, மந்திரி - அமைச்சனைப்போன்ற, மதியும் - அறிவும், (ஆகிய) இவை உடையான் - இவைகளை யுடையவளே, பெண் - (இல்லற நடத்துதற் குரியவளென்று சொல்லத்தக்க) பெண்ணாவாள், ஏ-று.

(வி-ரை.) ஒருவனுக்கு மனைவியா யிருப்பவன் புருஷன்மீது தாபைப்போன்ற அன்புடையவளா யிருத்தல்வேண்டும்; அவனுக்கு அடிமைப்பெண்ணைப்போலச் சலியாது தொண்டு செய்யத்தக்கவளா யிருத்தல்வேண்டும்; அழகிலும் சிறந்தவளா யிருத்தல்வேண்டும்; மானிடர் தன்னை வெட்டியும், தோண்டியும், தன்மீது மலஜலமுதலிய கழித்தும் எத்தனையோ தகாச்செய்கைகள் புரியினும் அவர்களைத் தள்ளிவிடாமல் பொறுமையோடு தாங்கும் பூமியைப்போலப் பொறுமை யுடையவளாய் யிருத்தல்வேண்டும்; சயன்காலத்தில் விலை மானதப்போல இசமாக நடந்து இனிமை செய்யக்கூடியவளா யிருத்தல்வேண்டும்; மந்திரியைப்போலச் சமயத்தில் புத்தி கூறத்தக்கவளாய் யிருத்தல்வேண்டும்; இங்ஙனம் யிருப்பின் இத்தகைய பெண்ணை மணந்தவன் நடத்தும் இல்லறமானது மிகவும் திருப்தியோடு நடைபெறும்; இவளும் எல்லோராலுங் கொண்டாடப்படுவாள். பூமி பொருமையிற் சிறந்ததென்பது; “அகழ்வாரைத் தாங்கு நிலம்போலத் தம்மை, யிகழ்வார்ப் பொறுத்த நலே,” என்னும் வள்ளுவர் வாக்கா லுணரப்படும். துயில்-நிச்சிரை; இது இடக்கூரடக்கலாய்க் குறிப்பால் நித்திரை செய்யுங்காலத்திலேற்படும் இன்பத்தை யுணர்த்திற்று. (1)

தரித்திரனுக்கு மனைவியாகும் பெண்ணுக்கு

மிகுந்த துன்பமெனல்.

கலிவிரும்பம்.

அல்லலே பெண்ணைப் பிறத்த லாங்கதி  
எல்லலே யிளமையிற் சிறத்த லாங்கதி



னல்லலே சுட்டழகுடைமை யாங்கதி  
னல்லலே யிரவலர்ச் சார்பி னாகுதல்.

(இ - ள்.) பெண்ணெனப் பிறத்தல்-உலகத்தில் எல்லாப் பிறப்  
புக்களுள்ளும்) பெண்ணாகப் பிறப்பது, அல்லலே - துன்பமேயாம்;  
ஆங்கு - அவ்வாறு பிறந்தவிடத்து, இளமையில் - இளம் பருவத்  
தில், சிறத்தல்-சிறத்திருத்தல் (அதாவது மங்கைப்பருவத்தை யடைந்  
திருத்தல்), அதின்-அவ்வாறு பெண்ணாகப் பிறப்பதிலும், அல்லலே -  
மிகுந்த துன்பமேயாம்; ஆங்கு - அங்ஙனம் பருவமடைந்திருக்கு மிட  
த்து, சுட்டழகுடைமை - பேரழகுடைத்தாயிருத்தல், அதின் - அவ்  
வாறு பருவமடைந்திருப்பதைக் காட்டினும், அல்லலே - மிக்க துன்  
பமேயாம், ஆங்கு-அங்ஙனம் அழகைப் பெற்றிருக்குமிடத்து, இரவ  
லர் - (யாசித்தாண்டு லீவித்திருக்கும்) தரித்திரர்களுடைய, சார்பின் -  
பக்கத்தில், ஆகுதல்-(அவர்களுக்கு மனைவியாக) அமைதல், அதின் -  
அவ்வாறு அழகைப்பெற்றதையுந் துன்பத்தைக்காட்டினும், அல்ல  
லே - மிக்க துன்பமேயாம், எ-று.

(வி-ரை.) சுயேச்சையாக நடத்த வில்லாமைபாலும், ஆடவரிடத்  
தடங்கி யிருத்தலானும், பிரசவவாதனை முதலிய துன்பங்களை யடைத  
லானும் எல்லாப் பிறப்புக்களுள்ளும் பெண்பிறப்பு மிக்க துன்ப  
முடையதாம்; அங்ஙனம் பிறப்போர் பருவமடைந்தால் அக்காலத்  
தில் தம் கன்னித்துண்மையழியாமற் கற்பைக் காப்பாற்றிக்கொள்ளும்  
விஷயத்திலும், தனக்குரிய நாயகன் தன்னைத்தேடி மணம்புரிய  
வரும்வரவை எதிர்பார்க்கும் விஷயத்திலும் அவளுக்கு மிக்க கவலை  
யேற்படுமாதலால் துன்பம் அதிகரிக்கும்; அதனோடு அவளுக்குப்  
பேரழகம் அமைந்திருந்தால் துர்ச்சனர் முதலியோரால் தீங்கு நேரா  
மல் தன்னைப் பாதுகாத்துக்கொள்ளும் விஷயத்தில் இன்னும் அதிக  
மான துன்பமுண்டாம்; அங்ஙனம் அழகைப் பெற்றுத் துன்பத்தை  
யடைதலோடு, செல்வமுடையோனுக்கு அவள் மனைவியாகாமல்

தரித்திரனுக்கு மனைவியானால் அவளுக்கு இஷ்டபோகங்களை அனுபவிக்க ஏதுவில்லாமற்போகு மாதலால் தன் அழகு முதலியன வீணாக மனக்கவலை அதிகரித்து இன்னும் அளவிடற்கரிய துன்பமுண்டாம். ஆதலால், பெண்கள் முதலிற் கூறிய மூவகையாலும் துன்பத்தை யடைந்தாலும் தனவந்தனுக்கு மனைவியாகவேண்டும்; அங்ஙனமாயின் அவர்கள் அர்மூவகையாலும் ஏற்பட்ட துன்பம் நீங்கிச் சுகம் பெறுவார்கள். இச்செய்யுட்கருத்தால் பெண்ணைக்கொடுப்போர் தகுதியுடையவனுக்கே கொடுக்கவேண்டு மென்பது துணியப்படும்.

‘அல்லலே’ என்பவற்றிலுள்ள ஏகாரங்கள் தேற்றப்பொருளன. ‘அதின்’ என்பவற்றிலுள்ள இந்தாம் வேற்றுமை இன்னுருபுகள் பண்பளவுப் பொருளன. (உ௦)

நற்குணமுடைய மனைவி, சற்புத்திரர் இவர்களின் உயர்வும், கல்வி, அறிவு இவற்றின் சிறப்பும்.

நேரிசை வேண்பா.

மனைக்கு விளக்க மடவாள் மடவாள்  
தனக்குத் தனசால் புதல்வர்—மனக்கினிய  
காதற் புதல்வர்க்குக் கல்வியே கல்விக்கங்  
கோதிற் புதற்சா லுணர்வு.

(இ - ள்.) ஓதின் - (அறிவுடையோர் ஆராய்ந்து) சொல்லுமிடத்து, மனைக்கு - (ஒருவனுடைய) வீட்டிற்கு, விளக்கம் - பிரகாசம், மடவாள் - (நற்குண நற்செய்கைகளையுடைய பெண்ணாகிய) மனைவியேயாவள்; மடவாள் தனக்கு - (அம்மனைவியாகிய) பெண்ணுக்கு, விளக்கம் - (அவளைப் பிரகாசிக்கச்செய்யும்) தீபம், தனசால் - நற்குணம் நிறைந்த, புதல்வர்-புத்திரர்களேயாவர்; மனக்கு இனிய-மனத்திற் கினிமையாகிய, காதல் - விருப்பத்தையுடைய, புதல்வர்க்கு -



அப்புத்திரர்களுக்கு, விளக்கம்-(அவர்களை விளக்கிக்காட்டுந்) தீபம், கல்வியே - சாஸ்திரப் பயிற்சியேயாம்; கல்விக்கு - அப்படிப்புக்கு, விளக்கம் - (அதனைப் பிரகாசிக்கச்செய்யுந்) தீபம், கோதில் - குற்ற மற்ற, புகழ் சால் - கீர்த்தி விருத்த, உணர்வு - (கல்வி கற்றதற்குத்தக நல்லொழுக்கங்களை யனுசரிக்கும்) அறிவேயாம் (என்க), எ-று.

(வி-ரை.) நற்குண நற்செய்கைகளையுடைய மனைவியால் ஒருவனுடைய இல்லச்சிறப்பு எங்கும் விளங்குமாதலின் அவன் அவ்வீடமற்கு விளக்கமாவன். நல்ல புத்திரர்களால் அவர்களுடைய தாய் சிறப்புற்று எங்கும் புகழுடன் விளங்குதற் கேதுவுண்டா மாதலின் அப்புத்திரர்கள் தாய்க்கு விளக்கமாவர். புத்திரர்களைக் கல்வியே எங்கும் பிரகாசிக்கச் செய்வதாதலின் அஃது அவர்களுக்கு விளக்கமாம். கல்வியைக் கற்றாலும் நல்லறிவிருந்தால் மாத்திரம் அக்கல்வி பிரகாசிக்குமாதலின் அக்கல்விக்கு அறிவே விளக்கமாம்.

விளக்கம் நான்கிடங்களினும் கூட்டப்பட்டது. 'விளக்கம்' என்பதில் ஈற்றிலுள்ள அம் சாரியை. 'மனத்துக்கு' என்பது 'மனக்கு' என அத்துச்சாரியை குறைத்துவந்தது. 'கல்விக்கங்கு' என்பதில் 'அங்கு' என்பது அசை. "அத்திலாங்கைசரிலை யிடப்பொரு ளென்ப" (ந-இ-கஅ) என்னுஞ் சூத்திரப்படியமொத்த ஆங்கு என்னும் அசையிடைச்சொல் இங்ஙனம் 'அங்கு' என முதல் குறுகிவந்தது. இவ்விடத்து 'அங்கு' என்பதற்கு வேறு பொருளின்மைபால் இங்ஙனம் அஃது அசையெனக் கொள்ளப்பட்டது. 'ஒதின்' என்பதற்குத்தக, 'என்க' என்னுஞ்சொல் வருவித் துரைக்கப்பட்டது. (உக)

கோடியவனுக்கு அரசளித்தால் அவன் கேடுசெய்வானென்பது.

அறுசீர்க் கழிநெடிலடி யாசிரிய விருந்தும்.

துற்சனன் நனக்கு மேலாந் துரைத்தனங் கொடுத்தா லென்சற்பனை துரோகங் கேடு தரணியின் மிகவே செய்வான் [றும்]

மற்கடந் தனக்கு நீண்ட வாலிலே தேளுங் கொட்ட  
உற்றிடங் கொள்ளி யீந்தா லூரொலாங் கொளுத்து மன்றே.

(இ-ள்.) மற்கடம்தனக்கு - (இயற்கையிலேயே பல சேஷ்டைகளைச் செய்யும்) குரங்குக்கு, நீண்ட - நீட்சிபொருந்திய, வாலிலே - வாலில், (இன்னும் அஃது அதிகமாகத் துள்ளும்படி) தேளும் கொட்ட - தேளுங்கொட்டிவிட, (அவ்வேதனையால் அது மிகவும் துள்ளும்போது) உற்று - மனம்பொருந்தி, இடம் - அதன்கையினிடத்தே, கொள்ளி ஈந்தால் - கொள்ளிக்கட்டையையும் எடுத்துக் கொடுத்துவிட்டால், (அஃது அக் கொள்ளிக்கட்டையோடு பல விடங்களிலும் தாவி) ஊரொல்லாம்-ஊரையெல்லாம், கொளுத்தும் - (அக் கொள்ளிக்கட்டையை நீட்டிக்) கொளுத்திச் சுட்டெரிக்கும்; (அதுபோல) துற்சன்தனக்கு - (இயற்கையிலேயே பல கொடுஞ் செய்கைகள் பொருந்தியிருக்கின்ற) துஷ்டனுக்கு, (மேலும் செருக்குண்டாக) மேலாம் - உயர்வாகிய, துரைத்தனம் - அதிகாரத்தையும், கொடுத்தால் - கொடுத்துவிட்டால், (அவன்) என்றும் - எப்பொழுதும், தரணியில் - இப்புவலகத்தில், (மனிதருக்கு) சற்பனை - சதி, துரோகம் - மற்றைய கொடுப்பாவங்கள், கேடு - நஷ்டம், (ஆகியவைகளை) மிக - மிகுதியாக, செய்வான் - செய்து உலகத்தைக் கெடுப்பான், எ-று.

(வி - ரை.) பிறப்பிலிருந்தே துஷ்ட செய்கைகள் பொருந்தியிருக்கின்ற குரங்குக்கு வாலில் தேள் கொட்டிவிட்டால் அஃது இன்னும் விசேஷமாகத் துள்ளிப் பல சேஷ்டைகளைச் செய்யும்; அத்தருணத்தில் அதன் கையில் கொள்ளிக்கட்டையையும் கொடுத்துவிடின் ஊரையெல்லாம் கொளுத்திவிடும். அதுபோல் துஷ்டனுக்கு அதிகாரங் கொடுத்தால் உலகினுக்குக் கேடுசெய்வான். (உஉ)



பொய் அதிகமாகத் தங்குமிடம்.

நேசை வெண்பா.

பூசாரி பொய்யும் புலவோ ருரைத்த பொய்யுங்  
காசாசை வேசியர்கள் கற்றபொய்யுங்—கூசாமல்  
தட்டா ருரைத்தபொய்யுஞ் சவளிக் கடைப்பொய்க்குக்  
கட்டாவே கால்வாசி காண்.

(இ-ள்.) பூசாரி பொய்யும் - கோவிலில் பூஜைசெய்யும் பூசாரி  
கள் சொல்லும் பொய்யும், புலவோர் - போலிப்புலவர்கள், உரைத்த -  
கூறிய, பொய்யும் - புரட்டும், காசு ஆசை - பணவிரும்புடைய,  
வேசியர்கள் - பரத்தையர், கற்ற - படித்த, பொய்யும் - புரட்டும்,  
கூசாமல் - (சிறிதும் மனங்) கூசாமல், தட்டார் - கம்மாளர்,  
உரைத்த - சொல்லிய, பொய்யும் - புரட்டும், சவளிக்கடைப் பொய்  
க்கு - புடைவைக்கடைக்காரர்கள் கூறும் புரட்டுக்கு, கால்வாசி -  
கால் பங்கும், கட்டா - (இணையாய்ப்) பொருந்தமாட்டா, எ - று.

(வி - ரை.) கோவிற்பூசாரிகள் அர்ச்சனை முதலியன செய்வ  
தாக ஒப்புக்கொண்டு பக்தர்களிடம் பணம் வாங்கி அவ்விதம் செய்யா  
மல் எல்லாவற்றையும் சரிவர நடத்திவிட்டதாகப் பொய் சொல்  
வது இயற்கை. கல்வி நிரம்புதலில்லாமல் புலவர்களைப்போல நடித்  
துத் திரியும் போலிக்கவிஞர், தங்கள் நடிப்புத் தொழிற்கேற்  
பப் பலரிடத்தும் பொய் வார்த்தைகளையே கூறித்திரிவர். வேசிகள்,  
தம்மை விரும்பி வந்தோரை மயக்குதற்பொருட்டு அளவற்ற பொய்  
களைக் கூறுவர். தட்டார், தங்களிடம் எழுகள் நகைசெய்யக் கொடு  
த்த பொன் முதலியவற்றை அபகரித்துக்கொண்டு அவர்களை ஏமா  
ற்றவேண்டி இடைவிடாது பொய்மொழிகளையே கூறுவது வழக்  
கம். புடைவைக்கடைக்காரர்கள் அழுத்தமற்ற துணியை அழுத்த  
முடையதென்றும், சாயம் போகுந் துணியைப் போகாததென்றும்,

குறைந்த விலையுள்ளதை உயர்ந்த விலையுள்ளதென்றும் பலவிதமான பொய்களைக் கூறி மனிதரை ஏமாற்றுவது வழக்கம். மற்றவர் பொய்களெல்லாம் புடைவைக்கடைக்காரர்கள் கூறும் பொய்யில் காற்பங்குக்கும் இணையாகாது எனவே இவர்கள் பொய் அளவற்ற தென்றதாயிற்று. கடை ஆகுபெயராய்க் கடையிலுள்ள மனிதரையுணர்த்திற்று. காண்-அசை. (உரு)

அறிவுடையோர் செய்யும் ஆண்மைக் குணங்கள்.

கட்டளைக்கலித்துறை.

மாதர்க் கிதங்கவி வாணர்க்குச் சால வணக்கங்குரு  
நாதர்க்கு நீதியோ டாசாரங் கல்வி நயந்தவர்க்குச்  
கோதற்ற வாசகம் பொய்க்குப்பொய் கோளுக்குக் கோளறிவி  
லாதர்க் கிரட்டிப் பறிவுடை யோர்செய்யு மாண்மைகளே.

(இ - ள்.) மாதர்க்கு - பெண்களுக்கு, இதம் - இனிமையான செய்கைகளைச் செய்தலும், கவிவாணர்க்கு - வித்துவான்களுக்கு, சால - மிகுதியாக, வணக்கம் - வணக்கத்தைச் செய்தலும், குருநாதர்க்கு - ஆசிரியர்களுக்கு, நீதியோடு - ஒழுங்கோடு, ஆசாரம் - வழிபாடு செய்தலும், கல்வி - வித்தையை, நயந்தவர்க்கு - வீரும்பிக் கற்கும் மாணக்கருக்கு, கோதற்ற - குற்றமற்ற, வாசகம் - வார்த்தைகளைக் கூறிக் கல்வி கற்றுக்கொடுத்தலும், பொய்க்கு - துன்மார்க்கர் கூறும் பொய்வார்த்தைகளுக்கு, (நதியாக) பொய் - பொய்யைக் கூறுதலும், கோளுக்கு - பழிமொழிக்கு, கோள் - பழிமொழியே கூறுதலும், அறிவிலாதார்க்கு - புத்தியில்லாதவர்களுக்கெதிரில், இரட்டிப்பு - (அவர்களைப்போன்ற அறிவில்லாததன்மை) இரண்டு பங்கு அதிகமாக நடத்தலும், (ஆகிய இவைகள்) அறிவுடையோர் - விவேகிகள், செய்யும் - இவ்வுலகத்தில் நடத்தும், ஆண்மைகள் - ஆண்மைச் செய்கைகளாம், எ-று.



(வி-ரை.) பெண்களுக்கு கிதஞ்செய்யின் அவர்கள் மனமகிழ்ச்சியோடு இல்லற நடத்திக் கணவருக் கின்பத்தைச் செய்வார்கள்; அவர்களைக் கடினமாக நடத்தினால் அவர்கள் வெறுப்படைந்து மாறுபடாக நடந்து கணவனுக்குக் கவலையையே உண்டாக்கிக்கொண்டிருப்பார்கள். வித்துவான்களிடத்தில் வணக்கத்தைக் காட்டினால் அவர்கள் துதித்துப் பாலவார்கள்; அதனால் நன்மையுண்டாகும். ஆசிரியர்க்கு வழிபாடு செய்யின் அவர்கள் மகிழ்ந்து வித்தைகளை விளக்கமாகக் கற்றுக்கொடுப்பார்கள். கல்வியை விரும்பும் மாணக்கருக்குக் குற்றமற்ற வார்த்தைகளைக் கூறிக் கல்விக் கற்றுக்கொடுத்தால் அவர்கள் ஆசிரியரிடத்து விசுவாசத்துடன் நடந்துகொள்வார்கள். பொய் கூறுவோனிடத்தில் பொய்யே கூறவேண்டும்; அங்ஙனமின்றி மெய் கூறினால் அவனுக்கு அது திருப்தியாயிராது. கோட் சொல்லுவோனிடத்தில் கோளே கூறவேண்டும்; அங்ஙனங் கூறினால் மாத்திரம் அவனால் நன்மை யுண்டாகும். இவ்விதம் நடப்பது அறிவுடையோர் செய்கையாகும்.

இதம், வணக்கம் முதலியவற்றில் செய்தல் முதலிய சொற்கள் இசையெச்சமாக வருவித்துரைக்கப்பட்டன. 'அறிவிலாதார்' என்பது 'அறிவிலாதர்,' எனத் தகரங் குறுகிவந்தது. ஏ-ஈற்றை. பொய்-நடக்காததை நடந்ததாக ஒரு காரணமு மின்றிக் கூறுவது. கோள்-விரோதங் காரணமாக ஒருவன்மீது பழிமொழி கூறுவது. இவையே இவ்விரண்டிற்கும் வேறுபாடாம். (உச)

கல்வி கற்கத் தகரத் தீதிகள்.

நேசை வேண்பா.

அட்டமியி லோதின லாசானுக் காகாது  
சிட்டருக்குப் பன்னுன்கு தீதாகும்—கெட்டவுவா  
வித்தைக்கு நாசமாந் வெய்ப் பிரதமையிற்  
பித்தரும் பேசார் பிழை.

(இ - ள்.) அட்டமியில் - எட்டாவது திதியாகிய அஷ்டமியிலே, ஒதினால் - (வேதசாஸ்திர பாடங்களை ஆசிரியன் மாணுக்கனுக்குச்) சொல்லத்தொடங்கினால், (அத் திதியின் பலனானது) ஆகாநுக்கு - அப்பாடத்தைச் சொல்லும் குருவுக்கு, ஆகாது - கெட்டதாய் முடியும்; பன்னானு - பதினான்காந் திதியாகிய சதுர்த்தசியில், ஒதினால் - அப்பாடங்களைச் சொன்னால், (அத் திதியின் பலனால்) சிட்டருக்கு - தொண்டராகிய மாணுக்கருக்கு, தீதாகும் - கேடுண்டாகும்; கெட்ட - தீமையுடையதாகிய, உவா - பூரணை அல்லது அமாவாசியில், ஒதினால் - பாடஞ் சொன்னால், (அத்திதியின் பலனால்) வித்தைக்கு - கல்விக்கு, நாசம் ஆம் - கேடுண்டாகும்; வெய்ய - வெவ்விதாகிய, பிரதமையில் - முதற்றிதியாகிய பிரதமையிலே, ஒதினால் - பாடஞ்சொன்னால், (அத்தியின் பலனால்) பிழை - குற்றமுண்டாம்; (ஆசலால் இத் திதிகளில்) பித்தரும் - பயித்தியம் பிடித்தவரும், பேசார் - (மாணுக்கருக்குப்) பாடஞ் சொல்லமாட்டார், எ-று.

(வி-நா.) அட்டமியும், சதுர்த்தசியும், பூரணை அமாவாசிகளும், பிரதமையும் வித்தியாரம்பஞ் செய்வதற்கு ஆகாத் திதிகளாம். ஆதலின், இத்திதிகளை யொழித்து வேறு நற்றினங்களில் வித்தியாப்பியாசஞ் செய்தல் நலமாம். ஒதினால் என்பது மற்றைய மூன்றிடங்களிலும் கூட்டப்பட்டது. 'ஆகாதது' என்பது 'ஆகாது' எனத் தொகுத்தலாயிற்று. 'வெய்ய' என்பதில் வெம்மையின்மை விருதிபோய் மகரமெய் மகரமெய்யாகத் திரிந்தது. 'பிழை' என்பதன்பின், 'உண்டாம்' என்னுஞ் சொல் வருவித் துரைக்கப்பட்டது. (உரு)

இன்னவர் இன்னவர் பிதாக்களெனல்.

நேரிசை வேண்பார்.

பிறப்பித்தோன் வித்தைதனைப் பேணிக் கொடுத்தோன்  
சிறப்பி னுபதேசஞ் செய்தோன்—அறப்பெரிய



பஞ்சத்தி லன்னம் படைத்தோன் பயந்தீர்த்தோன்  
எஞ்சாப் பிதாக்களென வெண்.

(இ - ள்.) (மனமே!) பிறப்பித்தோன் - (மிக்க தவத்தைச் செய்து ஒரு மனிதனைத் தனக்குப் புத்திரனாகப்) பிறக்கும்படி செய்த வனையும், வித்தைதனை - கல்வியை, பேணி - விரும்பி, கொடுத்தோன் - (அவனுக்குக்) கற்றுக்கொடுத்த ஆசிரியனையும், சிறப்பின் - சிறப்போடு, உபதேசஞ் செய்தோன் - மந்திரோபதேசஞ்செய்த ஞான ஆசிரியனையும், அறப்பெரிய - மிகவும் பெரிதாகிய, பஞ்சத்தல் - கருப்புக்காலத்தில், அன்னம் படைத்தோன் - அன்னமிட்டுக் காப்பாற்றியவனையும், பயம் தீர்த்தோன் - வந்தபயத்தை நீக்கித் தைரியமுண்டாக்கியவனையும், (அம்மனிதனுக்கு) எஞ்சா - குறையாத, பிதாக்கள் என - தந்தைகள் என்று, எண் - நீ கருதக்கடவை, எ-று.

(வி - ளை.) 'எண்' என்னும் எவலுக்குத் தக, 'மனமே' என்னும் விளி வருவித் துரைக்கப்பட்டது. வித்தை கற்றுக்கொடுத்தோன், மந்திரோபதேசஞ் செய்தோன், பஞ்சத்தி லன்னங் கொடுத்தோன், பயம் தீர்த்தோன் ஆகியவர்களும் பிதாவைப்போலவே அன்புடையவர்களாதலின் அவர்களும் பிதாக்களேயாவர். ஒவ்வொருவரும் தம் தம் மனத்தை நோக்கிச் சொல்லி இத்தகையரைப் பிதாக்களாகக் கொள்ளவேண்டுமென்பதுபற்றியே இக்கவிசெய்தோர் இச்செய்யுளை மனத்தை நோக்கிக் கூறுவதாக இயற்றினர். (உசு)

நூலைக் கற்பினும் அந்நான் முறைப்படி  
நடத்த லருமையென்பது.

நேசை வெண்பா.

எழுதரிது முன்ன மெழுதியின் னத்தைப்  
பழுதறவா சிப்பரிது பண்பா—முழுதுமதைக்  
சற்பரிது நற்பயனைக் காண்பரிது கண்டக்கால்  
நிற்பரிது தானந் நிலை.

(இ - ள்.) முன்னம் - முன்னே, எழுதுதல் - (ஒரு நூலையாவர்க்கும் பயன்படுமாறு ஒருவர்) எழுதிவைத்தல், அரிது - அருமையாம்; எழுதிய பின் - (அங்ஙனம்) எழுதிய பின்னர், அத்தை - அந்நூலை, பழுது அற - குற்றம் நீங்க, வாசிப்பு - (ஒருவர்) படித்தல், அரிது - அருமையாம்; (அங்ஙனம் வாசிப்பினும்) பண்பா - விருப்பமாக, அதை - அதனை, (இடையில் வட்டுவிடாமல்) முழுதும் - எல்லாம் (சரிவர), கற்பு - (மனப்பாடஞ் செய்து முறைப்படி) கற்றுக்கொள்ளுதல், அரிது - அருமையாம்; (அங்ஙனங் கற்றாலும்) நல்-நல்ல, பயனை - பொருளை, காண்பு - காணுதல், அரிது - அருமையாம்; கண்டக்கால் - (அங்ஙனம் பொருளைக்) காணினும், அந்நிலை - அந்நூற்கருத்தின் உறுதியான நிலையிலே, நிற்பு - நின்று அதன் வழியில் நடத்தல், அரிது - மிகவும் அருமையாம், எ - று.

(வி-ஐ.) ஒருவர் ஒருநூலை வாசித்துணர்ந்தாலும் அதிற் கூறப்படும் சன்மார்க்கத்தில் நிறறல் அருமையாமென்பது இதன் கருத்து. இதனால், நற்குணங்களைக் கடைப்பிடித் தொழுகாதோர் எத்துணை நூற்களைக் கற்பினும் பயனில்லை யென்பது பெறப்படுகின்றது. “கற்க கசடறக் கற்பவை கற்றபின், நிற்க வதற்குத் தக,” என்னுந் திருக்குறளானு மிஃதுணரப்படும். இக்கருத்துணராத அறிவிலிகள் சிலர், நூற்களைக் கற்றிருப்பினும் நடுநிலைமை, பொறை முதலிய நற்குணங்களைக் கைவிட்டுத் தமக்குப் பொருளீவோர் எத்தகைய ராயினும் அவரைமட்டும் புகழ்ந்து, நல்லன கூறும் பெரியோரையிகழ்ந்து திரிவர். எழுதுதல் என்னுந் தொழிற்பெயர் தல் விசுவாசம் கெட்டு முதனிலைத் தொழிற்பெயராய் ‘எழுது’ என நின்றது. முன்னம் - இதில் அம் சாரியை. அதை என்பது ‘அத்தை’ என வல்லொற்று விரிந்து விகாரப்பட்டது. வாசிப்பு, கற்பு, காண்பு, நிற்பு என்பன தொழிற்பெயர்கள். இவற்றின் ஈற்றுலுள்ள பு - தொழிற் பெயர்விசுவாசம். தான் - அசை. (உஎ)



கைக்கோலின் பிரயோசனங்கள்.

நேரிசை வேண்பா.

முனிபதட்டு முட்டுக்கு முன்னீ ரளக்கும்  
கனியுதிர்க்குங் கவ்வுநாய் காக்கும்—தனிவழிக்குப்  
பத்திரம தாக்கும் பயந்தீர்க்கும் பாம்படிக்கும்  
கைத்தலத்திற் றண்டிருந்தக் கால்.

(இ - ள்.) கைத்தலத்தில் - (ஒருவனுடைய) கரத்தினிடத்தில்,  
தண்டு இருந்தக்கால் - கோல் (ஒன்று எப்போதும்) இருக்குமே  
யானால் (அது), முனி-(எதிர்ப்பட்ட) முனியை, அதட்டும்-அதட்டி  
யோட்டுதற் குதவியாயிருக்கும்; முன் - வழியிற் கிடக்கும் முட்களை,  
தூக்கும்-தூக்கி அப்புறத்தெறியும்; முன்-தனக்கெதிரில் குறுக்கிடும்,  
நீர் - ஜலத்தை, அளக்கும் - (இவ்வளவு ஆழமுடைத்தா யிருக்கின்ற  
தென) அளந்துகாட்டிச் சந்தேகத்தை நீக்கும்; கனி உதிர்க்கும்-எட்டாத  
மரங்களிலுள்ள இனிய கனிகளைப் புசிக்கும்படி உதிர்த்துக் கொடுக்  
கும்; கவ்வும் - கடிக்கின்ற, நாய் - நாயை, காக்கும்-(கடிக்கவொட்டா  
மல் அடித்துத்தரத்திக்) காவல்புரியும்; தனி வழிக்கு-தனியே செல்  
லும் வழிப்பயணத்திற்கு, பத்திரமது ஆக்கும் - (உதவியாயிருந்து)  
நன்மையை உண்டாக்கும், பயம் - (தனியே செல்லும்போ துண்டா  
கும்) அச்சத்தை, தீர்க்கும் - நீக்கும்; பாம்பு அடிக்கும்-(தனக்கபாயஞ்  
செய்யவரும்) பாம்புகளை யடித்துக்கொன்று நாசமாக்கும், எ-று.

(வி-ரை.) ஒருவன் கையில் ஒரு கோலிருக்குமெனில், எதிர்ப்  
படும் முனியைத் துரத்தியும், முட்களைத் தூக்கி யெறிந்தும், நீரின்  
ஆழத்தை அளந்து காட்டியும், இனிய பழங்களை உதிர்த்துக் கொடுத்  
தும், கடிக்க வரும் நாயை அகற்றியும், வழித்துணையாகியும், அச்சத்  
தை நீக்கியும், விஷப்பாம்புகளை யடித்துக்கொன்றும் மிக்க உதவி  
புரியுமாதலின், தங்களுக்கு வரும் ஆபத்துக்களினின்றும் நீங்கிக்கொ

ள்ள விருப்பமுடைய ஒவ்வொருவரும் கையில் ஒரு கோல் வைத்துக் கொள்ளுதல் அவசியமாம். மனிதரார் செய்யப்படும் ஒவ்வொரு செய்கைக்கும் கோல் உதவியாதல்பற்றி இங்கு அதனுதவிகொண்டு செய்யப்படும் மனிதன் செய்கைகளெல்லாம் அக்கோலின் செய்கைகளாகக் கூறப்பட்டன. பத்திரமது - இதில் அது சாரியை. (உஅ)

குடையின் பிரயோசனங்கள்.

நேரிசை வேணிபா.

பகலோன் நெறுங்கிரணம் பாய்பறவை யெச்சம்  
மிகமே லுறாதகற்றும் விண்ணின்--முகிலதனால்  
பெய்யுமழை யைத்தரிக்கும் போழகு மாமொருவன்  
கையிற் குடையிருந்தக் கால்.

(இ - ள்.) ஒருவன் - ஒரு மனிதனுடைய, கையில் - கரத்தில், குடையிருந்தக்கால்-ஒரு குடையிருக்குமேயானால், (அது) நெறும்- (வெதுப்பித் தேகத்தினழகை) அழிக்கின்ற, பகலோன்-சூரியனது, கிரணம்-வெப்பத்தையும், பாய் (ஆகாயத்திற்) பறக்கின்ற, பறவை-பட்சிகளின், எச்சம் - (மலமூத்திர முதலிய) எச்சங்களையும், மேல் - தேகத்தின்மீது, மிக - மிகுதியாக, உறது - பொருந்தி விழாதபடி, அகற்றும் - (தான் தாங்கி) நீக்கு; விண்ணின்-ஆகாயத்தில் நிறைந்திருக்கின்ற, முகில் அசனால் - மேகத்தினால், பெய்யும் - சொரியப்படும், மழையை - மாரியையும், தடுக்கும் - தேகத்தில் விழாதபடி தடைசெய்து காக்கும்; பேர் - பெரிய, அழகும் ஆம் - அழகு முண்டாகும், எ - று.

(வி-ரை.) ஒருவன் கையிற் குடையிருந்தால் அது மேற்கூறிய இடர்களை நீக்குதலோடு அழகையுஞ் செய்யுமாதலால் அதனை ஒவ்வொருவரும் அவசியங் கைக்கொள்ளவேண்டும். (உக)



பாதரச்சையின் பிரயோசனங்கள்.

நேரிசை வேண்பா.

கல்லு முறுத்தாது காலின்முட் டையாது  
எல்லைமார்த் தாண்டன்சூ டேறாது—தொல்லைவரு  
மாலை யிருளில் வழிநடக்கக் கூசாது  
காவிற் செருப்பிருந்தக் கால்.

(இ-ள்) காலில்-ஒருவனுடைய பாதங்களில், செருப்பு இருந்தக் கால்-பாதரச்சை யிருக்குமேயானால், கல்லும் - (வழியிற் கிடக்கும்) பாற்கல்லும், உறுத்தாது - உறுத்தி வருத்தமாட்டாது; காலில்-அடியில், முள் - முள்ளானது, தையாது - பாய்ந்து வருத்தமாட்டாது; எல்லை - பகற்பொழுதில், மார்த்தாண்டன்-சூரியனது, சூடு - வெப்பமானது, ஏறாது - பாதங்களின் வழியாகத் தேகத்தி லேறமாட்டாது; தொல்லை வரும் - துன்பங்கள் வரக்கூடிய, மாலை - மாலைக்காலத்திலும், இருளில் - இரவிலும், வழி நடக்க - வழியில் நடந்து செல்ல, கூசாது-பாதங் கூசமாட்டாது, எ-று.

(வி-ரை.) செருப்பானது பல விதத்திலும் நன்மையைத் தரக் கூடியதா யிருத்தலால் வழிச்செல்வோர் அதனை அவசியம் தரித்துக் கொள்ளவேண்டும். கல்லும் என்பதில் உம்மை எதிரது தழுவியது. “எனவேற் றுமையிற் றடவு மல்வழி, யவற்றோ நெழ்வும் வலிவரினும்,...” என்ற (ந. மெ. பு. உச.) சூத்திர விதிப்படி முன் என்பதனீற்று எனாம் வலிவாடகரமாகத் திரிந்தது. மாலை யிருளில் என்பதில் ஏழாம் வேற்றமையுருபும் உம்மையும் தொக்கன. வழி நடக்க என்பதில் இல்லுருபு தொக்கது. (நூ)

வறுமையின் கோடுமை.

அறுசீர்க்கழிநேடி லடியாசிரியவிருத்தம்.

தரித்திர மிக்க வனைப்பினை யொடுக்கிச்

சரீரத்தை யுலர்தா வாட்டுந்

தரித்திர மளவாச் சோம்பலை யெழுப்பஞ்  
 சாற்றரு முலோபத்தன மிகுக்கும்  
 தரித்திரர் தலைவன் றலைவியர்க் கிடையே  
 தடுப்பருங் கலாம்பல வினைக்கும்  
 தரித்திர மவமா னம்பொய்பே ராசை  
 தருமிதிற் கொடியதொன் றிலையே.

(இ ள்.) தரித்திரம் - வறுமையானது, (ஒருவனுடைய) மிக்க-  
 மிகுந்த, வனப்பினை - அழகையெல்லாம், ஒடுக்கி - கெடுத்து, சரீரத்  
 தை - தேகத்தை, உலர்தர-காயும்படி, வாட்டும்-வாட்ச்செய்யு; தரித்  
 திரம்—, அளவா - அளவிடக்கூடாத, சோம்பலை - சுறுசுறுப்பின்  
 மையை, எழுப்பும் - உண்டாக்கும்; சாற்றரும் - சொல்லுதற்கரிய,  
 உலோபத்தை - ஈயாமையை, மிகுக்கும் - மிகும்படிச் செய்யும்;  
 தரித்திரம்—, தலைவன் தலைவியர்க்கு - நாயகன் நாயகி ஆகிய இரு  
 வர்க்கும், இடையே - இடையில், தடுப்பு உரும் - நீக்குதற்கரிய, பல  
 கலாம் - பலவிதமான பிணக்குக்களை, விளைக்கும் - உண்டாக்குவித்  
 தும்; தரித்திரம்—, அவமானம் - மாணக்கேட்டையும், பொய் -  
 பொய்கூறுதலையும், பேராசை - பேராசைக் குணத்தையும், தரும் -  
 உண்டாக்கும்; (ஆதலால்) இதின் - இதைக்காட்டினும், கொடியது  
 ஒன்று - கொடியதாகிய ஒன்று, இல்லை - (இவ்வுலகத்தில்) இல்லை,  
 ஏ-று.

(வி - ரா ) ஒருவனுக்கு வறுமை அதிகப்படிந் நல்ல உணவு  
 முதலியன கிடைக்கப் பெருமையினாலே அவன் தேகம் மெலிய  
 அதனால் அழகு கெடும்; தொழில் முதலியன செய்தற்கேது  
 வில்லாமற் போவதனாலே சோம்பல் மிகும்; கொடுத்தற்கொ  
 ன்று மில்லாமற்போவதனாலே உலோபத்தன்மை அதிகரிக்கும்;  
 இன்னும் அவனுடைய மனைவி ஆடையாபரணம் முதலியவற்றை



விரும்பியவண்ண மணிந்து சந்தோஷித்தற் கிடமில்லாமற் போவத னாலே அவன் வெறுத்துப்பேச எந்நேரமும் வீட்டில் மனஸ்தாபம் நிகழ்ந்துகொண்டே யிருக்கும்; அன்றியும், அத்தரித்திரமுடையவன் பலரிடத்தும் தன் குறையைச் சொல்வதாலும், ஜீவனத்தின் பொருட் டிச் செய்யத்தகாத காரியங்களைச் செய்வதாலும் மானக்கேடு முண்டாகும்; பின்னும் அவன் பிறரிடத்துப் பொருள் பெறவேண்டிப் பல பொய்களையுங் கூறுவன்; எதையும் அனுபவிக்கப் பெறாமையினாலே எதனிடத்தும் அவன் பேராசை கொள்வான். இவற்றிற்கெல்லாம் காரணம் அவ்வறுமையின் கொடுமையேயாம். முடிவாகக் கூறுமிடத்துப் பொருளற்ற தரித்திரனுக்கு இவ்வுலகத்தில் ஒரு சுகமு மில்லையாம்; “அருளில்லார்க் கவ்வுலக மில்லை பொருளில்லார்க், கிவ்வுலக மில்லா தியாங்கு” என்னுந் திருக்குறட் செய்யுளால் இவ்வுண்மை யுணர்ப்படும். சாற்று-சுறுகெட்ட தொழிற்பெயர். தடுப்பு - தொழிற்பெயர் இதின் என்பதிலுள்ள ஐந்தாம் வேற்றுமை இன்னுருபு பண்பளவுப் பொருளது.

(ஙக)

இதுவுமது.

எழுசீர்க்கழி நேடிலடி யாசிரிய விருத்தம்.

தரித்திரங் களிப்பாங் கடலுக்கோர் வடவை  
சாற்றுமெண் ணங்கள்வா ழிடமாம்

தரித்திரம்: பற்ப றுக்கமுந் தோன்றத்  
தக்கபே ராகர மென்ப

தரித்திர நன்மை சாலொழுங் கென்னுந்  
தழைவனந் தனக்கழ லெனலாந்

தரித்திரங் கொடிய வெவற்றினுங் கொடிதத்  
தகையதை யொழித்தனன் றுமே.

(இ-ள்.) தரித்திரம் - வறுமையானது, (ஒருவனுடைய) களிப்பாம் - சந்தோஷமென்கின்ற, கடலுக்கு - சமுத்திரத்திற்கு, (அதனை

மிகாமலடக்கத்தக்க) ஓர் - ஒப்பற்ற, வடவை ஆம் - வட-வாழுகாக் கினியாகும்; சாற்றும் - சொல்லப்பட்ட, எண்ணங்கள் - பலவிதமான தூராலோசனைகள், வாழ் இடமாம் - பொருந்தி வசிக்கின்ற ஸ்தானமாம்; (அன்றியும்) தரித்திரம்—, பல பல - அநேகமான, துக்கமும் - துன்பங்களும், தோன்றத்தக்க-உண்டாகத்தக்க, பேர் - பெரிய, ஆகரம் என்ப - இடமென்று கூறுவர் பெரியோர்; தரித்திரம்—, நன்மை சால் - நன்மை மிகுந்த, ஒழுங்கு என்னும் - ஒழுக்கமென்கின்ற, தழை - செழித்த, வனம் தனக்கு - வனத்திற்கு, (அதனை எரித் தழிக்கத்தக்க) அழல் என்னலாம் - காட்டுத்தீ யென்றஞ் சொல்லலாம்; இன்னும் தரித்திரம்—, கொடிய - தீயனவாகிய, எவற்றினும் - எவைகளினும், கொடிது-மிகத்தீயதாம், (ஆதலின்) அத்தகையதை-அத்தன்மையையுடைய அத்தரித்திரத்தை, ஒழித்தல் - விடாமுயற்சிகளைச் செய்து நீக்கிவிடுதல், நன்றும் - நன்மையாம், எ-று.

(வி-ரை.) ஊழிக்காலத்தில் பிரளய வெள்ளத்தையும் வறளச் செய்கின்ற வடவைத்தீப்போலத் தரித்திரமானது மிகுந்த சந்தோஷத்தை நாசஞ் செய்யக்கூடியதாதலால் அது, 'களிப்பாவ் கடலுக்கோர் வடவை' என்று கூறப்பட்டது. இன்னும் தரித்திரம் வந்தவுடனே பொருளில்லாக் சஷ்டத்தால் மனிதரை எண்ணாத எண்ணங்களை யெல்லா மெண்ணச் செய்யுமாதலால் அது பல எண்ணங்கள் வாழாதற் கிருப்பிடமுமாம். அன்றியும், பல துன்பங்களை யெல்லாம் வீளைவிப் பதால் அவற்றிற்கு முறைவிடமாம்; இன்னும் அத்தரித்திரமானது தான் பற்றியவரிடத்துள்ள ஒழுக்கங்களை யெல்லாம் கெடுக்குமாதலின், 'ஒழுங்கென்னும், தழைவனத் தனக்கு அழலென்னலாம்' என்றுங் கூறப்பட்டது. உலகத்தில் துன்பங்களிலெல்லாம் பெரிய துன்பம் தரித்திரமே யாதலால், அது, 'எவற்றினும் கொடிது' என்றும் கூறப்பட்டது. "பல சில வெனுமவை தம்முன்றும்வரின், இயல்பு மிகலு மகர மேக, லகரம் றகர மாகலும் பிறவரின், அகரம் விகற்ப மாகலு முளபிற," என்ற (ந-உயி-பு. ௨௦) சூத்திரவிதியால் 'பல பல'



என்னுஞ் சொற்றொடர் 'பற்பல,' என்றும், விகாரத்தால் ஈற்றகரங் கெட்டு, "குறில்செறி டாலன்..." (ந-மெ-பு-உசு) சூத்திரவிதிப்படி துகரம் வந்து துகரமாகத் திரிய அவ்வீற்று லகரமும் கெட்டு, 'பற்ப றுன்பம்,' என்றுயது. 'வனந்தனக்கு,' என்பதில், தன், அ - சாரியை கள். மேற்காட்டிய சூத்திரவிதிப்படியே 'ஒழித்தல்' என்பத னீற்றி லுள்ள லகரம், நகரம் வந்து நகரமாகத் திரியக்கெட்டது. (நஉ)

வறுமையுடையோன் மன்னர் முதலியோரால்  
மதிக்கப்படானென்பது.

அறுசீர்க்கழி நேடிலடி யாசிரிய விருந்தம்.

கோதறு கல்வி சாலூர்க் குடியிருந் தறியா னேனும்  
ஒதருஞ் செல்வ மிக்கா னொருவனை சிறந்தோ னாவன்  
காதலின் வேத முன்னாங் கலைகள்கற் றுணர்ந்தா னேனுந்  
திதமை மிடிய னாயிற் சிறந்திடான் வேத்த வைக்கே.

(இ-ள்.) ஒதரும் - உளவிட்டுரைத்தற்கரிய, செல்வமிக்கோன் - ஐசுவரியத்தால் மிகுந்தவன், கோது அது - குற்றமற்ற, கல்விசால் - சாஸ்திரப்பயிற்சி நிறைந்த, ஊர் - ஊரில், குடியிருந்து - இவ்வாழ்க்கை யாகவிருந்து, அறியானேனும் - அறியானாயினும், (படிப்பென்பது இன்னசென் றறியானாயினும்) வேத்தவைக்கு - இராஜ சபையில் - ஒருவனை - அச்செல்வமுடையோ னொருவன் மாத்திரமே, சிறந்தோன் ஆவான் - சிறப்புடையனான; (ஒருவன்) காதலின் - (தனக்கேற் பட்ட) விருப்பத்தாலே, வேதம் முன்னம் - வேதங்கள் முதலாகும், கலைகள் - அறுபத்துநான்கு கலைஞானங்களையும், கற்று உணர்ந்தா னேனும் - படித்தறிந்தானாயினும், தீது அமை - தீங்கு பொருந்திய, மிடியன் ஆயின் - வறுமை யுடையவனானால், (அவன்) வேத்தவைக்கு - இராஜசபையில், சிறந்திடான் - சிறப்படையமாட்டான், ஏ - று.

(வி - ரு.) உலகத்தில் ஒரு மனிதன் கல்வியறிவில்லாதவனா யிருந்தாலும் செல்வமிக்கோனாயிருந்தால் அவன் அரசர் முதலிய

எல்லோராலும் சிறந்த வித்வான்போலவே கொண்டாடப்படுவான். செல்வச்சிறப்பில்லாதவன் எவ்வளவு சாஸ்திரங்களைக் கற்றிருந்த போதிலும் அவன் எவ்விடத்தும் மதிக்கப்படமாட்டான். அவன் கல்வியும் உயர்வாகக் கொள்ளப்படமாட்டாது. கற்றுணர்ந்த சில வித்வான்களுங்கூடப் பொருளையே பெரிதாகக் கருதிப் பொருளுடையோர் எத்தகைய தூர்ச்செய்கையை யுடையவராயிருந்தாலும், கல்வியறிவில்லாதவராயிருந்தாலும் அவர்களிடமிருந்து ஏதேனும் கைப்பற்றலாமென்ற கருத்தால் அவர்களுையே புகழ்ந்தும், அவர்களை யிகழும் அறிவுடையோரைத் தாமிகழ்ந்தும், கற்றோர் செல்வமற்றோராயிருப்பின் அவரை மதியாமலு மிருப்பதை அனுபவத்திற் காணலாம். இவ்வித செய்கைகள் கூடாவென்பதையும், கல்வியுடையோர் வறுமையுடையோராயினும் அவரையே மதிக்கவேண்டுமென்பதையும் உணர்த்துதற்பொருட்டே இச்செய்யுள் ஏற்பட்டதாம். “விரக ரிருவர் புகழ்ந்திடவேவேண்டும், விரனிறைய மோ திரங்கள்வேண்டும், அரையதனிற், பஞ்சேனும் பட்டேனும் வேண்டு மவர்கவிதை, கஞ்சேனும் வேம்பேனு நன்று,” என்ற செய்யுளால் ஓளவையும் இக்கருத்தை விளக்கிக் காட்டியிருத்தல் காண்க. இக் கருத்தை நோக்கி நியாயமாக மதிக்கத்தக்கவரை மதித்தலே மனிதர்க்குச் சிறப்புடைத்தாம்.

‘ஓதுதல் அரும்’ என்பது தல்விசுதி கெட்டு, ‘ஓதரும்’ என்றாயது. செல்வமிக்கோன் - மூன்றாம் வேற்றுமைத்தொகை; இதில் ஆலுருபும் அத்துச்சாரியையுந் தொக்கன. ஊர்க்குடி - ஏழாம் வேற்றுமைத்தொகை. ‘வேந்தவைக்கு,’ என்பது, ‘வேத்தவைக்கு’ என வலித்தல் விகாரம் பெற்றது. இதில் ‘அவையில்’ என்பது, ‘அவைக்கு,’ என வந்தது உருபுமயக்கம். இஃதிரண்டிடத்திற்கும் கூட்டப்பட்டது. ‘காதலால்,’ என வரவேண்டிய மூன்றாம் வேற்றுமை, ‘காதலின்’ என வந்ததும் உருபுமயக்கம்; “யாத னுருபிற் கூறிற் றாயினும், பொருள்செல் மருங்கின் வேற்றுமை சாரும்,” என்பது விதி. ‘வேதங்கள்’ என்னும் பன்மைச்சொல் சாதி யொருமைபற்றி,



‘வேதம்’ என வந்தது. வேதங்கள் நான்காவன:—இருக்கு, தைத் திரியம், சாமம், அதர்வணம் என்பனவாம். கலைகள் அறுபத்து நான்காவன:—அக்ஷரவிலக்கணம், இலிகதம், கணிதம், வேதம், புராணம், வியாகரணம், நீதிசாஸ்திரம், சோதிடசாஸ்திரம், தருமசாஸ்திரம், யோகசாஸ்திரம், மந்திரசாஸ்திரம், சகுனசாஸ்திரம், சிற்பசாஸ்திரம், வைத்தியசாஸ்திரம், உருவசாஸ்திரம், இதுகாசம், காவியம், அலங்காரம், மதுரபாடனம், நாடகம், நிருத்தம், சத்தப்பிரமம், வீணை, வேணு, மிருதங்கம், தாளம், அஸ்திரபரீகை, கனகபரீகை, இரதபரீகை, கஜபரீகை, அசுவபரீகை, இரத்தினபரீகை, பூமிபரீகை, சங்கிராமவிலக்கணம், மல்யுத்தம், ஆகருஷணம், உச்சாடனம், வித்துவேடணம், மதனசாஸ்திரம், மோகனம், வசிகரணம், இரசவாதம், காந்தருவவாதம், பைபீலவாதம், கவுத்துவவாதம், தாதுவாதம், காருடம், நடடம், முட்டி, ஆகாயப்பிரவேசம், ஆகாயகமனம், பரகாயப்பிரவேசம், அதிரிசயம், இந்திரசாலம், மகேந்திரசாலம், அக்கினிஸ்தம்பம், ஜலஸ்தம்பம், வாயுஸ்தம்பம், திட்டிஸ்தம்பம், வாக்குஸ்தம்பம், சுக்கிலஸ்தம்பம், கனனஸ்தம்பம், கட்கஸ்தம்பம், அவத்தைப் பிரயோகம் என்பனவாம். (௩௩)

இடம்பழுள்ளோனே மன்னர் முதலியோரால்  
மதிக்கப்படுவானென்பது.

அறுசீர்க்கழி நெடிலடி யாசிரிய விருத்தம்.

பொருணனி யுளனென் றியாரும் புகழுமோர்  
வார்த்தை வேண்டும்  
இருகையுங் கடகம் வேண்டு மிலங்குகுண்  
டலங்கள் வேண்டும்  
வருவிர லாழி வேண்டு மார்பிடை  
மதாணி வேண்டும்

உருவமுத் தாரம் வேண்டு முயர்ந்தபட்  
டாடை வேண்டும்.

இதுவுமது.

அறுசீர்க்கழி நேடிவடி யாசிரிய விருத்தம்.

சிவிகைமுன் னூர்தி வேண்டுஞ் செழும்பொருட்  
செலவு வேண்டும்  
குவிகையே வலரும் வேண்டுங் கோலமார்ந்  
திருக்க வேண்டும்  
கவிகைதாங் குருரும் வேண்டுங் கையுறை  
சிறப்ப வேண்டும்  
அவிகையில் விளக்கம் வேண்டு மரசவை  
குறுகு வார்க்கே.

(இ - ள்.) அரசு - ஒரு மன்னனுடைய, அவை - சபையில்,  
குறுகுவார்க்கு - சேரும் வித்வான்களுக்கு, பொருள் - திரவியம்,  
நனி - மிகுதிபாக, உளன் - உள்ளவன், என்று - என்று சொல்லி,  
புரமும் - துதிக்கின்ற, ஓர் - ஒரு, வார்த்தை வேண்டும் - சொல் உண்  
டாயிருத்தல்வேண்டும்; இரு கையும் - இரண்டு கைகளிலும், கட  
கம் வேண்டும் - (விலையுயர்ந்த தங்கக்) காப்புக்கள் அணியப்பட்டிருத்  
தல்வேண்டும்; (காதுகளில்) இலங்கு - பிரகாசிக்கின்ற, குண்டலங்  
கள் வேண்டும் - பொன்னாலாகிய குண்டலங்களென்னுங் காதணிக  
ளணியப்பட் டிருத்தல்வேண்டும்; வரும் - (கைகளிலே வளர்ந்து)  
வருகின்ற, வீரல் - வீரர்களிலே, ஆழி - மோதிரங்கள், வேண்  
டும் - அணியப்பட்டிருத்தல்வேண்டும்; மார்பிடை - மார்பினிடத்தே,  
மதாணி - இரத்தினப்பதக்கம், வேண்டும் - அணியப்பட்டிருத்தல்  
வேண்டும், உருவம் - அழகுபொருந்திய, முத்தாரம் - முத்துமாலையும்,



வேண்டும் - அணியப்பட்டிருத்தல்வேண்டும்; (அரையில்) உயர்ந்த - மேன்மையாகிய, பட்டாடை - பட்டுவஸ்திரம், வேண்டும் - உடுக்கப்பட்டிருத்தல் வேண்டும்; சிவிகைமுன் - பல்லக்குமுதலாக, ஊர்தி - பலவாகனங்களும், வேண்டும் - இருத்தல்வேண்டும்; செழும் - செழித்த, பொருள் செலவு - திரவியச்செலவும், வேண்டும் - ஏற்பட்டிருத்தல் வேண்டும்; குவி - (வணங்கும்பொருட்டுக்) கூப்பிய, கைகாங்குளையுடைய, ஏவலரும் - அடிமையாட்களும், வேண்டும் - உடனிருத்தல் வேண்டும்; கோலம் - (பலவித ஆடையாபரணங்களாலேற்பட்ட) அழகும், ஆர்ந்திருக்கவேண்டும் - பொருந்தியிருத்தல் வேண்டும்; கவிகை - குடையை, தாங்குநரும் - பிடிப்போரும், வேண்டும் - இருத்தல்வேண்டும்; கையுறை - (அரசனுக்கீழும்) காணிக்கைப் பொருள்களுள், சிறப்ப - சிறப்பாக, வேண்டும் - கையிலிருக்கவேண்டும்; ஆவிகையில் - அமர்தலில்லாத, விளக்கம் வேண்டும் - தீவர்த்தி விளக்குகளும் பக்கத்திற் சூழ்ந்திருக்க வேண்டும்; (இவ்வளவு சிறப்புக்களு மேற்பட்டிருப்பின் அவர் அவ்வரசனால் நன்கு மதிக்கப்படுவார். இல்லையேல் அவர் எத்தகைய கல்வியுடையாராயினும் மதிக்கப்படார்) எ - று.

(வி - னா.) இவ்விரண்டு செய்யுட்களும் குளகம்; பல பாக்கள் கூடிப் பொருள்முடியும் செய்யுட்டொடருக்குக் குளகமென்று பெயர். இச்செய்யுட்களும் முன்செய்யுளைப் போலவே, 'இடம்பமுடையவனே அரசுசபையில் மதிக்கப்படுவான்' என்னுங் கருத்தை விளக்கிக் காட்டுவனவாம். இச்செய்யுட்களின் கருத்தாலும் இடம்பங்குறித்து ஒருவரை மதித்தல் கூடாது, உண்மையான கல்வி, நற்குணம், நற்செய்கை முதலியவைகளைக் குறித்தே ஒருவரை மதித்தல்வேண்டும் என்பதே பெறப்படும். 'அரசவை' எனப் பொதுப்படக் கூறியிருப்பினும் இக்கருத்து இடம்பத்தை விரும்புவோரைக் குறிக்குமேயன்றி மெய்யுணரும் உத்தமர்களாகிய மன்னர்களையும் பிரபுக்களையுங் குறிக்காதெனக் கொள்க. 'குறுசுவோர்க்கு' என்பதும்

பொதுப்படக் கூறியிருப்பினும், இச்செய்யுட்கள் வித்வான்களையே குறித்தனவாதலின், 'சேரும் வித்வான்களுக்கு,' எனப் பொருளுரைக்கப்பட்டது. இருகையுங் கடகம், வருவிரலாழி என்பன ஏழாம் வேற்றுமைத் தொகைகள். 'குண்டலங்கள்' என்பதற்கேற்பக் 'காதுகளில்' என்பதும், 'பட்டாடை' என்பதற்கேற்ப, 'அரையில்' என்பதும் வருவிக்கப்பட்டன. (௩௪-௩௫)

அறஞ்சேய்தற் குதவியில்லாவுடம்பு  
பயனற்ற தென்பது.

அறுசீர்க்கழி நேடிவடி யாசிரிய விருத்தம்.

எய்தற் கரிய யாக்கைதனக்  
செய்திற் றென்ற லதுகொண்டு  
செய்தற் கரிய வறங்கள்பல  
செய்து துயர்கூர் பிறவியினின்  
றுய்தற் குரிமை பெறவொண்ணு  
துழல்வோ னுடம்பு பொற்கலத்திற்  
பெய்தற் குரிய பால்கமரிற்  
பெய்த தொக்கு மென்பரால்.

(௫ - ள்.) எய்தற்கு அரிய - அடைதற்கருமையான, யாக்கை - மனிததேகம், தனக்கு - தனக்குரிமையாக, எய்திற்று என்றால் - வந்தடைந்ததேயானால், அது கொண்டு - அவ்வுடம்பைத் துணையாகக் கொண்டு, செய்தற்கு அரிய-செய்வதற் கருமையான, பல அறங்கள் - பலவிதமான தருமங்களை, செய்து - இயற்றி, துயர். கூர் - துன்பமிகுந்த, பிறவியினின்று - பிறப்பெண்ணுர் துன்பத்தினின்றும், (நீங்கி) உய்தற்கு-(முத்திவீட்டையடைந்து என்றமழியாச் சுகவாழ்வுடன்) பிழைத்தற்கு, உரிமை - உரியகுணத்தை, பெற ஒண்ணுது - அடையமுடியாமல், உழல்வோன் - (வீணை உலகத்திற்றிரிந்து பிறவிக் கேதுவான காரியங்களைச் செய்துகொண்டு) வருந்துவோனுடைய,



உடம்பு-அத்தேகமானது, (அவனிடத்தே சேர்ந்திருத்தல் எதற்கொப்பாமெனில்) பொன் கலத்தில் - பொன்பாத்திரத்தில், பெய்தற்கு உரிய - ஊற்றிவைக்கத்தகுந்த, பால் - பாலை, கமரில் - வெடிப்பு நிலத்தில், பெய்தது - சொரிந்ததை, ஒக்கும் என்பர் - நிகர்க்கும் என்று சொல்வர் பெரியோர், எ - று.

(வி - னா.) ஒரு மனிதன், மானிடதேகத்தை யடைந்தால் அதனுதவிகொண்டு அறங்களைச் செய்து, பிறவி நீங்குதற்கான மார்க்கத்தைத் தேடவேண்டும்; அக்குணமில்லான் அத்தேகத்தைச் சார்ந்திருத்தல், பொற்கலத்திற் சொரிதற்குரிய பாலை வெடிப்பு நிலத்தில் ஊற்றுவதற்கு நிகராம். வெடிப்பு நிலத்தில் ஊற்றியபால் எவ்வாறு ஒன்றுக்கு முதவாமல் நிமிஷநேரத்தில் மறையுமோ அவ்வாறே தருமகுண மில்லாதவனிடத்திற் சேரும்தேகம் பயனற்றதாய் விரைவில் மறையும். முத்தியடைதற்கு எல்லாத் தேகங்களினும் மானிடதேகமே சிறந்து கிற்பதாலே இங்கு மனிததேகம் விசேஷமுடையதாகக் கூறப்பட்டது. 'பூதலத்தின் மானிடராய்ப் பிறப்பதரிது' என்பதனானு முணர்க. யாக்கை-கட்டு; பலவுறுப்புக்களைக்கொண்டு கட்டப்பட்டிருத்தலின் உடம்பு, யாக்கையென்னும் பெயர்கொண்டது; யாத்தலாகிய தொழில் உடம்பிற் காயினமையின் இது தொழிலாகுபெயர்; அது கொண்டு - இரண்டாம் வேற்றுமைத்தொகை. 'பிறவியினின் மூய்தற்கு' என்பதில் 'நீங்கி' என்னும் ஒரு சொல் வருவிக்கப்பட்டது. 'என்பர்' என்னும் பயனிலைக்கேற்ப 'பெரியோர்' என்னும் எழுவாய் வருவித்துரைக்கப்பட்டது. ஆல் - ஆசை. (௩௬)

சிவனடியார்க்குதவாத் தீரவியங்கள்

பயனற்றன வென்பது.

நேரிசை வேண்பா.

நம்ப னடியவர்க்கு நல்காத் தீரவியங்கள்

பம்புக்காம் பேய்க்காம் பரத்தையர்க்காம்—வம்புக்காம்

கொள்ளைக்காங் கள்ளுக்காங் கோவுக்காங் சாவுக்காம்  
கள்ளர்க்காந் தீக்காகும் காண்.

(இ - ள்.) நம்பன் - சிவனுடைய, அடியவர்க்கு - அடியாராகிய  
சாதுக்களுக்கு, நல்கா - ஈயாத, திரவியங்கள் - பொருள்கள், பம்புக்  
காம் - (பிறர் வந்து அதட்டிப் பேசும்) ஆரவாரத்திற்கு (அதாவது  
இடம்பத்திற்கு) ஆகும், பேய்க்கு ஆம் - பைசாசங்களுக்குதவும், பாத்  
தையர்க்கு ஆம் - (தந்திரமாகப் பொருள் கவரும்) தாசிகளுக்குதவும்,  
வம்புக்கு ஆம் - (கொடியோர் வந்து செய்யும்) தீச்செய்கைக்காகும்,  
கொள்ளைக்கு ஆம் - தீயர்வந்து அடித்துப் பறிப்பதற்காகும், கள்ளு  
க்கு ஆம் - மதுபானஞ் செய்தற்குதவும், கோவுக்கு ஆம் - (வலிதிற  
பொருள் கவரும்) கொடுங்கோல் மன்னருக்குதவும், சாவுக்கு ஆம் -  
செத்தவர்க்குச் செய்யும் ஈமக் கிரியைகளுக்குதவும், கள்ளர்க்கு ஆம் -  
(பிறரறியாமல் வந்து பொருள்கவரும்) திருடர்க்குதவும், தீக்காகும் -  
(வீட்டில் பற்றியெரிந்து எல்லாவற்றையும் நாசப்படுத்தும்) நெருப்  
பிற்குதவும், எ-று.

(வி-ரை.) ஒருவன், சிவனடியார்க்குதவுதல் முதலிய நல்லவழி  
களிற் றன் பொருளைச் செலவிடாமல் கருமியாய் அவற்றைப் பத்தி  
ரப்படுத்தி வைப்பானேயானால் அப்பொருள்கள் அவனிடத்தேநின்று  
அவனுக்கொரு பிரயோசனத்தையுஞ் செய்யமாட்டா. பின்னை யெவ்  
வாறாமெனில், பிறர் வந்து அதட்டிப் பேசி இடம்பஞ் செய்வதனால்  
அவர்களால் தனக்கேதேனும் அனுகூல முண்டாமென நினைத்து  
அவன் ஏமாந்து அவர்களுக்குக் கொடுப்பதனால் செலவாகிவிடும்;  
அவனுடைய வீட்டில் பேய் புருந்திருப்பதாக மந்திரவாதிகள்  
சொல்லி ஏமாற்றுவதால் அந்தப் பேயைப் போக்கக் கருதிச் செய்யும்  
மதியீனச் செய்கைகளாலுந் தொலைந்துபோம்; அவன் விலைமாதரின்  
மோகவலையிற் சிக்கி அவர்களுக் கன்புடன் கொடுப்பதாலும் நாச  
மாம்; கொடியோர் பல இடையூறுகளைச் செய்வதற்குப் பயந்து அவர்



களுக் கீவதாலுந் தொலையும்; கொள்ளைக்காரர் வந்து அடித்துப் பறித்துக்கொண்டு போவதாலும் நாசமாம்; அவன் மதுபானம் முதலியவற்றைச் செய்வதாலும் தொலையும்; கொடுங்கோன் மன்னர் அடித்து வருத்துதற்குப் பயந்து அவர்களுக்குத் தண்டங் கொடுப்பதாலுந் தொலையும்; அடிக்கடி அவன் வீட்டில் நேரும் சாவுகாரியங்களுக்குச் செலவிடுவதாலுந் தொலையும்; திருடர் பன்முறை கவர்ந்து செல்வதாலும் செலவாகிவிடும்; அடிக்கடி நேரும் தீக்கோளினாலும் ஒன்று மில்லாமற்போம். சிவனடியார்க் குதவாதவனுக்கு அவசியம் இத்துன்பங்களெல்லாம் வந்து சேர அவனுடைய பொருள்கள் நாசமாய்விடுமாதலின், உலகத்திற் பொருள் படைத்தோர் அறங்களைத் தவறாது செய்யவேண்டுமென்பது இச்செய்யுளின் சுருத்து; இச்செய்யுள் மூதாட்டியாராகிய ஔவையாராற் செய்யப்பட்டது. காண்-இது ஒருவகை அசையிடைச் சொல். (ஙங)

தள்ளக் கூடாதவை இன்னவையெனல்

அறுசீர்க்கழ் நேடிலடியாசிரிய விருத்தம்.

செந்தமி முடைகாய் நீறு சிவிகைபொன் னூ மாடை  
சுந்தர மான தோகை துலங்குமிவ் வகைக ளேழும்  
வந்தபோ திருகை யேந்தி வாங்கலக் குமியுஞ் சேர்வள்  
அந்தநா ளாகா வென்ற லவனைவிட் டகலு வாளே.

(இ-ள்.) செந்தமிழ் - செம்மையாகிய தமிழ் நூலும், அடைகாய் - வெற்றிலைப்பாக்கும், நீறு - விபூதியும், சிவிகை - பல்லக்கும், பொன் ஆரம் - பொன்னாலாகிய மாலையும், ஆடை-வஸ்திரமும், சுந்தரமான - அழகான, தோகை - கன்னிகையும், (ஆகிய) துலங்கும் - விளங்குகின்ற, இவ்வகைகள் ஏழும் - இந்த ஏழுவகைப் பொருள்களும், வந்தபோது - (பிறர் கொடுக்கத் தன்னிடத்தே வலிய) வந்து சேர்ந்த காலத்தில், (ஒருவன்) இரு கை ஏந்தி - இரண்டு கைகளினு

லுந் தாங்கி (மரியாதையுடன்), வாங்க - பெற்றுக்கொள்ள, (அவனிடத்தில் அவை சேர்வதோடு) இலக்குமியும் - திருமகனும், சேர்வள் - அடைந்து வாசஞ்செய்வாள், அந்த நாள்-(இந்தப் பொருள்கள் வந்தடையும்) அந்த தினத்தில், (அவன்) ஆகா என்றால் - இவை யெனக் காகாவென்று அவற்றைப்பெறத் தடைசெய்தால், இலக்குமியும் - (தானே வந்துசேரக்கூடிய) திருமகனும், அவனைவிட்டு அகலுவாள் - அவனைவிட்டு நீங்கிச் செல்வாள், எ-று.

(வி - னா.) செந்தமிழ்நூல் முதலியவை தாமே வந்து சேரும் போது அவற்றை விருப்பத்துடனே இரண்டு கைகளையு மேந்திப் பெற்றுக்கொள்ளாதவனிடத்தில் இலக்குமி வாசஞ்செய்யமாட்டாள் என்பது இச்செய்யுளின் கருத்து. தமிழ் என்னுங் கருவியின் பெயர் அதனாலாகிய நூலுக்காயினமையின் இது கருவியாகுபெயர். தன்னினும் மிகுதியான ஆறு அஃறிணைப் பொருள்களோடு சேர்ந்து வந்தமையின் தோகையென்னும் உயர்திணை, மற்றவற்றின் மிகுதிபற்றி அஃறிணை முடிபை யேற்றது; "திணைபால் பொருள்பல விரவின சிறப்பினும், மிகவினு மிழிபினு மொருமுடி பினவே," (ந-பொ-சூ-உஎ.) என்பது விதி. அடைகாய் என்பதில் அடை-வெற்றிலை, காய் - பாக்குக்காய்; இவ்விரு சொற்களுஞ் சேர்ந்து ஒருசொன்னீர்மையனவாய் 'அடைகாய்' என வந்தன. (நா.)

இன்னவர் மறை பெய்யெனப் பெய்யுமென்பது

இன்னிசைவேண்பா.

கொண்டான் குறிப்பறிவாள் பெண்டாட்டி கொண்டன  
செய்வகை செய்வான் தவசி கொடிதொரி  
நல்லவை செய்வா னரசனின் மூவர்  
பெய்யெனப் பெய்யு மழை.

(இ ள்.) கொண்டான்-(தன்னை மணஞ்செய்து மனைவியாகக்) கொண்டவனுடைய, குறிப்பு அறிவாள் - உள்ளக் குறிப்பை யறிந்து



நடப்பவளே, பெண்டாட்டி - மணந்த கணவனுக்குத் தகுதியான மனைவியாவள்; கொண்டன - தான் உரிமையாகக்கொண்ட விரதங்களை, செய் வகை-நடத்தவேண்டிய முறைமைப்படி, செய்வான்-நடத்துவோனே, தவசி - சரியான தவத்தையுடையவனாவன்; கொடிது - தீங்கினின்றும், ஓரீஇ - நீங்கி, நல்லவை - நல்ல நீதியான காரியங்களை, செய்வான் - நடத்துவோனே, அரசன்-செங்கோன்முறை எழுவாத மன்னனாவன்; (இவர்களுடைய மகிமை அளவிடற்கரியதாம் ஆதலின்) இம்மூவர் - இந்த மூன்று கையாரும், பெய் என - பெய் என்று சொல்ல, மழை - மாரியும், பெய்யும் - (இவர்களுடைய வார்த்தையைத் செய்வ வாக்காகக் கருதித் தடையின்றி உடனே) சொரியும், ஏ - று

(வி - ரா.) கொண்டவன் குறிப்பறிந்து நடக்கும் மனைவியும், விரதங்களை முறைப்படி செய்த முடிக்கும் தவசியும், செங்கோன்முறை பிசகாத அரசனும் செய்விகமுடையவராதலின், இவர்களுடைய வார்த்தைப்படியே, மேகமும் மழையைச் சொரியும். இம்மூவருள் கொண்டவனை உயர்வாக நினைக்கும் பெண் சொன்னமாத் திரத்தில் மழை பெய்யுமென்பது, “தெய்வந் தொழாஅள் கொழுநந் றொழு தெழுவாள், பெய்யெனப் பெய்யு மழை,” என்னுந் திருக்குறளானு முணரப்படும். இவ்வெண்பாவினுள்ள ஈற்றடி இங்கு உதாரணங் காட்டிய குறளின் ஈற்றடியேயாம்; “முன்னோர் மொழிபொருளேயன்றி யவர்மொழியும், பொன்னேபோற் போற்றுவ மென்பதற்கும் - முன்னோரின், வேறுதூல் செய்துமெனு மேற்கோளில் லென்பதற்குங் கூறுபழஞ் சூத்திரத்தின் கோள்,” என்ற வழிதூல் சார்புதூல்களின் சிறப்புவிதிபற்றி இக் குறள்வெண்பாவி னீற்றடி இச்செய்யுளின் ஈற்றடியாக எடுத்தாளப்பட்டது. இச்செய்யுள் தனிச்சொல்லின்றிப் பல விகற்பத்தான் வந்த இன்னிசைவெண்பா. (நகூ)

பொருளை நல்வழியிற் செலவிடுவோர்  
எமவாதனையினின்று நீங்குவரென்பது.

அறுசீர்க்கழி நெடிலடி யாசிரிய விருத்தம்.

கைப்பொருள் பெற்ற ஞானேற கடவுளா லயத்திற் கீந்து  
மெய்ப்படு புராண நூல்கள் விருப்பொடு கேட்டு வந்து  
வைப்பென விரப்போர்க் கீந்து வருபவ ருளரேற் கூற்ற  
மொய்ப்புயத் தண்டந் தப்பி முன்னவ னின்பத் தாழ்வார்.

(இ-ள்.) கைப்பொருள் - கையி லடையக்கூடிய திரவியத்தை,  
பெற்றஞானேற-அடைந்தபொழுதே, (அதனை) கடவுள் - தெய்வத்தி  
னது, ஆலயத்திற்கு - கோவிலுக்கு (பிரயோசனப்படும்படி), ஈந்து -  
கொடுத்து, மெய்ப்படு - மெய்யாகிய, புராணம் - புராணங்களையும்,  
நூல்கள்-மற்றைய சாஸ்திரங்களையும், விருப்பொடு-பிரியத்துடனே,  
கேட்டு-(அத்திரவியத்தைச் செலவிட்டு அதனுதவியால்) சிரவணஞ்  
செய்து, உவந்து - சந்தோஷித்து, வைப்பு என - (நாம் இரப்போர்க்  
கீவதே பிற்காலத்தி லுதவும்) நிட்சேபப் பொருளாம் என்று கருதி,  
இரப்போர்க்கு யாசிப்பவருக்கு, ஈந்து-அதனை உதவி, வருபவர்-வசித்து  
வருங் குணமுடையவர், உளரேல்-(உலகத்தில்) இருப்பார்களானால்,  
(அவர்கள்) கூற்றம் - எமனுடைய, மொய் - பெருமைபொருந்திய,  
புயம் - புஜத்திலேயுள்ள, தண்டம் - தண்டாயுதத்தாலேற்படும் ஹிம்  
சையினின்றும், தப்பி - தவறி, முன்னவன் - கடவுளாலேற்படும்,  
இன்பத்து - பேரின்ப சாகரத்துள்ளே, ஆழ்வர் - மூழ்கி ஆனந்திப்  
பார்கள், எ - று.

(வி - ரை.) மனிதர் தாம்பெற்ற செல்வத்தைக் கோவிற்றிருப்  
பணி செய்வதிலும், புராண நூல்களைச் சிரவணஞ் செய்வதிலும், இரப்  
போர்க் கீவதிலும் செலவிடுவார்களேயானால், அவர்கள் எமதண்ட  
த்தா லேற்படுந் துன்பத்தினின்று நீங்கிக் கடவுள் கிருபையா லேற்



படும் பேரின்பத்தை யடைவார்க ளென்பது இதன் கருத்து. கடவுள் ஆலயம் - ஆறும் வேற்றுமைத்தொகை; “இயல்பினும் விதியினும் நின்ற வுயிர்முன் கசதபமிஞ்...” என்கிற சூத்திர விதிபற்றி, கைப் பொருள் என்பதில் வலிமிக்கது. “யாழ் முன்னர்க் கசதப வல்வழி, இயல்பு மிகலு மாகும் வேற்றுமை, மிகலு மினத்தோடு நெழ்சலும் விதிமேல்” (மெ-பு-சூ-உக) என்ற சூத்திரவிதியால், ‘மெய்ப்படு’ என்பதில் யகர மெய்யின் முன் வலிமிக்கது. தண்டந்தப்பி - ஐந்தாம் வேற்றுமைத் தொகை; நீக்கப்பொருளது. (சு 0)

பயனற்ற வுடலை வீட்டு நீங்குதல் நலமெனல்.

நேரிசை வேண்பா.

பந்தவுடல் வீண்பாடு பட்டவுடல் சீசீ தூர்க்  
கந்தவுட லொன்றுக்கா காதவுடல்--இந்தவுடல்  
வைத்துப்பார்த் தென்ன வலிய வுயிர்மாய்த்துச்  
செத்துப்போ னாலுநல்ல தே.

(இ-ள்.) பந்த உடல் - (மண் பெண் பொன் என்கிற பாச) பந்தங்கட் கிடமாயுள்ள உடம்பும், வீண் பாடு பட்ட உடல் - (நிலையற்ற உலகசுகத்தை யடைவதற்காக) வீண் பிரயாசைப்பட்ட உடம்பும், சீசீ—, தூர்க்கந்த உடல்—, (மல மூத்திர முதலியவை நிறைந்து அவற்றா லேற்பட்ட) கெட்ட நாற்றத்தையுடைய உடம்பும், ஒன்றுக்கு - ஒரு நற்காரியத்திற்கேனும், ஆகாத உடல் - பிரயோசனப் படாத உடம்பும், (ஆகிய) இந்த உடல்-இத்தன்மையான தேகத்தை, வைத்து - (உலகத்திலே உயிரோடு சேர்ந்து வாழும்படி நிலையாக) நிறுத்தி, பார்த்து - அழகு பார்ப்பதனால், என்ன - என்ன பயனுண்டாம்; (ஒரு பிரயோசனமு மில்லை ஆதலால்), உயிர் - (இத்தகைய தேகத்திலுள்ள) உயிரை, வலிய - வலோற்றாரமாக, மாய்த்து - வருத்தி நீக்கி, செத்துப்போனாலும் - (இத்தகைய வுடலை யழித்து) இறந்துபோனாலும், நல்லது - நன்மையேயாம், எ - று.

(வி-ரை.) மனித தேகத்தை யெடுத்தோர் அதனை நல்வழியில் உபயோகப்படுத்தி அதனுதவிகொண்டு முத்திமார்க்கத்தைத் தேட வேண்டும்; அவ்வாறின்றி அவ்வுடலைப் பந்தத்திற் கேதுவான வீண்பாடுபடுவதிலும், ஆகாரங்களை நிரப்பித் தூக்கந்த மதிகரிப்பதிலும், நிர்ப்பிரயோசனமா யிருப்பதிலும் உபயோகப்படுத்துவதால் ஒரு நன்மையு மில்லையாம். அகை வைத்திருப்பதைக் காட்டினும் ஒழித்துவிடுவதே நன்மையாம். சீ சீ - இசுழ்ச்சிக் குறிப்பு. 'பார்க்க' என்னும் செயவெனெச்சம் 'பார்த்து' என்னும் செய்தெனெச்சமாகத் திரிந்து வந்தது. 'ஒன்றுக்கு' என்பதில் இழிவு சிறப்பும்மை தொக்கது. 'என்ன' என்பதன் பின், அதற்கேற்ப; 'பயனுண்டாம்' என்னுஞ் சொற்றொடர் இசையெச்சமாக வருவித்துரைக்கப்பட்டது. ஈந் தோகாரம் தேற்றப்பொருளில் வந்தது. (சக)

காலமறிந்து முன்னரே அறஞ்செய்யவேண்டுமெனல்.

அறுசீர்க்கழி நெடிலடி யாசிரிய விருத்தம்.

பசிமிகுந்த பின்னெல்லை விதைப்பதுபோல்

வீட்டிடைத்தீப் பற்றிக் கொண்டு

நசியும்போ ததைபவிக்க வாறுவெட்டல்

போலும்போர் நடக்குங் காலை

விசிகநூல் கற்க முயல் வதுபோலுங்

கபமிஞ்சி விக்கிச் சிக்கி

இசிவுகொண்டு சாங்காலத் தெப்படிநீ

யறம்புரிவா யிதயப் பேயே.

(இ - ள்.) இதயப்பேயே - மனமாகிய பைசாசமே! பசி - பசி நோயானது, மிகுந்தபின் - (ஒருவனுக்கு) அதிகரித்தபின், (அப்பசியைத் தணித்துக்கொள்ளும் உணவு சமைத்தற்குரிய அரிசியை விரும்பி) நெல்லை - நெல் முளையை, விதைப்பதுபோல்=வயலிற் கொண்டு



போய் அவன் விதைப்பதுபோலவும், வீட்டிடை-வீட்டினிடத்தே, தீப் பற்றிக்கொண்டு-நெருப்புப் பிடித்துக்கொண்டு, நசியும்போது-(அவ் வீடு) நாசமாகும்போது, அதை - அந்த நெருப்பை, அவிக்க-அமர்த்து தற்கு, (ஜலத்தை விரும்பி ஒருவன்) ஆறு-நதியை, வெட்டல்போலும்-தோண்டுதல்போலவும், போர் - யுத்தமானது, நடக்குங்காலே - நடந்து கொண்டிருக்குஞ்சூரியத்தில், விசிகநூல்-அஸ்திரசாஸ்திரத்தை, கற்க-படிக்க, முயல்வதுபோலும்-ஒருவன் முயற்சி செய்வதைப்போலவும், (நீ இப்பொழுதே அறஞ்செய்ய நாடாமல் நிலையற்ற உலகலின்பங்கலையனுபவித்துவிட்டு வயதானபின்பு செய்துகொள்ளலாமென்று நினைக்கின்றனை; இந்த எண்ணம் கப்பானதாகும்) கபம் - கோழையானது, மிஞ்சி - அதிகரித்து, விக்கி - (சாப்பிடும் உணவு முதலியவை) தொண்டையிலடைத்துக்கொள்ள, சிக்கி-(மூச்சானது வெளிப்படாமல் இடையில் தங்கிக்கொள்ள, (அதனால்) இசிவுகொண்டு - (நரம்புகள்) இழுத்தலைக்கொண்டு, சாங்காலத்து - உடல் வீழ்ந்து நாமாகும் அக்காலத்திலே, நீ - அறம் - தருமத்தை, எப்படிப் புரிவாய் - எவ்வாறு செய்து நிறைவேற்றுவாய்? (ஒருபோதும் முடியாது; ஆதலால் இப்பொழுதே, விரைந்து தருமத்தைச் செய்து உனக்குப் பிற்காலத்திலே உதவும் புண்ணியத்தைத் தேடிக்கொள்வாயாக) எ-று.

(வி - னா.) இச்செய்யுள், மனத்தை நோக்கி விரைந்து அறஞ்செய்யுமாறு தூண்டதலாகிய கருத்தமைத்துச் செய்யப்பெற்றது. இதனால், ஒவ்வொருவரும் தங்கள் தங்கள் மனத்தை நோக்கித் தகுந்த காலத்திலேயே தருமம் புரியுமாறு தூண்டவேண்டுமென்பது விளங்கும். மனிததேகம் நிலையற்றதாதலின், அஃதிருக்குர்போதே விரைந்து தருமஞ்செய்ய முயல்வேண்டும்; அவ்வாறின் றி மாணஞ்சமீபித்த விருத்தாப்பியகாலத்தில் அதனைச் செய்துகொள்ளலாமென்று நினைத்தல், பரி அதிகரித்தபின் உணவுக்கு நெல்லே விதைப்பதையும், தீப் பற்றி யெரியும்போது அதனை யவித்தற்குத் தண்ணீரோடுக்கும்பொருட்டு ஆறு வெட்டுவதையும், சண்டை நெருங்கிய காலத்தில் அஸ்திர

வித்தை கற்க முயல்வதையும் நிகர்க்கும். இங்ஙனம் அறத்தைப் பின்னே செப்போமென்று நினையாமல் முன்னரே செய்பவேண்டுமென்பதை, “மற்றறிவா நல்வினை யாமினைய மென்னாது, கைத் துண்டாம் போழ்தே கரவா தறஞ்செய்மின், முற்றி யிருந்த கனியொழியத் தீவளியால், நற்கா யுதிர் தலு முண்டு,” என்னும் நாலடிச்செய்யுளு முணர்த்தும். இவ்வுரையிடையில் பொருட்பொருத்த நோக்கிச் சில சொற்றொடர்கள் இசைபெச்சமாக வருவிக்கப்பட்டுள்ளன. (சஉ)

வாழ்வு நிலையற்ற தாதலால் விரைநீல் அறத்தைத்

தேடவேண்டுமென்பது.

அறுசீர்க்கழி நேடிலடி யாசிரிய விருத்தம்.

இன்றருணை தயங்கண்டோ முயர்க்கன

முகட்டின்மிசை யிந்தப் பாணு

சென்றடைய நாங்காண்ப தையமனதக்

காண்கினுமேற் றிசையி ருக்குங்

குன்றடையு மளவுநா முயிர்வாழ்வ

தரிததன்முன் குறுகுங் கூற்றம்

என்றச்சத் துடன்மனமே மறவாம

லறவழியி லேகு வாயே.

(இ - ள்.) மனமே - நெஞ்சமே! (உலகவாழ்வு சதமன்று, பின் செய்வோமென் றெண்ணாது விரைந்து அறத்தைத் தேடவேண்டும்; ஆதலால்,) இன்று - இன்றைக்கு, அருணைதயம்-சூரியோதயத்தை, கண்டோம் - பார்த்தோம்; இந்தப் பாணு - இந்தச் சூரியன், உயர் - உயர்ந்த, ககனம் - ஆகாயத்தின், முகட்டின்மிசை-உச்சியில், சென்று அடைய - போய்ச்சேர, நாம் - காண்பது - பார்ப்பது, ஐயம்-சந்தேகம்; அதை - அந்தச் சூரியனை, காண்கினும் - (அப்படியே ஆகாய முகட்டில்வரப்) பார்த்தாலும், மேல்திசை - மேற்குத் திக்கில், இருக்



கு - இருக்கின்ற, குன்று - அஸ்தமனகிரியில், அடையும் அளவும் - (அந்தச் சூரியன்) போய்ச் சேரும்வரையிலும், உயிர் வாழ்வது - நாம் உயிருடனே நிலைபெற்று வாழ்வது, அரிது - அருமையாகும்; அதன் முன் - (அவ்வாறு அந்தச் சூரியன் அஸ்தமனகிரியை) அடைவதற்கு முந்தியே, கூற்றம் - எமன், குறுகும் - (நம்மைக் கொண்டு செல்ல) வருவான், என்று - என்று நினைத்து, அச்சத்துடன் - (சாவுசமீபத்திலுள்ளது என்கிற) பயத்துடனே, மறவாமல் - மறந்துவிடாமல், அறவழியில் - தருமமார்க்கத்தில், ஏகுவாய் - செல்வாயாக, எ-து.

(வி - ரா.) இச்செய்யுளும், யாக்கை நிலையாதாகையால் மரணங் குறுகுவதற்குள் விரைந்து அறத்தைத் தேடவேண்டுமென்று மனத்தை நோக்கிக் கூறுவதாக இயற்றப்பட்டது. இதனால், ஒவ்வொருவரும், 'சூரியன் உதயமாகி அஸ்தமிப்பதற்குள் மரணம் வருகிறது நிச்சயமாதலால் இப்பொழுதே அறவழியிற் புகவேண்டும்' என்று தம் மனத்திற்குக் கூறி அதனைத் தருமமார்க்கத்திற் றிருப்பி வீண்காலம் போக்காது விரைந்து அறத்தைத் தேடவேண்டு மென்பது பெறப்படும். "இன்றுகொ லன்றுகொ லென்றுகொ லென்னது, பின்றையே நின்றது கூற்றமென் றெண்ணி, ஒருவுமின் நீயவைவ யொல்லும் வகையான், மருவுமின் மாண்டா ரறம்" என்னும் நாலடிச் செய்யுளும் இசை வினக்குதல் காண்க. திசையிருக்கும் - ஏழாம் வேற்றுமைத்தொகை. (சங)

இன்னவர்க்குப் பெண்ணைக் கொடுத்தல் தகாதேன்பது.

எழுகீர்க்கழி நேடிலடி யாசிரிய விருத்தம்.

முத்தியில் விருப்ப முடையவன் மிடியன்

மூர்க்கன்சேண் டேயத்தி லுள்ளோன்

புத்தியில் வயிரம் பொருந்திய சூன்

புதல்விதன் வய தின்மும் மடங்கு

தத்திய வயது னோளிநூர் தமக்குத்  
 தரணியி லொருவரு முள்ள  
 நத்திரன் மகளைத் தரத்தகா தென்னுக்  
 கணித நூல் நவீன்றிடு மன்றே.

(இ - ள்.) முத்தியில் - மோகூத்தில், விருப்பமுடையவன் -  
 பிரியமுள்ளவன், மிடியன் - தரித்திரத்தையுடையவன், மூர்க்கன் -  
 ஆங்காரமுள்ளவன், சேண் தேயத்தில் உள்ளோன் - தூரதேசத்தி  
 லுள்ளவன், புத்தியில் - அறிவில், வயிரம் - (கொண்டதைவிடாத  
 தாகிய சலஞ்சாதித்தலென்னும்) வைராக்கியத்தை, பொருந்திய -  
 அடைந்த, சூரன் - (அஞ்சாத்தன்மையுள்ள) வீரன், புதல்விதன் -  
 (மணஞ்செய்து கொடுக்கும்) புத்திரியினுடைய, வயதின்-வயதைப்  
 பார்க்கிலும், மும்மடங்கு - மூன்றுபங்கு, தத்திய - கடந்ததிகரித்த,  
 வயது உள்ளோன் - வயதையுடையவன், (ஆகிய) இன்னூர் தமக்கு -  
 இத்தன்மையை யுடையவர்களுக்கு, தரணியில் - இப்பூலோகத்தில்,  
 ஒருவரும் - எவரும், உள்ளம் நத்தி - மனத்தில் விருப்பங்கொண்டு,  
 நல் மகளை - நல்ல குமாரத்தியை, தரத்தகாது - (மணஞ் செய்துகொடுத்  
 தல்) கூடாது, என்னு - என்று, கணித நூல் - சோதிடசாஸ்திரம்,  
 நவீன்றிடும் - சொல்லும்; (ஆதலால், இவர்களுக்கு எவரும் பெண்  
 ணைக் கொடுத்தல் கூடாதாம்), எ - று.

(வி-ரை.) மோகூ விருப்புடையவன் உலகவின்பத்தை வெறுக்  
 கக் கூடியவனுதலின் அவன் பெண்ணைப் பகைமாகக் கொண்டாட  
 மாட்டான். தரித்திரனிடத்திற் சேரும் பெண் ஒரு சுகத்தையு  
 மடையமாட்டாள். மூர்க்கன், அற்பக் குற்றத்திற்கும் கோபங்கொ  
 ண்டு பெண்ணை வருத்துவானுதலால் அவனிடத்திற் சேரும் பெண்  
 எப்பொழுதும் துன்பத்தையே அடைந்துகொண்டிருப்பாள். தூர  
 தேசத்தி லுள்ளவனுக்குப் பெண்ணைக் கொடுத்தால் ஆபத்து முதலி  
 யன நேர்ந்த காலங்களில் விரைவில் சந்தித்தற் கேதுவில்லாமற்



போவதால் கவலைக் கிடமுண்டாகும். கொண்டதை விடாமல் சலஞ் சாதிக்கும் வைராக்கிய முடையவனுக்குப் பெண்ணைக் கொடுப்பின் அவன் ஒவ்வொரு சமயங்களில் நேர்ந்த அற்பக் குற்றங்களையும் விடாமல் மனத்தில் வைத்துக்கொண்டு அவளை அடிக்கடி வருத்தித் தானிட்டதே சட்டமாகப் பிடிவாதஞ் செய்வானாதலின், அப்பெண் மிகுந்த துன்பத்திற்குள்ளாக ஏதுவாகும். வயதில் முதிர்ந்தவனுக்குப் பெண்ணைக் கொடுத்தால் அவன் பருவகாலத்தில் அடையவேண்டிய இல்லறவிற்பத்தை மனத்திருப்தியோடு அடைய ஏதுவில்லாமற் போம்.

புதல்விதன் வயது - ஆறும்வேற்றுமைத் தொகை; இதில் தன் சாரியை. ஒருவர் என்பது சொல்லாற் பன்மையையாயினும் பொருளால் ஒருமையாம். “ஒருவ ரென்ப துயிரிடு பாற்றாய்ப், பன்மை வினைகொளும் பாங்கிற் றென்ப,” (ந-பெ-கஉ) என்னுஞ் சூத்திரத்தாலுணர்க. தாத்தகாது-எதிர்மறைக் குறிப்பு வினைமுற்று. (சச)

இன்ன தன்மையுடையர்க்குப் பெண்  
கொடுக்கலாமென்பது.

எழுக்கீர்கழி நெடிலடி யாசிரிய விருத்தம்.

புரைதபு குணனுஞ் சீலமும் வனப்பும்

பூரண வாயுளுந் துப்புந்

கரையில்லிற் பனமும் பாலனம் புரியுந்

கருத்தருந் குறைவிலா தாக

விரவுசெல் வழுமா மெண்வகை யுடைய

வாடவர் விருப்புறு வண்ணம்

பாவிநின் றவர்க்கு மகட்கொடை யுதவல்

பருணிதர் கடமைய தாமால்.

(இ-ள்.) புரை தப - குற்றம் நீங்கிய, குணனும் - நற்குணமும், சீலமும் - நல்லொழுக்கமும், வனப்பும் - அழகும், பூரணம் - நிறைந்த, ஆயுளும் - வயதும், துப்பும் - தேகவலிமையும், கரையில் - எல்லையற்ற, விற்பனமும் - கல்வியறிவும், பாலனம் புரியும் - (சகல வுயிர்களையுந் தன்னுயிர்போல நினைத்துப்) பாதுகாத்தல் செய்யத்தகுந்த, கருத்து - எண்ணமும், குறைவிலாதாக - குற்றமற்றதாக, (அதாவது நல்வழியில் வந்ததாக), விரவு - வந்து சேர்கின்ற, அரும் - கிடைத்தற்கரிய, செல்வமும் - ஐசுவரியமும், ஆம் - ஆகிய, எண்வகை - எட்டுவகைகளையும், உடைய - உரிமையாகப் பொருந்திய, ஆடவர் - புருஷர், விரும்புறு வண்ணம் - விரும்பங் கொண்டபடியே, பரவி - அவரைத் துதித்து, நின்று - அவருக் கிணக்கமான வழியில்நின்று, அவர்க்கு - அவ்வாடவர்க்கு, மகட்கொடை - கன்னிகாதானத்தை, உதவல் - கொடுத்தல் (அதாவது பெண்ணைக் கட்டிக்கொடுத்தல்), பருணிதர் - அறிவுடையோரது, கடமையது ஆம் - முறைமையாம், எ-து.

(வி - னா.) பெண்ணை விரும்பும் ஆடவனுக்குக் குற்றமற்ற குணமிருந்தால் அவன் அப்பெண்ணுக் கிதமாக நடந்துகொள்வான்; நல்லொழுக்க மிருந்தால் அவளை ஒழுங்கில் நடத்துவான்; வனப்பும் நிறைந்த ஆயுளு முண்டாயிருப்பின் அப்பெண் திருப்தியுடன் சுமங்கலியாய் வாழ்த்து கேதுவாம்; தேகவலிமை யேற்பட்டிருப்பின் குடும்ப காரியங் சளை வல்லமையுடன் அவன் நடத்தி அப்பெண்ணிற்கு சந்தோஷத்தை யுண்டாக்குவான்; கல்வியறிவிருந்தால் மிக்க கீர்த்தியை யடைந்து அவளுக்குப் புகழை யுண்டாக்குவான்; எல்லா வுயிர்களையுந் காக்குங் கருத்திருந்தால் அவளை அன்புடன் கொண்டாடுவான்; செல்வ மிருந்தால் அப்பெண் இவ்வுலகவின்பத்தை யடைதற்கேதுவாம். ஆதலின் இவற்றை யுடையவனுக்கே பெண்ணைக் கொடுத்தல் சிறந்ததாம்.

தப - பெயரெச்சம். கருத்து - இதில் எண்ணுந்மை தொக்கது. மேகாவலிது யஃநினைப் பெயரின், னகாமோ நெழா நடப்பன



வுளவே," (ந-எ-சுஎ) என்னும் சூத்திரவிதிபற்றி, குணம் என்பதன் ஈற்றமகரம் நகரமாகத் திரிந்தது. இது மொழியிறுதிப்போலி யெனப்படும்; இங்கே மகரத்துக்கு நகரம் போலி. கொடை - தொழிற் பெயர்; இதில் கொடு - பகுதி, ஐ - தொழிற்பெயர் விசுதி, உகரக்கேடு சந்தி. கடமையது - இதில் அது - சாரியை. ஆல் - ஈற்றசை.

பெண் கொடுக்கும் காலத்தில் பிதா முதலியவர்க் கேற்படும் விருப்பங்கள் இன்னவை யென்பது.

நேரிசை வேண்பா.

பெண்ணுதவுங் காலேப் பிதாவிரும்பும் வித்தையே  
எண்ணில் தனம்விரும்பு மீன்றதாய்—நண்ணிடையிற்  
கூரியநற் சுற்றங் குலம்விரும்புங் காந்தனது  
பேரமுகு தான்விரும்பும் பெண்.

(இ - ள்.) பெண் - பெண்ணை, உதவுங்காலே - (ஒருவனுக்கு மணஞ்செய்து) கொடுக்க நேர்த்தகாலத்தில், பிதா - (அப்பெண்ணுக்குத்) தகப்பன், வித்தையே - (மணமகனிடத்தில் உண்டாயிருக்கும்) கல்வியையே, விரும்பும் - விரும்புவான் (அதாவது கல்வி யுடையவனுக்கே பெண்ணைக் கொடுக்க விரும்புவான்); ஈன்ற - அப்பெண்ணைப்பெற்ற, தாய் - அன்னையானவள், (அந்த மாப்பிள்ளையினிடத்திலுள்ள) எண்ணில் - அளவில்லாத, தனம் - பொருளை, விரும்பும் - விரும்புவான் (அதாவது: மிகுந்த பொரு ளுள்ளவனுக்கே மகளைக் கொடுக்க இசைவான்); இடையில் - அவர்களுக் கிடையில, நண் - பொருந்திய, கூரிய - மிகுதியான, நல் - நல்ல, சுற்றம் - உறவினர், குலம் - (அப்புருஷனுக் கேற்பட்டிருக்கும்) நல்லமரபை, விரும்பும் - விரும்புவார்கள் (அதாவது: நற்குலமுடையவனுக்கே அப்பெண்ணைக் கொடுக்க விரும்புவார்கள்); பெண்-மணமகளோ, காந்தனது - (தன்னை மணந்துகொள்ளும்) நாயகனுடைய, பேரமுகு - உயர்ந்த அழகை;

வீரும்பும் - வீரும்புவாள் (அதாவது: அழகிய கணவனுக்கே வாழ்க்கைப்பட வீரும்புவாள். ஆதலால், எல்லார்க்கும் சம்மதமாக எல்லாக்குணங்களும் பொருந்தியிருப்பவனுக்குப் பெண்ணைக் கொடுத்தல் வேண்டும்), ஏ - று.

(வி - னா.) ஆடவர் ஞானமுடையவரா யிருத்தலையே வீரும்புவது இயற்கை யாதலின் பெண்ணின் பிதா மருமகன் கல்வி யுடையவனா யிருக்கவேண்டுமென்று வீரும்புவான். பெண்கள் பெரும்பான்மையும் உலகத்தில் சுகத்தடன் வாழவிரும்பும் இயற்கையை யுடையவராதலின், தாயானவள், மருமகன் செல்வமுடையனா யிருத்தல் வேண்டுமென்று வீரும்புவான். சுற்றத்தார், குலவொழுக்கத்தையே முக்கியமாகக் கருதும் இயல்பினராதலின் அவர்கள் மாப்பிள்ளையின் நற்குலத்தைக் கவனிப்பார்கள். பருவமுள்ள பெண்கள் மனத்திற் கினிமையான இன்பத்தையே பெரும்பாலும் விரும்பும் இயல்புடையவராதலின் மணமகள் தன் கணவன் அழகுடையவனா யிருத்தல் வேண்டுமென்று வீரும்புவான்; “கைநிறைந்த பொருளினும் கண்ணிறைந்த கணவனே மேல்,” என்னும் பழமொழி இதனை விளக்கும். ஒவ்வொருவர் ஒவ்வொன்றைக் கருதினும் எல்லார்க்கும் சம்மதமாக மணமகனுக்கு எல்லாச் சிறப்பும் பொருந்தியிருத்தலே சகுதியாம். பெண் கொடுத்தல் பெருங்காரியமாதலின் ஒவ்வொருவருடைய அபிப்பிராயத்தையுந் சமூகி எல்லா விஷயங்களையும் ஆராய்ந்து பெண்ணைக் கொடுக்கவேண்டுமென்பது இச்செய்யுட் கருத்து.

வித்தையே - இதில் ஏகாந் தேற்றப்பொருளது. கூரிட-இது பெயரெச்சம்; இதில், கூர் - மிகுதிப்பொருளைக் காட்டும் உரிச்சொல்; இது பகுதி; அ - பெயரெச்சவிகுதி; இ - சாரியை; யகரவுடம்படுமெய் தோன்றியது சந்தி. சுற்றம் - உறவு; இது குணவாகு பெயராய் அதனை யுடையார்க் காயிற்று. செய்யுமென்முற்று பல்லோர் படர்க்கையிற் சாராதாயினும் சுற்றமென்னும் எழுவாய் அஃ



றிணைபோன் நிருத்தலின் அதற்கியையச் சார்ந்து விரும்பும் என வந்தது. பேர் - பெருமை யென்னும் பண்புத்திரிபு. (சசு)

ஈசனுக்காட்படல் எல்லாவற்றினு மரிதேன்பது.

கலித்துறை.

மக்க ளாக்கையிற் பிறத்தலே யரிதுமற் றதிலுந்  
துக்க கூன்குரு ழேமையைத் துறத்தலு மரிது  
நற்கு லத்திடை வருதலு மரிதுநா னத்தான்  
முக்க ணீசனுக் காட்படல் முற்றிலு மரிதே.

(இ ள்.) (ஒருவர் எல்லாப் பிறப்புக்களிலும்) மக்கள் - மானிட ருடைய, ஆக்கையில் - உடம்பில், பிறத்தலே-பிறப்பதுவே, அரிது - அருமையாம்; அதிலும்-அங்ஙனம் பிறப்பதிலும், துக்கம் - விசனம் நிறைந்த, கூன் - கூனாயிருக்குந் தன்மையையும், குருடு - கட்புல னின்றி யிருக்குந் தன்மையையும், ஊமையை - வாய்பேசாதிருக்குந் தன்மையையும், துறத்தலும் - நீங்கி நல்ல உறுப்புக்களோடு பிறத்த லும் அரிது - அருமையாம்; அதிலும்—, நற்குலத்திடை - நல்ல குலத்தில், வருதலும் - தோன்றி வருவதும், அரிது - அருமையாம்; அதிலும்—, நூனத்தால் - அறிவினாலே, முக்கண் - மூன்று கண் களையுடைய, ஈசனுக்கு - சிவபெருமானுக்கு, ஆட்படல் - அடிமை யாதல், முற்றிலும் - முழுவதும், அரிதே - அருமையேயாம், எ - று.

(வி-ரை.) மானிடதேக மெடுத்த ஒருவனுக்கு எல்லாச் சிறப்புக் களிலும், சிவபெருமானுக் காட்படுஞ் சிறப்பே மேலானதாம் என்பது இச்செய்யுட் கருத்து. ஈசனுக்கு மூன்று கண்கள்: சந்திரன், சூரியன், அக்கினி யென்பனவாம். மற்று என்னும் இடைச்சொல் அசை நிலையில் வந்தது. அரிது-பண்படியாகப் பிறந்த ஒன்றன்படர்க்கைக் குறிப்பு வினைமுற்று; இதில் அருமை-பகுதி, து-ஒன்றன்படர்க்கை

விசுவாசம், மைகெட்டதும் நடுநின்ற ருரி ஆனதும் சந்தி. அதிலும்  
என்னும் உயர்வு சிறப்பும்மை வாக்கியம் மற்றைய இரண்டிடங்களி  
னுங் கூட்டப்பட்டது. (சஎ)

காமங் கொடிதேன்பது.

கலிவிருந்தம்.

காமத்தா லிந்திரன் கலக்க மெய்தினான்  
காமத்தா லிராவணன் கருத்த பூரிந்தனன்  
காமத்தாற் கீசகன் கவலையுற் றனன்  
காமத்தா லிறந்தவர் கணக்கி லார்களே.

(இ - ள்.) காமத்தால் - அகலிகையென்னும் பெண்ணையி  
னாலே, இத்திரன் - தேவர்களுக்கதிபன், (கௌதமர் கொடுத்த சாபத்  
தைப் பெற்று) கலக்கம் - மனக்கலக்கத்தை, எய்தினான் - அடைந்  
தான்; காமத்தால் - சீதையின் ஆசையாலே, இராவணன் - இலங்கைக்  
கதிபன், கருத்தி அழிந்தனன் - தான் கொண்ட எண்ணம் நிறை  
வேறாமற் செட்டொழிந்தான்; காமத்தால் - துரோபதையின் ஆசையி  
னாலே, கீசகன் - விராடன் மைத்துனனாகிய கீசகனென்னு மரசன்,  
(அது நிறைவேறுமையினால்) கவலை உற்றனன் - கவலையுற்று வீமனா  
லிறந்தான்; (இன்னும்) காமத்தால் - பெண்ணையினாலே, இறந்த  
வர் - உயர்விட்டவர்கள், கணக்கு இல்லார்கள் - எண்ணற்றவராவார்  
கள் (ஆதலின், பிறர்மனை விரும்புதலாகிய கெட்ட எண்ணத்தை  
ஒவ்வொருவரும் ஒழித்தல்வேண்டும்), ஏ - று.

(வி - னா.) இத்திரன். கௌதமருடைய மனைவியாகிய அகலி  
கையை விரும்பிய படியால் அக் கௌதமரா லிடப்பட்ட சாபத்தைப்  
பெற்று உடம்பெல்லாம் யோனிகளாக அந்த அவமானத்தால் வருந்தி  
னான். இராவணன் சீதையை விரும்பியெடுத்துச் சென்றமையால்  
தன்னுடைய செல்வங்களையெல்லா மிழந்து, தான் கொண் - எண்ண



மும் நிறைவேறாமல் இராமரால் கொல்லப்பட்டான். கீசகன் துரோபதையை விரும்பி அவளுடைய ஏமாற்றத்தி லகப்பட்டு வீமனாற் கொல்லப்பட்டான். ஆதலால், பிறர் மனையானே விரும்புவோர்க்குச் சாவு சமீபிக்குமென்பது நிச்சயம். “விளிந்தாரின் வேறல்லர் மன்ற தெளிந்தாரிற், நீமை புரிந்தொழுகு வார்,” என்னுந் திருக்குறள் இசை வலியுறுத்தும். எய்தினான், அழிந்தனன், உற்றனன் என் பவை இற்றதகால ஆண்பாற்படர்க்கை வினைமுற்றுக்கள். இறந்தவர்-தெரிநிலைவினையாலணையும் பெயர். கணக்கிலார் - குறிப்புவினையாலணையும் பெயர்; இதனீற்றில் வந்த கள்-விசுவாசமேல் விசுவாசம். (சஅ)

இதுவுமது.

கலித்துறை.

தீமை யுள்ளன யாவையுந் தந்திடுஞ் சிறப்புந்  
தோமில் செல்வமும் கெடுக்குநல் லுணர்வினைத் தொலைக்கும்  
ஏம நன்னெறி தடுத்திரு னாய்த்திடு மிதனால்  
காம மன்றியே யொருபகை யுண்டுகொல் கருதில்.

(இ - ள்.) காமம் - பிறர்மனை நயத்தலாகிய பெண்ணையா னது, தீமை உள்ளன யாவையும் - கெடுதியுள்ள காரியங்க ளெல்லா வற்றையும், தந்திடும் - கொடுக்கும்; சிறப்பும் - அழகையும், தோம் இல் - குற்றமற்ற, செல்வமும் - ஐசுவரியத்தையும், கெடுக்கும் - அழித்தாவிடும்; நல் உணர்வினை-நல்லறிவையும், தொலைக்கும்-நாசப் படுத்தும்; ஏமம் - இன்பம் நிறைந்த, நல் நெறி-நல்ல முத்திவழியை, தடுத்த - அடைத்து, இருள் - நரகத்தில், உய்த்திடும் - சேர்த்து விடும்; இதனால் - (இப்படிச் செய்கின்ற இசைனுடைய) இச்செய்கையி னாலே, கருதில் - ஆராயுமிடத்து, (மனிதர்க்கு இதுவே கொடிய பகையாகும் ஆகலால்) காமம் அன்றி-இந்தக்காமத்தையல்லாமல், ஒரு பகை - வேறொருபகை, உண்டுகொல் - உண்டோ (இல்லே), எ-று.

(வி - னா.) மோகமுள்ளவனுக்குப் பிணி முதலியன நேர்ந்து அழகு கெடுவதோடு, பிறர் மனையானே விரும்பிச் செல்லுமிடத்து அடி, உதை முதலிய துன்பங்களெல்லா முண்டாகும்; அது சம்பந்தமாகப் பலவித செலவுகளும் நேருமாகையினாலே செல்வமுங் கெடும்; அதனால் கெட்டோருறவு அதிகப்படுமாசலால் அறிவுங் கெடும்; பாவம் அதிகரிப்பதால் முத்தியை அடைவதற்கு மார்க்கமில்லாமற் போம்; நரகமே நிச்சயமாகக் கிடைக்கும். ஆதலால், மனிதருக்கு மிக்க கெடுதிகளை விளைவிக்கத்தக்கது காமமேயன்றி வேறொன்றின் றும். காமத்தால் மேற்கூறிய தீங்குகளெல்லா முண்டாகு மென்பதை “பகைபாவ மச்சம் பழியென நான்கு, மிகவாவா மில்லிரப் பான் கண்,” என்னும் வள்ளுவர் சொல்லும் தெள்ளிதில் விளக் கும். தந்திரம் - இதில் இடு - துணைவினை. சிறப்பும் என்பதிலுள்ள உம்மை இறந்தது தழுவியது. இல் - இன்மையென்னும் பண் புச்சொற்றிரிபு. உணர்வு - தொழிற்பெயர். நன்னெறி - பண்புத் தொகை. இருள் - குணவாகுபெயராய் அதனையுடைய நரகத்தை யுணர்த்திற்று. காமம் என்னுஞ் சொல் இரண்டிடத்திற்குங் கூட்டப் பட்டது. உண்டுகொல் என்பதில் கொல் என்னு மிடைச்சொல் வினாப்பொருளைத் தந்தது. (சுக)

இதுவுமது.

நேரிசை வெண்பா.

அம்பு மழலு மவிரகதிர் ஞாயிறும்  
வெம்பிச் சுடினும் புறஞ்சுடும்—வெம்பிக்  
கவற்றி மனத்தைச் சுடுதலாற் காமம்  
அவற்றினு மஞ்சப் படும்.

(இ - ள்.) அம்பும் - பாணமும், அவிர் - பார்த், கதிர்-கிரணங்  
களையுடைய, ஞாயிறும் - சூரியனும், வெம்பி - மிகுந்த வெப்பமாகி,  
சுடினும் - சுட்டாலும், புறம் - உடம்பின் மேற்பக்கத்திலே, சுடும் -



வெதுப்பும்; காமம் - பெண்ணுசையானது, வெம்பி - அதிக வெப்பமாகி, மனத்தை - (உள்ளேயிருக்கிற) இதயத்தை, கவற்றி-வருத்தப்படுத்தி, சுடுதலால்-சுடுவதனாலே, அவற்றினும்-அந்த அம்பு சூரியன் ஆகியவற்றைக் காட்டினும், அஞ்சப்படும்-பயப்படத்தக்கதாம், எ-று.

(வி-ரை.) பாணமும், சூரியனும் எவ்வளவு வெப்பமுடையவையாயினும் மேற்புறத்திலேயே சுடும்; காமமோ உட்புகுந்து மனத்தைக் கலக்கிச் சுடும்; ஆதலால், காமமானது வெப்பமுடைய எல்லாவற்றினும் அஞ்சத்தக்கதாம். இஃது இங்ஙனம் அஞ்சக்கூடியதாயிருத்தலினாலே மனிதர் ஒவ்வொருவரும் இதனை நீக்க முயற்சியெய்யவேண்டும். சுடினும்-இதிலுள்ள உம்மை இழிவுசிறப்புப்பொருளது. அம்பு, அழல் என்பவற்றிலுள்ள உம்மைகள் எண்ணும்மைகள். அவிற்கதிர்-வினைத்தொகை. வெம்பி - தன் வினையெச்சம். கவற்றி - பிறவினையெச்சம். அவற்றின் - ஐந்தாம் வேற்றுமை விரி; இது பண்பளவுப்பொருளில் வந்தது; இதிலுள்ள உம்மை உயர்வுசிறப்புப்பொருளது. அஞ்சப்படும்-செயப்பாட்டு வினை. இது, நாலடியார்ச் செய்யுள். (௫)

இதுவுமது.

கோச்சகக்கலிப்பா.

அஞ்சனவை வேற்கண் ணரிவையர்தம் பேராசை  
நெஞ்சு புகிநொருவர் நீங்கு நிலைமைத்தோ  
எஞ்சல்புரி யாதுயிரை யெந்நாளு மீர்ந்திடுமால்  
நஞ்சமினி தம்மவோர் நாளு நலியாதே.

(இ - ள்.) அஞ்சனம் - மையையணிந்த, வை - கூர்மைதங்கிய, வேல் - வேல்போன்ற, கண் - நேத்திரங்களையுடைய, அரிவையர்தம் - பெண்களுடைய, பேராசை - பெரிய விருப்பமாகிய காமமானது, ஒருவர் - ஒரு மனிதருடைய, நெஞ்சு - மனத்தில், புகின் - புகுந்துவிட்டால், (அது) நீங்கும் நிலைமைத்தோ-அவரை விட்டு நீங்

கும்படியான தன்மையையுடையதோ? (ஒருபோதும் நீங்காத; பின்னை யென்செய்யுமெனில்) உயிரை - அவர்களுடைய உயிர்க்கு, எஞ்சல் புரியாது-கெடுதலைச் செய்யாது (அதாவது உயிரைக் கொல்லாமல் வைத்துக்கொண்டு) எந்நாளும்-எந்தக்காலத்திலும், ஈர்த்திடும்-அவர்களுடலைப் பிளந்து துன்பப்படுத்தும், (ஆதலின், இவ்வாறு கொல்லாமற் கொடுமையைச் செய்யும் இதனைக்காட்டிலும், உட்கொண்டவுடனே பின் துன்பப்படுத்தற் கேதுவில்லாமல் விரைவிற்கொன்றுவிடும்) நஞ்சும் - விஷமானது, இனிது-மிகவும் இனியதாம்; (இஃது அதனைப்போலக் கொல்லாமல் வைத்துக்கொண்டு) ஓர் நாளும் - ஒருதினமும், நலியாது - வருத்தமாட்டாது, (ஆதலால், பிறர்மனை விரும்புதலாகிய காமத்தை எவரும் ஒழித்துவிடல் வேண்டும், எ-று.

(வி - னா.) உயிருடனிருந்து நெடுங்காலம் வருந்துவதைக் காட்டினும் உடனே இறந்துவிடுவது நன்மை யாதலால், இங்கே உயிரைக் கொல்லாமல் வைத்துத் துன்புறுத்தும் காமத்தைக் காட்டினும் உட்கொண்ட மாதிரத்திற் கொல்லும் நஞ்சு நன்மையுடையதாகக் கூறப்பட்டது; நஞ்சினுங் கொடியதென்னவே காமமானது அளவற்ற தீங்கை யுடையதென்பதும், ஒவ்வொருவரும் விட்டகலத்தக்கதென்பதும் பெறப்படும். வேற்கண்-உவமத்தொகை 'எஞ்சல்,' என்னுஞ் சொல் எச்சமாக வராமல் தொழிற்பெயராக வந்தமையால், 'உயிரை' என்பதை உருபுமயக்கமாகக் கொண்டு 'உயிருக்கு,' என்று பொருளுரைக்கப்பட்டது, 'ஈர்த்திடும்' என்னும் பயனிலக்கேற்ப 'அவர்களுடலை' என்னுஞ் செயப்படுபொருள் வருவித்துரைக்கப்பட்டது. 'நீங்கும் நிலைமைத்தோ' என்பதில் ஓகாரம் எதர்மறைப் பொருளது.

(டுக)

இதுவுமது.

நேரிசை வெண்பா.

ஊரு னெழுந்த வருகெழுசெந் தீக்கு  
நீருட் குளித்து முயலாகும்—நீருள்



மூலமும் உரையும்

குளிப்பினும் காமஞ் சுழிமேகுனதேறி  
ஒளிப்பினும் காமஞ் சுழி.



(இ - ள்.) ஊருள் - ஒருநிலை, எழுந்த - (எல்லோரும் சாகும் படி சுற்றி வளைந்துகொண்டு பற்றி) ஒங்கிய, உருகெழு - உருவம் பிரகாசிக்கின்ற, செந்தீக்கு - சிவந்த நெருப்புக்கு, (ஒருவன்) நீருள் குளித்தும் - தண்ணீருக்குள் மூழ்கியிருந்தாயினும், உய்யல் ஆதும் - தப்பிப்பிழைக்கலாம், (காமமாகிய நெருப்புக்கோ அங்கனன் தப்பமுடியாது) காமம் - பெண்கிருப்பானது, நீருள் குளிப்பினும் - மேற் கூறியபடி தண்ணீருக்குள் மூழ்கியிருந்தாலும், குன்று ஏறி - மலையின்மீதேறி, ஒளிப்பினும் - மறைந்திருந்தாலும், சுழி - உடலை வெதுப்பி வாட்டும், எ-று.

(வி - ரை) ஒரு ஊரிலுள்ள மனிதர்க ளெல்லோரும் சாகும் படி அவ்வுரைச் சுற்றி வளைந்து பெருநெருப்புப் பற்றியெழுந்த சமயத்திலும் மனிதர் தண்ணீர்க்குள்ளே மூழ்கியிருந்தால் அந்நெருப்பின் வெப்பத்தி லகப்படாமல் தப்பிப் பிழைக்கலாம். காமாக்கினியானது ஒருவனிடத்தில் உண்டாய்விடும்பகூத்தில் அதற்கவன் தப்பமுடியாது; நீருக்குள் மூழ்கினாலும், மலையிலேறி யொளித்தாலும் அவனை அது விடாமற் றொடர்ந்து வாட்டி வருத்தும்; இதனால் நெருப்பினும் காமம் கொடிதென்ப துணரப்படும். ஆகலால், சுகவாழ்வையும், நற்கதியையும் அடைய விரும்பமுள்ளோர் பிறர்மனை நயத்தலாகிய காமத்தை பொழித்தல் வேண்டும். 'செந்தீக்கு' என்பதிலுள்ள நான் காம் வேற்றுமைக் குவவுருபு பகைசொடர் பொருளில் வந்தது. 'குளித்தும்' என்பதிலுள்ள உம்மை விசற்ப்பப்பட்ட சிறப்புப் பொருளில் வந்தது. "அசைநிலை பொருணிலை யிசைநிறைக் கொருசொல், இரண்டு முன்றுநான் கெல்லெழுமை யடுக்கும்," (ந. பொ. சச) என்னுஞ் சூத்திர விதிபற்றி உச்சப்பொருணிலையால், 'காமஞ்சுழி' என்னுஞ் சொற்றொடர் இரண்டிடத்து அடுக்கிவந்த தாதலின் ஒரு

தோடர்க்குமட்டும் பொருள் கூறப்பட்டது. இச்செய்யுள் நாலடியார்  
உள்ளது. (ருஉ)

கோபங் கொடுத்தென்பது.

கலிவிரும்பம்.

வெகுளியே யுயிர்க்கெலாம் வினைக்குந் தீவினை  
வெகுளியே குணந்தவம் விரத மாய்க்குமால்  
வெகுளியே யறிவினைச் சிதைக்கும் வெம்மைசால்  
வெகுளியிற் கொடும்பகை வேறென் றில்லையால்.

(இ - ள்.) வெகுளியே-கோபமே, உயிர்க்கெல்லாம் - உயிர்கட்.  
கெல்லாம், தீவினை - கொடுஞ்செய்கையை, வினைக்கும் - உண்டாக்  
கும்; வெகுளியே—, குணம் - நற்குணத்தையும், தவம் - தவத்தையும்,  
விரதம் - விரதானுஷ்டானத்தையும், மாய்க்கும் - கெடுக்கும்; வெகு  
ளியே—, அறிவினை - புத்தியை, சிதைக்கும் - நாசப்படுத்தும்,  
வெம்மை சால் - வெப்பமிகுந்த, வெகுளியின் - கோபத்தைக்காட்டி  
னும், (மனிதர்க்கு) கொடும் பகை-கொடிய விரோதம், வேறென்று-  
மற்றொன்று, இல்லை - இன்றும், (ஆதலின், ஒவ்வொருவரும் இக்  
கோபத்தை விலக்கவேண்டியது அவசியமாம்), எ-று.

(வி - ரா.) கோபமானது உயிரைப் போக்குதற்கும் ஏதுவா  
மாகையால் அஃது உயிர்க்கெல்லாம் தீவினை விளைக்கக் கூடிய  
தாம். ஒருவன் குணம், தவம், விரதம், அறிவு ஆகியவைகளை யுடைய  
வனா யிருந்தாலும் அவனிடத்தக் கோபமுண்டாய்விடும் பகைத்தில்  
அவையெல்லாம் கெட்டுப்போம்; இவ்வாறு இது மிக்க விரோதத்தைச்  
செய்யக்கூடியதா யிருத்தலினாலே இஃனை ஒவ்வொருவரும் கைவிட  
வேண்டும்; உங்ஙனம் கைவிட்டார்களே குணம், தவம் முதலியன  
வெல்லாம் கைகூடும். கோபத்தால் கெடுதி யடைந்தவர்கள் பல ரென்  
டதை இஃன் கீழ்வரும், 'கோபத்தாற் கெளகிகன்,' என்னுஞ் செய்



யுள் விளக்கும். வேறு, இல்லை என்பன குறிப்பு வினைமுற்றுக்கள்; இவை கீம்பால் மூவிடங்கட்கும் பொதுவாய் வரும்; “வேறில்லை யுண்டைம்பால் மூவிடத்தன,” (ந. வி. ௨௦) என்னும் சூத்திரத்தா லுய்க் துணர்க. (௫௩)

இதுவுமது.

எழுகீர்க்கழி நேடிலடி யாசிரிய விருத்தம்.

மூங்கிலிற் பிறந்த முழங்குதி மூங்கின்  
முதலற முருக்குமா போலத்  
தாங்கருஞ் சினத்தி தன்னுளே பிறந்து  
தன்னுறு கிளையெலாஞ் சாய்க்கும்  
ஆங்கதன் வெம்மை யறிந்தவர் கமையா  
லதனையுள் ளடக்கவு மடங்கா  
தோங்கிய கோபத் தீயினை யொக்கு  
முட்பகை யுலகில்வே றுண்டோ.

(இ - ள்.) மூங்கிலில் - மூங்கில்களினிடத்தே, பிறந்த - (அவை யொன்றோடொன் றாய்தலினால்) உண்டாகிய, முழங்கு - சப்திக் கின்ற, தீ - நெருப்பானது, மூங்கில் - அந்த மூங்கில்களினுடைய, முதல் அற-அவற்றிற் காதியாகிய வேரும், கிளையும் அற்றுப் போகு ம்படி, (அவற்றை) முருக்குமாபோல-கொண் டறிப்பதபோல, (ஒரு மனிதனிடத்தே உண்டாகும்) தாங்கரும் - சகித்தற்கரிய, சினத்தி - கோபாக்கினியானது, தன்னுள்ளே-தனக்குள்ளே, பிறந்து-தோன்றி, (தன்னை யழிப்பதமன்றி) தன் - தன்னுடைய, உறு - மிகுதியான, கிளை எல்லாம் - சுற்றத்தவரை யெல்லாம், சாய்க்கும் - மாய்த்துக் கீழே வீழ்த்து; ஆங்கு - (அப்படி அஃதுண்டான) அவ்விடத்தே அதன் - அக்கோபத்தினது, வெம்மை - வெப்பத்தை, அறிந்தவர் - அறிந்த பெரியோர், கமையால் - பொதுமையால், அதனை-அக்கோப

த்தை, உள் அடக்கவும்-உள்ளே அடங்கும்படி அடக்குதற்கும், அடங்காது - தணியமாட்டாது, (அது மிகவும் அதிகரித்து அதற்கிடங்கொடுத்தவனையும் அவன் கிளைகளையும் மேற்கூறியபடி அழித்தே தணியும் ஆதலால்) ஒங்கிய-அங்ஙனம் ஒங்கியெழுந்த, கோபத்தீயினை-கோபாக்கினியை, ஒக்கும் - நிகர்க்கும், உட்பகை - உள்விரோதம், உலகில் - இவ்வுலகத்தில், வேறு - வேறாக, உண்டோ = இருக்கின்றதோ? (இல்லை ஆதலால், எவரும் அக்கோபத்திற் கிடங்கொடுத்தல் தகாது), எ-று.

(வி - ரை.) மலைகளில் அடர்ந்திருக்கின்ற மூங்கிற் பண்ணையினிடத்தே மூங்கில்கள் ஒன்றோடொன் றுராய்வதனாலே நெருப்புண்டாவது இயற்கை; அங்ஙனம் பிறந்த நெருப்பானது, பற்றியெரிந்து, உராய்ந்த மூங்கில்களை யழிப்பதன்றிப் பக்கத்திலிருந்த அவற்றின் கிளை மூங்கில்களையும் அழித்துவிடும்; அதுபோல ஒரு மனிதனிடத்தே உண்டான கோபமானது பெரியோர் தடுத்தாலு மடங்காமல் அவனை யழிப்பதன்றி, உவனுடைய சுற்றத்தையும் ஒழித்துவிடும்; இதற்கு தாரணமாகத் துரியோதனன், தான்கொண்ட கோபத்தினாலே வீஷ்டமர், துரோணர், கிருபர், விதுரன் முதலிய பெரியோர் சொல்லையுங் சேனாமல் தான் அழிந்ததோடு, தன் சுற்றத்தாரையும் அழித்தமை காண்க. இங்ஙனம் கோபமானது மிகவும் கொடுமைசெய்யக் கூடியதாயிருத்தலினாலே அதனை ஒவ்வொருவரும் விட்டகலவேண்டும்.

மூங்கில்கள் பலவாயினும் சாதியொருமைபற்றி இங்கு ஒரு மையாகக் கூறப்பட்டன; இரண்டு கண்ணுஞ் சிவந்தது என்பதுபோல. தாங்கரும் - இதில் நிலைமொழி யீற்றாகத் தொக்கது. முருக்குமா என்பது ஈறு குறைந்து வந்தது; இது, “ஒருமொழி மூவழிக் குறைதலு மனைத்தே,” (ந. உயி. 4-சு) என்னும் சூத்திரவிதிப்படி வந்த செய்யுள் விகாரமாம். (இசு)



இதுவுமது.

கலிவிருத்தம்.

கோபத்தாற் கௌசிகன் தவத்தைக் கொட்டினான்  
கோபத்தா னகுடனுங் கோல மாற்றினான்  
கோபத்தா லிந்திரன் குலிசம் போக்கினான்  
கோபத்தா லிறந்தவர் கோடி கோடியே.

(இ-ள்.) கௌசிகன் - விசுவாமித்திரன், கோபத்தால் - (தான் வசிஷ்டர்மீது கொண்ட) கோபத்தினாலே, தவத்தை - (தான் நெடு நாளாக மிகுந்த பிரயாசையுடன் தேடிய) தவசை, கொட்டினான் - சிதறினான் (அதாவது இழந்தான்); நகுடன் - (சந்திரகுலத்தாசனாகிய) நகுஷனென்பவனும், கோபத்தால் - (தான் அகங்காரத்தாற் கொண்ட) கோபத்தினாலே, கோலம் - தன்னுடைய வடிவத்தை, மாற்றினான் - வேறுபடுத்திப் பாம்பின் வடிவத்தை யடைந்தான்; இந்திரன் - தேவர்க் கதிபன், கோபத்தால் - தானொருகாலத்திற் கொண்ட வெகுளியினாலே, குலிசம் - தன்னுடைய வச்சிராயுதத்தை, போக்கினான் - கை விட்டு அவமானத்தை யடைந்தான்; (இன்னும்) கோபத்தால் - இந்தக் கொடிய சினத்தினாலே, இறந்தவர் - உயிர்விட்டவர்கள், கோடி கோடி - கோடானுகோடி பேர்சனாவர், (ஆதலின் தீமையின்றி வாழ விரும்ப முடையே ற் கோபத்தை யொழித்தல்வேண்டும்), ஏ - று.

(வி - னா.) விசுவாமித்திரன் தனக்கேற்பட்ட கோபமிகுதியினாலே வசிஷ்டரோடு சபதஞ்செய்து தவத்தையெல்லா மிழந்தான்; நகுஷனென்னுமரசன் னூறு அசுவமேக யாகங்களைச் செய்து இந்திரன் பதத்தை யடைந்தும் முனிவர்களிடம் தன்னுடைய கோபத்தைக் காட்டியபடியால் அகஸ்தியருடைய சாபத்தைப் பெற்று அப்பதத்தை இழந்து பாம்பாயினான்; இந்திரன் ஒருகாலத்தில் உக்கிர பாண்டியரோடு கோபங்கொண்டு சண்டைசெய்து தன்னுடைய வச்சிராயுதத்

தைப் போக்கினான்; இன்னும் கோபத்தால் எண்ணிறந்த பேர் உயிர்  
துறந்தனர்; இவ்விஷயங்களை யெல்லாம் லோக்கும்போது கோபமே  
வாழ்வு கெடுதலுக்குக் காரணமாம்; ஆதலால், உலகத்தில் துன்பமற்ற  
வாழ்வை யடையவிரும்புவோர் கோபத்தைக் கைவிடல் வேண்டும்.  
கௌசிகன் தவத்தை யிழந்தது, அரிச்சந்திரபுராணம் மீட்சி காண்டத்  
தா னுணரப்படும் நகுஷன் நற்பத் மிழந்து பாம்பானதை,

“முகுட மும்பெருஞ் சேனையுந் தாணியு முற்றும்  
சகுட நீரெனச் சதமகம் புரியருந் தவத்தோன்  
நகுட னாமவே னராதிப னாகருக் கரசாய்  
மகுட மேந்திய குரிசிலா யுவின்றிரு மைந்தன்.”

“புரத்த ரன்பதம் பெற்றபின் புலோமசை முயக்கிற்  
கிரந்து மற்றவ னேவலின் யானமுற் றேறி  
வார்த ருங்குறு முனிமுனி வாய்மையான் மருண்டி  
நிரத்த ரம்பெரும் புயங்கமா னவனுமர் நிருபன்.”

என்னும் வில்லிபுத்தூராழ்வார் பாரதம் குருகுலச் சருக்கச் செய்  
யுட்களானும்,

“மனிதரின் மகவா னாகி வருபவன் சிவிகை தாங்கும்  
புனிதமா தவரை யெண்ணான் புன்களேனாய் விளையும் பாரான்  
கனிதரு காமந் துய்க்குங் காதலால் விரையச் செல்வான்  
நனிதயி ராணி பாற்கொண் டேகுமின் சர்ப்ப வென்றான்.”

“சுர்ப்பமா கெனமுற் கொம்பு தாங்கிமுன் னடக்குந் தென்றல்  
வெற்பன முனிவன் சாபம் விளைத்தனன் விளைத்த லோடும்  
பொற்பமா சுணமே யாகிப் போயினு னறிவி லாத  
வற்பரா னவர்க்குச் செல்வ மல்லது பகைவே ழுண்டோ.”

என்னும் திருவிளையாடல் இந்திரன் பழிதீர்த்தபடலச் செய்யுட்க  
ளானும் உய்த்துணர்க. இந்திரன் குலிசம் போக்கிய கதை,



“தானவர் பகைவன் மோக சர்தொடுத் தெறிந்தா னாக  
மீனவ னதனை ஞான வாளியால் விளித்து மாய்ந்தா  
போனபின் மற்போ ராற்றப் புக்கனர் புக்கார் தம்மில்  
வானவன் மண்ணி னுன்மேல் வச்சிரம் வீசி யார்த்தான்.”

“காய்சின மடங்க லன்னுன் கைவளை சுழற்றி வல்லே  
வீசினன் குலிசந் தன்னை வீழ்த்தது வீழ்த்தான் சென்னித்  
தேசினன் மகுடந் தள்ளிச் சிதைத்தது சிதைத்த லோடுங்  
கூசின னஞ்சிப் போனான் குன்றிற கரிந்த வீரன்.”

என்னுந் திருவிளையாடல், இத்திரன் முடிமேல் வளையெறிந்தபடலச்  
செய்யுட்களா னுணரப்படும். இன்னும், கோபத்தால் எண்ணிறத்தவர்க  
ளழிந்ததை இதிகாசபுராண கதைகளா லுய்த்துணர்க.

கோபம் வெறியுள்ளதாதலால் அதனால் நிகழும் செய்கை பெல்  
லாம் வெறியுள்ளார் செய்கைபோலும் என்பது தோன்ற, ‘கௌசிகன்  
தவத்தை யிழந்தான்’ என்னது, ‘தவத்தைக் கொட்டினான்’ என்று  
இச்செய்யுளை யியற்றினோர் கூறினர். இதனால் கோபத்தின் இழிவு  
நன்கு புலப்படும். நகு - ன் - நகுஷனென்னுந் வடமொழித் திரிபு.  
நகுடனும் என்பதிலுள்ள உம்மை உயர்வு சிறப்புப்பொருளது.  
கோடி கோடி - கோடிக்கணக்கான கோடி; இஃது எண்ணதிகத்  
தன்மையைக் காட்டும் ஒருவகை எண்ணளவுப் பெயர்; இஃது ஆகு  
பெயராய் இக்கணக்குள்ள மனிதரை யுணர்த்திற்று. (௫௫)

விருந்தினரை உபசரிக்கும் முறைமை.

எழுசீர்க்கழி நேடிலடி யாசிரிய விருந்தம்.

விருந்தின னாக வொருவன்வந் தெதிரின்  
வியத்தனன் மொழியினி துரைத்தல்  
திருந்துற நோக்கல் வருகென வுரைத்த  
லெழுதல்முன் மகிழ்வன செப்பல்

பொருந்துமற் றவன்ற னருகுற விருத்தல்

போமெனிற் பின்செல்வ தாதல்

பரிந்துநன் முகமன் வழங்கலிவ் வொன்பா

னொழுக்கமும் வழிபடும் பண்பே.

(இ-ள்.) ஒருவன் - ஒருமனிதன், (ஒருவன் வீட்டிற்கு) விருந்தினனாக-விருந்தாளியாக, வந்து எதிரின் - வந்தெதிர்ப்படிண், (அவ் வீட்டுக்காரன்) வியத்தல் - (அவ்விருந்தினனுடைய வரவைப்பற்றி) அதிசயித்தலும், நல் மொழி-நல்ல பிரிய வசனங்களை, இனிது-இனிதாக, உரைத்தல் - கூறுதலும், திருந்துற - திருத்தமாக, நோக்கல் - (அவனைப் பிரியத்தோடு) பார்த்தலும், வருக என-வருவீராக என்று, உரைத்தல் - சொல்லுதலும், எழுதல் - (அவனைக் கண்ட மாத்திரத்தில்) இருக்கைவிட்டெழுந்து மரியாதை செய்தலும், முன் - அவனுக்கெதிரே, மகிழ்வன - அவன் மகிழ்க்கூடிய காரியங்களை, செப்பல் - சொல்லுதலும், பொருந்தம் - நேயமாகப் பொருந்துகின்ற, அவன்றன் - அவனுடைய, அருகுற-சமீபத்தில் தன்னுடைய இருக்கையானது பொருந்த, இருத்தல் = உட்காருதலும், போம் எனின் - அவன் விருந்துண்டு முடிந்தபின் போவானேயாகில், பின் செல்வ தாதல் - பின் சென்று வழிவிடுத்தலும், பரிந்து - (அப்படி வழிவிடும் போது) விரும்பி, நல்-நல்ல, முகமன்-உபசார வார்த்தைகளை, வழங்கல்-சொல்லுதலும், (ஆகிய) இ ஒன்பான் - இந்த ஒன்பது வகை, ஒழுக்கமும் - நடக்கைகளும், (உடைத்தாயிருத்தல்) வழிபடும் - (அவ்விருந்தினனைப்) பூசிக்கும், பண்பு - முறைமையாம், (ஆதலின் விருந்தினரை உபசரிக்கும் இல்லறத்தார் ஒவ்வொருவரும் இவ்வொன்பது வகை ஒழுக்கங்களையும் கைக்கொள்ளவேண்டும்), என்று.

(வி-ரை.) ஓர் இல்லறத்தாளிடத்தே விருந்தினனாகச் செல்பவனுக்கு அவன் இவ் வொன்பதுவகை ஒழுக்கங்களுடனே விருந்தளித்து உபசாரஞ் செய்யானாயின் அவ் வில்லறம் பயனற்றதாம். ஆத



லின் இல்வாழ்வோன் இவ் வொன்பது முறைமைகளையும் அனுசரித்து விருந்தினனை உபசரித்தல்வேண்டும்; அவனுடைய இச்செய்கைக்கு அவன் மனையையும் இணங்கியிருத்தல்வேண்டும்; “இருந்து முகத்திருத்தி யீரோடுபேன் வாங்கி, விருந்து வந்ததென்று விளம்பவருந்திமிக, ஆடினான் பாடினான் ஆடிப் பழமுறத்தாற், சாடினானோ டோடத் தான்,” என்று ஒளவையாராற் கூறப்பட்ட ஒரு மூதேவி போன்ற மனைவி அவனுக் கமைந்திருப்பின் அவன் மேற்கூறியபடி விருந்தினனை உபசரிப்பினும் அது சிறப்புறது. சில இல்லங்களில் உள்ளவர் விருந்தினரைக் கண்டால் மறைவர்; சிலர் முகமலர்ச்சியின்றி மனவருத்தத்துடன் அவருக் கன்னமிடுவர்; சிலர் விருந்தினர்க்கன்ன மிடினும் தம்மவர்க் குயர்வாகவும், வந்தவர்க்குத் தாழ்வாகவும் பாபக்ஷமாகவும் இடுவர்; சிலர் தற்பெருமையால் விருந்தினர் மனம் வருந்தும்படி பலவித தாழ்ந்த செய்கைகளோடு அவர்க் கன்னமிடுவர்; சிலர் வந்த விருந்தினர் இருவருள் ஒருவரை மரியாதையாகவும், ஒருவரைத் தாழ்மையாகவும் நடத்தவர்; சிலர் இடம்பர்சனைக் கொண்டாடி விவேகிகளைத் தாழ்மைப்படுத்துவர்; இவர்க் கெல்லோரும் மிருகவகுப்பிற் சார்வாரேயன்றி மனிதவகுப்பிற் சாரமாட்டார்; இவர்களுக்குக் கிடைப்பது நரகமேயன்றி வேறென் றின்றும். முகமலர்ச்சியோடு மேற்கூறிய ஒன்பதுவகை ஒழுக்கங்களையும் அனுசரித்த விருந்தினரை உபசரிக்க வேண்டுமென்பதை, “அகனமர்ந்து செய்யா ஞ்றையு முகனமர்ந்து, நல்விருந் தோம்புவானில்,” என்னுந் திருக்குறட் செய்யுளானுணர்க. இங்ஙனம், விருந்தினர், பெரியோர் முதலியவர்களை உபசரித்தற்கு ஒன்பதுவகை ஒழுக்கங்கள் வேண்டுமென்பதை, “உத்தமர்க் கொன்பது புண்ணியத்தாலீவ, தத்தம தான மெனல்,” என்னுந் திருக்குறளும், “அறவியாற் காறு மூன்றுமமைந்த நாலமிர்ந்தமேந்த,” “ஒன்பது வகையி னேதிற்றுத்தமர்க் காகு மார்ந்த,” என்னும் சீவகசிந்தாமணிச் செய்யுட்களினடிசளும், நன்கு விளக்கும். இங்கே ஒன்பதுவகை ஒழுக்கங்களைக்

கைக்கொள்ள வேண்டுமென்பதற் குதாரணமாகக் குறளையும், சீவக சிந்தாமணிச் செய்யுட்களினடிகளையும் எடுத்து உதாரணமாகக் காட்டியிருப்பினும், இங்குக் கூறிய ஒழுக்கங்களுக்கும் சீவகசிந்தாமணி முதலியவற்றிற்குக் கூறப்பட்டிருக்கும் ஒழுக்கங்களுக்கும் பேதமுண்டு. 'எதிர்கொள விடநனி காட்டல் கால்கழீஇ, யதிர்பட வருச்சனை யடியின் வீழ்தரல், மதூரன் மொழியொடு மனமெய் தூயரா, யுதிர்க நம் வீணை யெனவுண்டி யேந்தினார்,' எனச் சீவகசிந்தாமணி 2828 ஆம் செய்யுளுரையில் உதாரணமாக வருஞ்செய்யுளால், எதிர்கொள்ளல், அமரும் இடங்காட்டல் (அதாவது ஆசனமளித்தல்), கால்கழுவுதல், அருச்சனைபுரிதல், அடியில்வீழ்ந்து வணங்கல், உபசாரவார்த்தை கூறல், மனந்தூயராதல், மெய்தூயராதல், அமுதமேந்தல் ஆகிய ஒன்பதும் ஒழுக்கங்களாகக் காணப்படுகின்றன; இவை ஜைனமதக் கொள்கைப்படி ஏற்பட்டனவாம்; இவற்றை ஜைனர்கள் உத்தம ராகிய பெரியோர்க் குரியவையெனவும் நவ புண்ணியக் கிராமமென வங் கூறுவர். வேறு சில தூல்களில், எதிர்கொள்ளல், பணிதல், ஆசனத்திருத்ததல், தாள் சமூவல், அருச்சித்தல், தூபங்கொடுத்தல், தீபங்காட்டல், புசுத்தல், அமுதமேந்தல் என்கிற ஒன்பதும் புண்ணிய வொழுக்கங்களெனவும், இவை துறந்தோர்க்குச் செய்தற் குரியனவெனவும், கூறப்பட்டிருக்கின்றன. இவை சைவசமயம் முதலிய சமயங்களின் கொள்கைப்படி ஏற்பட்டவைகளென விளங்குகின்றன. இவ் விருவைகளுள்ளும் சிறிதுவிசிற்பங் காணப்பட்டனும் எல்லாம் நற்செய்கைகளே யாதலால் இவ்விண்ணி வகைகளும் பெரியோரிடத்தே செய்தற்குரியனவா மென்றே கொள்க. இவை பெரியோர்க் காமெனவே இந்த விவேகசிந்தாமணிச் செய்யுளிற்குக் கூறப்பட்டவை சமத்துவமான விருந்தினரிடத்தே செய்யத்தக்கனவா மென்பது தானே ஏற்பட்டது. ஆதலின், உதாரணச் செய்யுட்களில் காட்டப்பட்ட வொழுக்கங்களைப் பெரியோரிடத்தும், இவ் விவேகசிந்தாமணிச் செய்யுளிற்குக் கூறப்பட்ட வொழுக்கங்களைச் சமத்துவமான



வீருந்தினரிடத்தும் நடத்திப் புண்ணியத்தைத் தேடுதல் முறைமையாம். வீருந்தினரை உபசரிப்பதினும் பெரியோரை உபசரித்தல் மிகவும் விசேஷமுடைய தாகையால் இவ் விஷயங்களும் இங்கே வருவித்து விரித்தெழுதப்பட்டன. (இசு)

இன்ன இன்னவிடத்தில் இன்ன இன்ன பக்கம்  
தலைவைத்துப் படுக்கவேண்டுமென்பது.

அறுசீர்க்கழி நெடிலடி யாசிரிய விநுத்தம்.

இணையிறன திலிலொருவன் கீழ்த்திசையிற்

தலைவைக்க விரிய மாமன்

மணிதிசுழ்பொன் னெடுமாடத் துறைந்திடிற்றென்

றிசையதனில் வைக்க வேண்டும்

அணிபெறுவேற் றாருறையிற் குடகிசையிற்

சாரவைக்க வடுத்தெப் போதும்

உணர்வின்றி யுத்தரத்தே தலைவைத்துத்

துயில்புரித லொண்ணு தாமால்.

(இ-ள்.) ஒருவன் - ஒரு மனிதன், இணையில்-ஒப்பற்ற, தனது இல்லில் - தன்னுடைய வீட்டில், கீழ்த்திசையில் - கிழக்குத்திசையில், தலை வைக்க - தலைவைத்துப் படுக்கவேண்டும்; இனிய - இனிதாகிய, மாமன் - மாமனுடைய, மணி திசுழ்-இரத்தினங்கள் பதிக்கப்பெற்று விளங்காநின்ற, பொன் - பொன்னாலாகிய, நெடு-நீண்ட, மாடத்து - மாளிகையில், உறைந்திடி - தங்கினால், தென்திசையதனில்-தெற்குத்திசையில், வைக்கவேண்டும்-தலைவைத்துப் படுக்கவேண்டும்; அணி பெறு - அழகைப் பெறுகின்ற, வேற்றார் - புறநகரிலே, உறையின் - தங்கினால், குடகிசையில் - மேற்குத்திசையில், சார - பொருந்தும்படி, வைக்க - தலைவைத்துப் படுக்கவேண்டும்; எப்போதும் - எக்காலத்தி

லும் (எவ்விடத்திலும்), உணர்வின் நி - புத்தியில்லாமல், உத்தரத்தே-  
வடக்குத்திக்கில், அடுத்து - நெருங்கி, தலை வைத்து - சிரத்தைச்  
சேர்த்து, தாயில் புரிதல் - தூங்குதல், ஒண்ணுதாம்-கூடாத செய்கை  
யாம், எ - று.

(வி-ரை.) ஒரு மனிதன், தன்னுடைய வீட்டில் கிழக்குத்திக்கி  
லும், மாமன் வீட்டில் தெற்குத்திசையிலும், வேற்றாரில் மேற்குத்  
திசையிலும் தலைவைத்துப் படுக்கவேண்டும்; வடக்குத்திசையில் எப்  
போதும் எவ்விடத்தும் தலைவைத்துப் படுக்கலாகாது. கிழக்குத்திசை  
யில் சிரம் வைத்துப் படுப்பதால் ஐசுவரிய முண்டாகும்; தெற்குத்  
திசையில் சிரம் வைத்துப் படுப்பதால் ஆயுள் விருத்தி யுண்டாகும்;  
மேற்குத்திசையில் தலை வைத்துப் படுப்பதால் பிரபலம் விருத்தி  
யாகும்; அறிவில்லாமல் வடக்குத்திசையிற் தலைவைத்துப் படுத்தால்  
வியாதியும் மாணமு முண்டாகும். சில நூல்கள், தானிருக்கு மிடத்  
தில் தெற்கிலும், மாமியார் வீட்டில் கிழக்கிலும், யாத்திரையில்  
மேற்கிலும் சிரம் வைத்துப் படுத்தல் உத்தமமெனக் கூறுகின்றன.  
இவற்றில் எவ்வித பேதமிருப்பினும் கிழக்கு, தெற்கு, மேற்கு ஆகிய  
மூன்று திசைகளிலும் தலை வைத்துப் படுத்தல் உத்தமமும், வடக்குத்  
திக்கில் தலை வைத்துப் படுத்தல் கெடுதியு மாதலால் வடக்கன்றி  
மற்ற திசைகளில் தலை வைத்துப் படுத்தல் சுகத்திற் கேதுவாம்.  
இவ்விதிகள் சோதிட நூல்களிற் கூறப்பட்டவை. வைக்க - வியங்  
கோள் வினைமுற்று. 'ஒண்ணுதது,' என்பது, 'ஒண்ணுது,' எனத்  
தொகுத்தலாகி வந்தது.

(௧௭)

கடவுள் பக்தியில்லாத நெஞ்சு அதனை யுடையார்க்குத்  
துணையில்லை யென்பது.

எழுசீர்க்குழி நெடிலடி யாசிரிய விருந்தம்.

அன்பிலா நெஞ்ச மரும்பிணி யெனவு  
முளவிலாப் பகைநமக் கெனவுந்



தன்பமார் சோக மோகமே முதலாந்  
 தயரெலாம் வினையில மெனவும்  
 இன்பவி டெய்தி டற்கிடை யூறு  
 மிருளுமென் றியம்புவர் பெரியோர்  
 துன்பிலா விறைவர்க் கன்பிலா நெஞ்சே  
 துணை பிலை துணையிலை யெனக்கே.

(இ-ள்.) பெரியோர் - (உலகத்தில் உண்மை மார்க்கங்களை யறிந்த) பெரியோர்கள், அன்பு இல்லா-(பகவானிடத்தே) அன்பில்லாத, நெஞ்சம் - மனமானது, அரும் - தீர்தற்கரிதாகிய, பிணி எனவும் - நோயென்றும், நமக்கு - அளவில்லா - கணக்கில்லாத, பகை எனவும் - பகையானதென்றும், தன்பம் ஆர் - உபத்திரவம் பொருந்திய, சோகம் - சோம்பல், மோகம் - பெண்ணை, முதலாம் - முதலாகிய, தயர் எல்லாம் - கிலேசங்க எல்லாம், வினா - உண்டாகக்கூடிய, நிலம் எனவும் - வயல் என்றும், இன்பம்-பேரின்பம் நிறைந்த, வீடு-மோகஷவீட்டை, எய்திடற்கு - அடைதற்கு, (வழியில்) இடையூறும்-தடையாகும், இருளும் என்று - இருட்டுமாமென்றும், இயம்புவர் - கூறுவார்கள்; (ஆதலால்) தன்பில்லா - தயரமில்லாத, இறைவர்க்கு-கடவுளர்க்கு, அன்பு இல்லா - அன்பில்லாத, நெஞ்சே - என்னுடைய மனமே! (நீ) எனக்கு - துணையில்லை துணையில்லை - சகாயமாக மாட்டாய்! சகாயமாகமாட்டாய்!! (நீ எனக்குத் துணையுள்ளதா யிருக்க வேண்டுமானால் விரைவில் பகவானிடத்து பக்தியைச் செலுத்துவாயாக), எ-று.

(வி - னா.) பகவானிடத்தே அன்பைச் செலுத்தாத நெஞ்சம் பயனற்றதாமென்பது இச் செய்யுட் கருத்து. இச் செய்யுளை யியற்றி னோர் தம் நெஞ்சை நோக்கிக் கூறியதாக இதனை இயற்றியதானது இதனைப் படிக்கும் ஒவ்வொருவரும் இங்ஙனமே கூறிக் தம் நெஞ்சைக் கடவுளர் பக்கந் திருப்பவேண்டுமென்பது குறித்தேயாம். ஆத

லின், இதுனை வாசிக்கும் ஒவ்வொருவரும் தங்கள் மனத்தை நோக்கி இங்ஙனங் கூறி அதனை இறைவன்பாற் றிருப்புக. (இஅ)

அன்புடனிடும் அன்னமே சிறந்ததென்பது.

எண்சீர்க்கழி நேடிஷ்டி யாசிரிய விருந்தம்.

கெட்டசாறு தவிடுகஞ்சி கிருமியுண்ட மாவறைக்  
கீரைவேர் தெளிந்தமோர் முறிந்தபாகு கிண் மொ  
இட்டசோறு கொழியலுப் பிடாதபுற்கை யாயினும்  
எங்குமன்ப தாகநுங்க வின்பமா யிருக்குமே  
பட்டபாகு பசுவினெய் பருப்புமுக் கனிக்குழாம்  
பாளிதங்க டாளிதங்கள் பண்ணிகார வகையுடன்  
அட்டபாற் குழம்புகன்ன லமுதமோடு முதவினும்  
அன்பினோ டளித்திடாத வசனமென்ன வசனமே.

(இ-ள்.) (ஒருவர் அன்புடனே யிடுபவை) கெட்ட சாறு - பதங்  
கெட் செப்போன குழம்பு, தவிடு - அரிசி முதலியவற்றிலிருந்த  
தவிடு, கஞ்சி - நொய்யரிசிக் கஞ்சி, கிருமி உண்ட - புழுவுண்டு கெட்  
டுப்போன, மா - தேழ்வரகு முதலிய தானியங்களின் மா, அறைக்  
கீரை வேர்-வேகவைத்துச் சமைத்த அறைக்கீரையின் வேர்க்கட்டை,  
தெளிந்த மோர் - நீர் அதிகமாகக் கலந்து தெளிந்துபோன மோர்,  
முறிந்த பாகு - உப்பு முதலியன வீழ்ந்து முறிந்து கெட்டுப்போன  
பால், கிண்டும் மா - கிண்டுகின்ற மா (அதாவது களிக்கின்றும்  
பொருட்டு அடுப்பிலிட்டு வெந்தும் வேகாமலு யிருக்கின்ற மா),  
கொழியல் இட்ட - தவிடு நீங்காத அரிசியிட்டுச் சமைத்த, சோறு =  
அன்னம், உப்பு இடாத - உப்புப்போடாத, புற்கை - கூழ், ஆயினும் -  
(முதலியவைகளே) ஆனாலும், (அவற்றை மேற்றுக்கொள்வோர்)  
எங்கும் - எவ்விடத்தும், அன்பதாக - (அவற்றை யிடுவோர் மேற்  
கூறியபடி செலுத்தும்) அன்பானது உண்டாக, (அதாவது அவர்



கள் அன்புடனே யிட) நுங்க - அவற்றை யுட்கொள்ள, இன்பமாயிருக்கும் - (அவை மனத்திற்கு மிகவும்) இனிமையாயிருக்கும்; (அன்பில்லாதவர்) பட்ட - காய்ச்சுதலினு லுண்டாகிய, பாகு - வெல்லம் முதலியவற்றின் குழம்பு, பசுவின் நெய் - பசுநெய், பருப்பு - வேகவைத்து மசித்த பருப்பு, முக்கனி - மா பலா வாழை ஆகிய மூவகைக் கனிகளின், குழாம் - கூட்டங்கள், பாளிதங்கள் - குழம்புகள், தாளிதங்கள் - தாளித்த கறிகள், பண்ணிகார வகையுடன் - அப்பவருக்கங்கள் ஆகியவற்றிடனும், அட்ட - காய்ச்சிய, பாற்குழம்பு - திரட்டுப்பால், கன்னல் - சருக்கரை, அமுதமோடு - சோறு ஆகியவைகளுடனும், உதவினும் - ஒருவர்க் குணவளிப்பினும், அன்பி னோடு - மேற்கூறியபடி அன்புடனே, அளித்திடாத - உதவாத, அசனம் - இந்தப் போசனம், என்ன அசனம் - என்ன போசனம்? (திருப்தியான போசனமாகாது; இதனை யுண்பவர்க்கும் இனிமை யுண்டாகாது), எ-று.

(வி - னா.) ஒருவர் மற்றொருவர்க்கு அன்புடனே தவிர கஞ்சி முதலியவற்றை அளிப்பினும் அவற்றை அவர் உட்கொள்வதால் மிகவும் இனிமையுண்டாகும். அன்பில்லார் ஒருவர்க்கு நெய் பாலுடன் உணவளிப்பினும் அவர் அவ்வுணவை உண்பதால் திருப்தி யுண்டாகமாட்டாது. அன்பில்லாரிடம் உணவுண்ணல் திருப்தியாக மாட்டாதென்பதை, “உண்ணீ ருண்ணீரென் றுபசரியார் தம்மனையி லுண்ணுமை கோடிபெறும்,” என்னும் ஔவையார் திருவாக்கா லுணர்க. அன்பில்லா ரிட்டவுணவு தாழ்ந்ததாயினும் இனிமையும் உயர்வுறுடையதா மென்பதை, “வாகரிசிச் சோறும் வழுதுணங்காய் வாட்டும், முரமுரென வேபுளித்த மோரும் - திறமுடனே, புல் வேளுந் பூதன் புகழ்ந்து பரிந்திட்டசோ, நெல்லா வலகும் பெறும்” என ஔவையார் அன்புட னுணவளித்த வேளுந்ப்பூதனைப் புகழ்ந்து பாடிய செய்யுளா னுணர்க.

‘இட்டசோறு கொழியல்,’ என்பது, ‘கொழியல் இட்டசோறு,’ என மாற்றிப் பொருளுரைக்கப்பட்டது. கொழியல் - தவிடு நீக்கப் படாத அரிசி. தாளிதம்-தாளித்தல்; இது தொழிற்பெயர்; இது ஆகு பெயராய்த் தாளித்தலையுடைய கறிவகைகளுக்காயிற்று. ‘என்ன அசனம்,’ என்பதில், ‘என்ன,’ என்னும் வினாவிடைச்சொல் எதிர் மறைப்பொருளில் வந்தது. (டுக)

தொழின்முயற்சி ஒவ்வொருவர்க்கும் அவசியமா மென்பது.

எழுகீக்கழி நேடிடடி யாசிரிய விநுத்தம்.

மானிட னொருவன் றனக்கருஞ் செல்வம்  
வாய்க்கவென் றனுதின முயற்சி

தானுஞ் றுவனேற் கடவுளு மதனைத்  
தந்தளிக் குவனதா லன்றோ

ஆனபே ரறிஞர் திருவினை முயற்சி  
யாக்குமம் முயற்சியல் லாமை

ஈனமா ரின்மை புகுத்திடு மாலைன்  
றியாருந் குணர்தா நவில்வார்.

(இ - ள்.) மானிடன் ஒருவன் - மனிதனாகப் பிறந்த வொருவன், தனக்கு—, அரும் - கிடைத்தற் கருமையான, செல்வம் - ஐசுவரியம், வாய்க்க என்று - பொருந்தவேண்டுமென்று நினைத்து, அனுதினம் - தினந்தோறும், தான்—, முயற்சி - முயற்சியை, உஞ் றுவனேல் - செய்வானையானால், கடவுளும் - விரும்பியவற்றைக் கொடுக்கும் கர்த்தனாகிய பகவானும், அதனை - அவன் விரும்பிய அந்த ஐசுவரியத்தை, தந்து - கொடுத்து, அளிக்குவன் - காப்பாற்றுவான், அதாலன்றோ—, (அப்படி ஒருவன் செய்யும் முயற்சிக்குக் கடவுள் ஐசுவரியத்தைக் கொடுத்துக் காப்பாற்றுவார் என்ற) அந்த அபிப்பிராயத்தாலல்லவா, ஆன-உலகத்திலுண்டாகிய, பேர் அறிஞர்-



பெரிய அறிவாளிகள், முயற்சி-தொழின் முயற்சியானது, திருவினை-செல்வத்தை, ஆக்கும்- (அம் முயற்சி யுள்ளவனுக்கு) உண்டாக்கும், அம் முயற்சியல்லாமை - அந்த முயற்சியில்லாதிருத்தல், ஈனம் ஆர்-இழிவு பொருத்திய, இன்மை-வறுமையில், புகுத்திடும்-முயற்சியில்லாணைப் புகுவிக்கும், என்று - என விளக்கி, யாரும்-எவரும், நன்கு உணர்தர-நன்றாக உணர்ந்துகொள்ளும்படி, நவில்வார் - எப்போதும் வற்புறுத்திக் கூறுவார்கள், (ஆதலால், உலகத்தில் மானிடராகப் பிறந்த ஒவ்வொருவரும் தொழின் முயற்சியை அவசியம் தேடல்வேண்டும்), எ-று.

(வி-ரை.) உலகத்தில் மானிடதேக மெடுத்த ஒவ்வொருவரும் தேகமெடுத்ததற்குரிய பயனாக நன்முயற்சிகளைச் செய்யவேண்டும்; அங்ஙனஞ் செய்யின் அம் முயற்சியுடையோருக்குக் கடவுள் செல்வத்தைக் கொடுத்தருளுவான்; அங்ஙனம் முயற்சியில்லாதவர்க்கு வறுமையே அதிகரிக்கும். இது நிச்சயமாதலால் இவ்விஷயத்தை அறிஞர் அடிக்கடி கூறுவர்; “முயற்சி திருவினை யாக்கு முயற்றின்மை, யின்மை புகுத்தி விடும்,” என்னுந் திருக்குறளால் இதனையுணர்க. அளிக் குவன் - உயர்திணை ஆண்பாற் படர்க்கை யொருமை யுடன்பாட்டு வினைமுற்று. அளி-பகுதி, அன்-விகுதி, கு - சாரியை, ககரத்தோற்றமும், வகர வுடம்படுமெய்த் தோற்றமும் சந்தி. ‘திருவினை முயற்சி ஆக்கும்,’ என்பது, ‘முயற்சி திருவினையாக்கும்,’ என மாற்றிப் பொருளுரைக்கப்பட்டது. இத்தொடர் இங்கு உதாரணங் காட்டிய திருக்குறளடியிலுள்ளது. (ஈ-0)

இதுவுமது.

எழுகீர்க்கழி நெடிலடி யாசிரிய வீருத்தம்.  
கடவுளீ குவனென் நெண்ணிநித் தியமுங்  
சுருதுறு முயற்சிசெய் யானேல்  
அடலுறு செல்வ மடைகுவ னேனகொ  
லருங்கலத் திட்டபா லடிசில்

மிடலுறு கரத்தா லெடுத்துணு தெங்ஙன்  
வீங்கும்வெம் பசிப்பிணி பொழிப்பன்  
உடல்பவந் தனக்கோ ராகர மாமென்  
றுடனனி வாட்டுமெய்த் தவத்தோய்.

(இ - ள்.) உடல் - தேசமானது, பவந்தனக்கு - பிறப்பிற்கு, ஓர் ஆசாமாம்-ஒப்பற்ற உறைவிடமாம், என்று-என்று கருதி, உடல்-அத்தேகத்தை, (பிறவிக் கிடமில்லாமற் போகும்படி) நனி - மிகுதியாக, வாட்டி - விரதம் முதலியவற்றால் வாட்டுகின்ற, மெய் உண்மையாகிய, தவத்தோய் - தவத்தினையுடையாய்! (முன் செய்யுளிற்கு கூறப்பட்ட மனிதன்) கடவுள்-பகவான், (எல்லாவற்றிற்கும் காரண கர்த்தன யிருப்பதனாலே) நகுவன் என்று - (முயற்சி செய்யாதிருந்தாலும்) பொருளைக் கொடுப்பான் என்று, எண்ணி - மூடமதியால் நினைத்து, நித்தியமும்-தினந்தோறும், கருதுறு - கருதுகின்ற, முயற்சி-தாளாண்மையை, செய்யானேல்-செய்யாதிருப்பானாகில், (அவன்) அடல் உறு-வெற்றி பொருந்திய, செல்வம்-ஐசுவரியத்தை, அடைகுவனென்கொல்-அடைவானோ, அரும்-அருமையாகிய, கலத்து இட்ட-பாத்திரத்திலிட்ட, பால்அடிசில்-பாற்சோற்றை, மிடல் உறு-வலிமை பொருந்திய, கரத்தால் - ஈகையினாலே, எடுத்து உண்ணுது - ஒருவன் எடுத்துண்ணாமல், எங்ஙன் - எப்படி, வீங்கும்-அதிசரிக்கின்ற, வெம்-வெம்மையாகிய, பசிப்பிணி - பசினோயை, ஒழிப்பன் - நீக்குவான்?, (ஒருபோதும் நீக்கமாட்டான்; இதுபோல் கடவுள் கொடுப்பானென்று முயற்சியில்லாதிருப்பவனும் ஐசுவரியத்தை யடையமாட்டான்; ஆதலால் எவரும் முயற்சியில்லாதிருத்தல் கூடாதாம்), எ - று.

(வி - ளை.) பொற்கலத்திட்ட பாற்சோற்றை ஒருவன் கரத்தினால் எடுத்துண்டால் மாத்திரம் அவனுடைய பசி தணியும்; அங்ஙனமுண்ணாமல் கடவுள் ஊட்டுவனென்று பேசாதிருப்பின் அப்பசியோய் தணிபாது; அதுபோலக் கடவுள் அவனவன் செய்யும் நல்வினையின்



பயனாகச் செல்வத்தைக் கொடுக்கக்கூடியவனா யிருப்பினும் அதற் குரிய முயற்சியைச் செய்தால் மாத்திரந்தான் அம்முயற்சியின் வாயி லாக அதனைக் கொடுப்பன். அங்ஙனம் முயற்சி செய்யாவிடின் செல் வம் தானேவந்து ஒருவனிடத்திற் சேரமாட்டாது. தேகமெடுத்தது நற்கிரியைகளைச் செய்து புண்ணியத்தைத் தேடி இகத்திலும் பரத்தி லும் சுகத்தை யடைதற்கேயாம்; ஆதலால், நற்காரியங்களில் முயற்சி செய்யவேண்டும். அங்ஙனமின்றி எல்லாம் விதிப்படி நடக்குமென்று காலேக் கட்டிக்கொண்டிருப்பவர் சோம்பேறிகளாய் ஒருசுகத்தையு மடையாமல் முடிவில் தூக்கத்திற் காளாவர். எல்லாம் விதிப்படி நட க்குமென்று யாவற்றையும் விதியின் தலையிலேற்றிப் பேசாமலிருப் பது தகுதியானால் உலகத்திலுள்ளவர்க ளெல்லோரும் ஏன் அப்படி யிராமல் காரியங்களில் பிரவீர்த்தித்துக்கொண்டிருக்கின்றார்கள் என் னும் ஒரு விஷயத்தை ஆராய்ந்து பார்ப்பவர்கள் அங்ஙனம் முயற்சி யின்றி யிரார். சில சோம்பேறிகள் இதற்கு, “உலகத்தில் எல்லோரும் ஞானமுடையவர்க ளல்லர்; ஞானிகள் மாத்திரம் எல்லாம் தெய்வச் செயலென்று பேசாமலிருப்பர்; உஞ்ஞானிகள் காரியங்களை நடத்திக் கொண்டு திரிந்தலைவர்,” என்று சமாதானங் கூறுவர்; இஃது அறி வுடையோர் வெறுக்கத்தக்க சமாதானமாம். ஞானிகளும் உயர் பதவி யை அடைதற்குத் தவம் முதலியவற்றைச் செய்து அதனை அடைந்த பின் எல்லாவற்றையும் விடுவர் என்று தூல்கள் கூறுகின்றனவே யன்றி அவர்கள் சும்மாவிருந்தே நற்பதவியை அடைவார்கள் என்று கூறவில்லை. சிலர் விதியே பெரிதென்றும், எல்லாம் அதன்படியே நடக்குமென்றும், நம் செயல் ஒன்றுமில்லையென்றும், எல்லாம் தெய் வச்செயலென்றும் கூறித் தொழின்முயற்சி யின்றிச் சோம்பேறிக ளாய் இருந்தபடியே சில பாமாரை யேமாற்றி வயிறு வளர்த்தும், பெண்களுக்கும் பேதைகளுக்கும் தங்கள் அறியாமையாகிய ஞான த்தை உபதேசஞ்செய்து அவர்களையும் தங்கள் மாயவலைக்குள் சிக்க வைத்து இரகசியமாக அடாச்செய்கைகளை நடத்தித் திரிவர். இவர்க ளுக்கு,

“இந்தச் சீவனால் வருமறு பகைபெலா மிவன்செய லல்லாமல்  
அந்தத் தேவனால் வருமென்ற மூடர்க ளதோகதி யடைவார்கள்  
இந்தச் சீவனால் வருமறு பகையெலா மிவன்செய லல்லாமல்  
அந்தத் தேவனு லன்றெனும் விவேகியே யல்லவீ டடைவானே.”

என்னும் கைவல்லியச் செய்யுளின்படி நரகமே கிடைக்கும். சிலர்,  
மதியே பெரிதென்றும், எல்லாம் மதியினாலேயே நடக்குமென்றும்,  
தெய்வச்செய லொன்று மில்லையென்றும் தெய்வத்தைப் பழித்து  
நாஸ்திகராய்த் திரிவர். மனிதர்களுடைய செய்கைகளுக்குத் தக்கபடி  
நன்மை தீமைகளை வகுத்து அவரவர்களுக்கு ஏற்படுத்துதற்குக் கட  
வுள் தலைவராயிருப்பதால் இவர்கள் கூறுவதும் தப்பாகுர்; இவர்களும்  
தெய்வ விரோதிகளாய்த் துர்க்கதிக்கே ஆளாவர். இவ்விருவகையா  
ரும் உண்மை மார்க்கத்தை யுணர்த்தும் சாஸ்திரங்களை நன்குணராமையினாலேயே இங்ஙனம் வீண் தர்க்கமிட்டு நற்கதியை இழக்கின்றனர்.  
இவர்,

“சிறந்த நன்மையுந் தீமையு மீசனார் செய்விக்குஞ் செயலன்றோ,  
பிறந்த சீவர்க ளென்செய்வா ரவர்கண்மேற் பிழைசொலும் வகையே  
தோ, துறந்த தேசிக மூர்த்தியே யென்றிடிற் சுருதிதூற் பொருண்  
மார்க்கம், மறந்த மூடர்கள் வசனிக்கும் பிராந்திகாண் மைந்தனே யது  
கேளாய்.”

“திகழ்ந்த வீசனார் சிருட்டியுஞ் சீவனார் சிருட்டியும் வெவ்வேறே  
சகந்த னிற்பொது வீசனார் சிருட்டிகள் சராசரப் பொருளெல்லாம்  
அகத்தை யாமபி மாணங்கள் கோபங்க ளாசைக ளிவை பெல்லாம்  
நிகழ்ந்த சீவனார் சிருட்டிக ளாகுங்கா ணிமலனார் செயலன்றே,”

என்னும் கைவல்லியச் செய்யுட்களின் சுருத்தை உய்த் துணர்வார்க  
ளாயின் அங்ஙனம் வீண் தர்க்கமிடார். மதியாவது: மனிதனுடைய  
செய்கைக் கண்கூலமாக அவ்விடத்தே தோன்றியிருப்பது. விதியா  
வது: மனிதன் தன்னுடைய மதியைக்கொண்டு செய்யும் நன்மை



திமைகளுக்குத் தக்கவாறு அவன் அனுபவிக்கும்படி கடவுளால் ஏற்படுத்தப்படும் பயன்கள். ஒருவன் நற்காரியங்களையே செய்துகொண்டு போவானாகில் மேன்மேலும் நற்பயன்களையே அனுபவித்து முடிவில் ஞானமுண்டாக மோகத்தையடைவான்; கெட்ட காரியங்களையே செய்துகொண்டு போவானாகில் மேன்மேலும் திமைகளையே அனுபவித்து முடிவில் துர்க்கதியையே அடைவான். ஒருவனுக்குப் பழவினையால் அளவற்ற நன்மைகளோ திமைகளோ வரினும் அவன் அவற்றை அனுபவித்துக்கொண்டு நற்காரியங்களிற் பிரவேசித்து ஞானத்தைத் தேட முயல்வேண்டும். அங்ஙனம் தேடின பழவினையின்கள் அனுபவித்துத் தீர்வதுடன் சஞ்சித கர்மங்கள் எவ்வளவு சேர்ந்திருப்பினும் அவை நாசமாக முத்தியை அடைவதற் கேதுவாகும். இங்ஙனம் நன்முயற்சியால் பழவினையின்கள் தீர வீண்டுமென்பதை,

“ஆன பாவிக ளடைவன நாசங்க ளவசிய மானாலும்  
தான மந்திர விரதவோ மங்களாற் றவிருமென் பதுபொய்யோ  
சன மாம்பல சன்மசஞ் சிதவினை யெத்தனை யானாலும்  
ஞான மாங்கனல் சுடுமென்ற மறைமொழி நம்பினால் வீடுண்டே.”

என்னுங்கைவல்லியச் செய்யுள் நன்கு விளக்கும். இவ்வுண்மைகளையெல்லாம் ஆராய்ந்துணராதவர்களே மதியினால் விதியை வென்று விடலாமென்றும், விதியை மதியினால் வெல்லமுடியாதென்றும் கண்மூடித்தனமாக வாய்க்கு வந்தவற்றை உளறிக்கொண்டு திரிவர். மதியைக் கொண்டு விதியினோடு டெதிர்த்துச் சண்டை போட வேண்டுமென்பது சாஸ்திரங்களின் துணிபன்று; மதியைக் கொண்டு நற்காரியங்களைச் செய்யின் இறைவன் பழவினையின்களால் நேர்ந்த பாவங்களை யகற்றியருள்வா னென்பதுதான் நூற்களின் துணிபு. இவ்விஷயம் விரிப்பின் பெருகுமாதலின் இம்மட்டோடு நிறுத்தும்; விசேஷமாக அறிய விரும்புவோர் கீதை, கைவல்லியம் முதலிய நூல்களை நுட்பமாக ஆராய்ந்துணர்க. சாஸ்திரங்களை நன்றாக ஆரா

யின் மானிடராகப் பிறந்தோர் தங்கள் தங்களுக்குரிய நற்கருமங்  
களைச் செய்தே தீரவேண்டுமென்பது புலப்படும். ஆதலால், ஒவ்  
வொருவரும் துர்க்கருமங்களை நீக்கிச் சோம்பலின்றி நற்கருமங்  
களைச் செய்து இறைவ னருளையும் இகபர சுகங்களையும் அடைவா  
ராக. இன்னும்,

“தேய்வத்தா னாக தெனினு முயற்சிதன்  
மெய்வருத்தக் கூலி தரும்.”

“மடியுளான் மாமுகடி யென்ப மடியிலான்  
ருளுளா டாமரையி னான்.”

என்னுந் திருக்குறட் செய்யுட்களும், “ஊக்கமது கைவிடேல்;”  
என்னும் ஔவையார் கூற்றும் மனிதனுக்கு முயற்சி அவசியம்  
வேண்டுமென்று வற்புறுத்திக் கூறுதலையுங் காண்க.

இச் செய்யுளானது ஆலே முன்னிலையாகக் கூறப்பட்டது.  
இதனை வாசிக்கும் ஒவ்வொருவரும் தங்கள் தங்களை நோக்கி  
இதனைக் கூறியதாகக் கருதி நன்முயற்சிகளைத் தேடுக. (சுக)

மங்கையர்மீது சேலுத்தும் ஆசையைச் சிவன்பாற்  
சேலுத்தினால் மோகூ மடையலாமென்பது.

நேரிசை வேண்பா.

மங்கையர்க ளங்கமிசை வைத்திருக்கு மாசையினைப்  
பங்குசெய்து நூற்றிலொரு பங்கெடுத்துக்—கங்கைமதி  
வேணியான் பாதார விந்தத்தில் வைத்தாக்கால்  
காணலாங் காணுக் கதி.

(இ - ள்.) (உலகத்திலுள்ள ஆடவர்கள்) மங்கையர்கள் - பெண்  
களினுடைய, அங்கமிசை - அவயவங்களின்மீது, வைத்திருக்கும் -  
கொண்டிருக்கும், ஆசையினை - பிரியத்தை, பங்கு செய்து - பாகப்



படுத்தி, (அந்தப் பாகத்தில்) நூற்றில் - நூறுபங்கில், ஒரு பங்கு - ஒரு பாகத்தை, எடுத்து - கைக்கொண்டு, கங்கை - கங்கையையும், மதி - சந்திரனையும், (தரித்த) வேணி - சடையையுடைய, அரன் - சிவபெருமானுடைய, பாதார விந்தத்தில் - பாததாமரைகளில், வைத்தால் - சேர்த்தால், காணாக்கதி - எவரும் எளிதில் காணமுடியாத மோகக்கதியை, காணலாம் - கண்டு அதனிடத்தே சேரலாம், (ஆதலால், ஒவ்வொருவரும் சிவபெருமானிடத்தில் மன மொருமித்த பக்தியைச் செலுத்துக), எ-று.

(வி - ரை.) மனிதர்கள், மாதர்களிடத்துச் செலுத்தும் ஆசையில் நூற்றி லொரு பாகத்தையேனும் சிவன்பாற் செலுத்தினால் முத்தியையடைவது திண்ணம். மானிடர் மற்றைய பொருள்களிடத்துச் செலுத்தும் ஆசையைக் காட்டினும் ஸ்திரீகளிடத்திற் செலுத்தும் ஆசையானது கீழ்புலன்களும் அந்தக்கரணங்களும் ஒருமித்துச் செலுத்தக்கூடிய தாதலின் அதிகரித்ததாம். அதுபற்றியே இங்கு அதில் நூற்றி லொருபங்கும் சிவன்பாற் செலுத்துதற்குச் சிறந்ததாகக் கூறப்பட்டது. கீழ்புலன்களும் மங்கையரிடத்தே ஒருமித்துச் சென்று இன்பமனுவிக்கு மென்பதை, “கண்டிகேட்டுண்டியிர்த்துற்றறியு மைம்புலனு, மொண்டொடி கண்ணே யுள,” என்னுந் திருக்குறட்செய்யுளா னுணர்க. பங்கு-எண்ணலளவை யாகுபெயர். பாதார விந்தம் - தீர்க்கக்கூதி பென்னும் வடமொழிப்புணர்ச்சி. (சுஉ)

செல்வமுடையார்க்கு நிட்சேபநிதி இன்னதென்பது.

நேரிசை வேண்பா.

செல்வத்தைப் பெற்றார் சினங்கடிந்து செவ்வியராய்ப்  
பல்களையும் வாடாமற் பாத்துண்டு—நல்லன  
தான மறவாத தன்மையரே லலித்தென்பர்  
வானகத்து வைப்பதோர் வைப்பு.

(இ - ள்) (செல்வமுடையவர் இங்ே புதைத்து வைக்கும் பொருள் நிச்சயமாகப் பிற்காலத்தி லுதவும் நிட்சேப நிதியாகமாட்

டாத; பின்னை யெது அழியாத நிட்சேப நிதியாகுமெனில்) செல்வத்தைப் பெற்றோர் - அந்தச் செல்வத்தை யடைந்தோர், சினம் கடிந்து - கோபத்தை நீக்கி, செவ்வியராய் - நற்குணமுடையவராய், பல் கிளையும் - தம்முடைய பல சுற்றத்தாரும், வாடாமல் - வறுமையால் வாட்டமடையாமல், பாத்து - (தம்முடைய பொருள்களை அவர்களுக்கும்) பங்கிட்டுக் கொடுத்து, உண்டு - தாமும் அவற்றை அனுபவித்து, நல்லன - நன்மை யுடையனவாகிய, தானம் - தானங்களையும், மறவாத-மறந்து கைவிடாத, தன்மையரேல்-தன்மையை யுடையவர்களாயிருப்பார்களாயின், அஃது - அப்படியிருக்கும் செய்கையே, (பிற்காலத்தி லுதவுப்படி) வானகத்து - தேவருலகத்திலே, வைப்பதோர் - தேடி வைப்பதாகிய ஒரு, வைப்பு என்பர் - நிட்சேப நிதியென்று கூறுவர் பெரியோர், எ - று.

(வி - னா.) செல்வமுடையவர்கள் இகத்திற் செய்யும் தானதருமங்கள், சுற்றந்தழுவல், சினங்கடிதல் முதலிய நற்செய்கைகளெல்லாம் ஒரு நிட்சேப நிதிபோல நிலைபெற்றுப் பின்னர்ச் சுவர்க்கத்தில் அவர்க்கு நன்மை பயக்குமாதலால் அவை வானுலகத்தில் தேடிவைக்கும் நிட்சேப நிதியெனக் கூறப்பட்டன. இங்குத் தேடிப் புதைக்கும் பொருள், அங்ஙனம் புதைத்தார்க்கே உதவுதல் நிச்சய மின்மையால் அது நிட்சேபப் பொருளாகாது. என்பர் என்னும் பயனிலைக் கேற்ப பெரியோர் என்னும் தோன்ற எழுவாய் வருவித் துரைக்கப்பட்டது. வைப்பு - சொழிலாகுபெயர். வைத்தல் என்னும் தொழில் அதனை யுடைய பொருளுக்காயிற்று. (கூட)

குணங்கெட்ட பெண்கள் புருஷனைக் கோல்லும்

ஆயுதமாவரென்பது.

நேர்கை வெண்பா.

எறியென் நெதிர்திற்பாள் சுற்றஞ் சிறுகாலை  
அட்டில் புகாதா ளரும்பிணி—அட்டதனை



உண்டி யுதவாதா ளில்வாழ்வே யிம்மூவர்  
கொண்டானைக் கொல்லும் படை.

(இ - ள்) எறி என்று-(கணவன் ஏதேனு மொரு காரணத்தை முன்னிட்டுக் கோபித்துக்கொள்ளுங் காலத்தில் தானும் அஞ்சாமல் கோபங்கொண்டு) அடி பார்க்கலாம் என்று எதிர்த்துப் பேசி, எதிர் நிற்பான் - கணவனுக்கு முன்னே நீலித்தன்மைகொண்டு நிற்பவன், கூற்றம் - அக்கணவனைக் கொல்லும் எமனாவன்; சிறு கால - சிறிய விடியற்கால நேரத்திலேயே, (அதாவது சிறிது விடிந்தும் விடியாமலு மிருக்கும் நேரத்திலேயே எழுந்து தேசசுத்தி முதலிய வற்றைச் செய்துகொண்டு) அட்டில்-சமையல் வீட்டிலே, புகாதான்- உணவு சமைக்கும்பொருட்டுப் போகாதவன், (கணவனுக்கு) அரும் பிணி - தீருதற்கரிய நோயாவன்; அட்டதனை - அங்ஙனம் புகுந்து சமைத்தவற்றை, உண்டி - உணவாக, உதவாதான் - (கணவன் புகித் தற்குரிய காலமறிந்து அவனுக்கு) இட்டுபசரியாதவன், இவ்வாழ் பேய் - அந்தக் கணவன் வீட்டில் வாழுகின்ற பேயாவன்; (பின்னும்) இம்மூவர் - இத்தகைய குணங்களையுடைய இந்த மூவரும், கொண்டானை - மணஞ்செய்துகொண்ட கணவனை, கொல்லும்-மடிக்கின்ற, படை - ஆயுதமூமாவர், (ஆதலின், இத்தகையரை மனைவியராக ஆடவர் கொள்ளுதல் தீங்காம்), என்று.

(வி-ரை.) மனைவி எதிர்த்துப் பேசுவாளாயின் மேலும்மேலும் கணவனுக்குக் கோபமதிகரித்து அவனுடைய உயிர்க்கபாயம் நேர எதுவா மாகையால் அவளே அவனுக்கு எமனாம். உரிய காலத்தில் மனைவி சமையல்செய்யத் தொடங்காவிடின், கணவன், பசியோடு காத்திருப்பதால் அவனுக்குப் பல பிணிகளுமுண்டா மாதலால் அவளே பிணியாவன். சமைத்த உணவைக் குணத்தோடு உதவாத மனைவியால் கணவனுக்கு மிக்க மனவியாகுல முண்டா மாதலால் அவளே வீட்டிலிருந்து துன்பப்படுத்தும் பேயாவன். இம் மூவரை

ஹம் கணவன் பலவித துன்பங்களை யடைந்து மரணமாக ஏதுவா மாகையால் இம்மூவரும் அவனைக் கொல்லும் ஆபுதமுமாவர். ஆதி லால், அறிவுடையோர் இத்தகைய மனைவியரைக் கொள்ளாமல் நல்லமனைவியரைக் கொள்ளவேண்டும். கெட்ட மனைவியரைக் கொள் ளாதல் கூடா தென்பதை, “தூற்றும் பெண்டிர் கூற்றெனத் தகும்,” என்னும் ஓளவையார் வாக்காலும், “மனைமாட்சி யில்லாந்க ணில்லா யின் வாழ்க்கை, பெனைமாட்சித் தாயினு மில்,” “புசுழ்புரிந் தில்லி லோர்க் கில்லை யிகழ்வார்புன், ஏறுபோற் றீடு நடை,” என்னுந் திருக் குறட் செய்யுட்களானு முணர்க. நிற்பான், புகாதான், உகவாதான் ஆகிய இவை வினையாலணையும் பெயர்கள். கூற்றம், பிணி, பேய், படை என்பன உவமையாகு பெயர்கள். ‘அடு இல்,’ ‘அட்டில்,’ என ஒற்றிரட்டி வந்தது. (இவ்வெண்பா நாலடியார்ச் செய்யுள்.) (சூச)

தங்களால் வரும் தாழ்வை அறியாதவர் இன்னவரென்பது.

கலிவிருத்தம்.

மங்கையர் விருந்தினர் வயித்திய ரிரப்போர்  
பங்குபிணி யாளரோடு பாலகர் விருத்தர்  
அங்கமறை வேதியரு மந்தகரு மன்னர்  
தங்கன்குறை யால்வருமோர் தாழ்வுமறி யாரே.

(இ - ள்.) (உலகத்தில்) மங்கையர் - மங்கைப் பருவத்தை யடைந்த பெண்களும், விருந்தினர் - விருந்தினர்களும், வயித்தியர் - சிகிச்சகரும், இரப்போர் - யாசகரும், பங்கு - முடவனும், பிணியாளரோடு - வியாதிக்காரர்களும், பாலகர் - அறியாச்சிறுவர்களும், விருத்தர் - வயது சென்ற விருத்தாப்பியர்களும், அங்கம் - ஆறங்கங்களையுடைய, மறை - வேதங்களை ஒதியுணர்ந்த, வேதியரும் - பிராமணர்களும், அந்தகரும் - குருடரும், மன்னர் - அரசரும், தங்கள் குறையால் - தங்களுடைய குற்றத்தால், வரும் - வருகின்ற, (தாழ்வுகளில்) ஓர் தாழ்வும் - ஒ



ரிழிவையும், அறியார் - ஆராய்ந்து தெரிந்துகொள்ளமாட்டார்கள், எ-று.

(வி - னா.) மங்கைப் பருவத்தையடைந்த பெண்கள் மாமியார் முதலியோர் வெறுக்கும்படி சில குற்றங்களைச் செய்யினும், அப் பருவத்தின் மதர்ப்பினாலும் பேதைமையாலும் அவற்றைக் குற்ற முடையவை யென்று கருதமாட்டார்கள்; அவைகளெல்லாம் சரியானவைகளென்றே அவர்கள் கருதுதல் இயற்கை. விருந்தினர், தங்களை உபசரிப்போனுடைய சொந்தத்தைப் பாராட்டித் தாங்கள் சுகமான உணவுகளை உண்டு களிப்பதையே பெரிதாக நினைப்பார்களே யன்றித் தங்களால் அவனுக் கேற்படுங் கஷ்டத்தையும், நஷ்டத்தையும், தாங்கள் செய்யுங் குற்றத்தையும் கவனிக்கமாட்டார்கள். வயித்தியர் தாங்கள் சிகிச்சை செய்யுமிடத்தில் தங்களுடைய சிகிச்சைக்குறைவால் பல மரணங்கள் நேரினும், கஷ்டங்க ளுண்டாயினும் அவற்றைத் தங்களா லுண்டானவை யென்று கருதி வயித்தியத்தை விட்டுவிட மாட்டார்கள்; அவற்றிற்குத் தக்க வேறு காரணங்களைச் சொல்லி மேலும் சிகிச்சை செய்யத் தொடங்குவர். யாசகர் எப்படியும் தாங்கள் பொருள் பெறுவ தொன்றையே கருதுவார்களன்றித் தங்களால் பிறருக் கேற்படும் கஷ்ட நஷ்டங்களைக் கவனிக்கமாட்டார். முடவன், தான் ஒன்றுஞ்செய்ய முடியாதவனா யிருப்பதால் பிறரால் சகாயம் பெற்றுக்கொள்வதையே பிரதானமாகக் கொள்வானேயன்றித் தன்னால் அவர்க்கேற்படும் துன்பங்களைச் சிறிதும் கவனிக்கமாட்டான். பிணியாளர் தாங்கள் ஏதையும் புதிக்கவேண்டுமென்னும் விருப்பத்தையும் பிறரால் சகாயம் பெற்றுக்கொள்வதையுங் கருதுவார்களே யன்றிக் கண்டதைப் புசிப்பதால் தங்களுக்கு வருந் தீங்கையும், தங்களால் பிறருக் குண்டாகுங் கஷ்டங்களையும் கவனிக்கமாட்டார். பாலகர் தங்களுடைய அறியாப் பருவத்தின் இயற்கையாலே தாங்கள்செய்யுங் குற்றத்தால் வரும் இழிவை யறிய மாட்டார்கள். விருத்தர் தாங்கள் அசக்தர்களா யிருப்பதனாலேயும்

அப்பருவத்தில் தங்களுக்குக் கொஞ்சம் அறியாமை ஏற்படுவதனாலே யும் தங்களால் பிறருக் கேற்படும் கஷ்டம் முதலியவற்றைக் கருதாமல் தாங்கள் மற்றையரால் சகாயம் பெற்றுக்கொள்வதையே கருதுவார்கள்; சிலசமயம் செய்யத்தகாத காரியத்தையுஞ் செய்து விடுவார்கள். வேதியர் பிறர் கஷ்டத்தைக் கவனியாமல் தாங்கள் தக்ஷணை பெற்றுக்கொள்வதையே முக்கியமாகக் கருதுவார்கள். குருடர் எதற்கும் பிறர் சகாயத்தை விரும்பக்கூடியவர்க ளாதலால், தங்களால் பிறருக்கு நேரும் கஷ்டத்தையும் அதனால் தங்களுக்கு நேரும் அவமானத்தையுங் கருதமாட்டார்கள். மன்னர்கள் எல்லாரினும் மேற்பட்டவரென்னும் செருக்கை யுடையவராதலின் தமக்கு வரும் இழிவைக் கருதாமல் எதையும் துணிந்து செய்துவிடுவார்கள். இவர்கள் இப்படி யிருப்பது இயற்கையாயினும் சிலர் தங்களுக்கு வரும் இழிவைக் கருதி அவ்விழிவுக் கிடங்கொடாமல் நடந்து கொள்வதுமுண்டு. இங்குக் கூறியது இவ்வகையாருள் இழிவைக் கருதாதவர்களைப் பற்றியேயாம்.

வேதத்தின் ஆற்றங்கங்களாவன:—மந்திரம், வியாகரணம், நிகண்டு, சந்தோபிசிதம், நிருத்தம், சோதிடம் என்பனவாம். (சுரு)

இன்ன இன்ன காரியங்களைச் செய்பவர்களிடம்  
இலக்குமி வாசஞ்செய்யா ளென்பது.

கலிவிருத்தம்.

காலை மாலை யுறங்குவர் காரிகை  
கோல மேனி குலைந்தபின் கூடுவர்  
சாவி ராத்தயிர் சாதமொ டுண்பவர்  
மாலை நேரினு மாது பிரிவளே.

(இ - ள்.) காலை - விடியற்கால நேரத்திலும், மாலை - சூரியர்ஸ்தமன காலத்திலும், உறங்குவர் - நித்திரை செய்பவர்களும்,



காரிகை - பெண்ணினது, கோலமேனி - கலியாணக் கோலத்தின் அழகு, குலேந்தபின் - அழிந்தபின் (அதாவது அவன் அமங்கலியான பின்) கூடுவர் - அவனைச் சேர்பவரும், சால் - மிகுந்த, இரா - இராத் திரி காலத்தில், தயிர் - தயிரை, சாதமொடு - சோற்றுடனே சேர்த்து, உண்பவர் - புசிப்பவரும், மாலை நேரினும் - மகா விஷ்ணுவை நிகர்த்துச் சிறப்பு வாய்ந்தவர்களா யிருப்பினும், மானு - இலக்குமி, பிரிவள் - அவர்களை விட்டு நீங்குவள், எ-து.

(வி-ரை.) காலை மாலை யுறக்கம் முதலியவை வைத்திய சாஸ்திர முறைப்படி சுகத்திற்குக் கேடாமாகையால், இலக்குமியோடு கூடிச் சுகமாக வாழ விரும்புவோர் இவற்றை யொழித்தல்வேண்டும். விஷ்ணுவை நிகர்த்தவர்களிடம் இலக்குமி பக்ஷமுடையவளா யிருக்க வேண்டியது முறைமையாயினும் அவர்கள் இச்செய்கைகளைக் கைக் கொள்வார்களாயின் உடனே அவர்களைவிட்டு நீங்குவாள். மானு என்பது பெண்பாற் பொதுப்பெயராயினும் இலக்குமி பெண்களுள் தலைமை பெற்றிருத்தல்பற்றி அஃதிங்கு இலக்குமியை உணர்த்திற்று; பூ வென்பது சிறப்பு நோக்கித் தாமரைமலரை யுணர்த்துதல்போல. (1)

இன்ன இன்ன செய்கைகளை யுடையவர்களிடம்  
முதேவி வாசஞ் செய்வாளென்பது.

கலிவிர்த்தம்.

இஞ்சி நெல்லி யிலைக்கறி பாகற்காய்  
கஞ்சி வெண்டயிர் கங்கு லருந்திடில்  
பொஞ்சு பூமகள் போயுடன் முத்தவள்  
கொஞ்சிக் கொஞ்சிக் குலாவி நடிப்பளே.

(இ - ள்.) (உலகத்திலுள்ளவர்கள்) இஞ்சி - இஞ்சியையும், நெல்லி - நெல்லிக்காயையும், இலைக்கறி - கீரைக்கறிகளையும், பாகற்காய் - பாகற்காயையும், கஞ்சி - கஞ்சியையும், வெண் தயிர் - வெண்

மையான தயிரையும், கங்குல் - இராக்காலத்தில், அருந்திடி - உடல்  
கோண்டால், (அவர்களிடம்) பொஞ்சு - செழிப்பாக வாழ்கின்ற,  
பூமகள் - இலக்குமி, போய் - போக, உடன் - உடனே, மூத்தவன் -  
அவளுக்கு மூத்தவளாகிய மூதேவி, கொஞ்சிக் கொஞ்சி - நெருங்கிச்  
செல்வமாகப் பேசிப்பேசி, குலாவி - சிகேகமாகி, நடிப்பன் - கூத்  
தாவோன், எ - று.

(வி - னா.) இஞ்சி முதலியவற்றை இராக்காலத்தி லருந்த தல்  
வைத்திய வொழுங்கின்படி கூடாதாதலால் அவற்றை அக்காலத்தில்  
அருந்துவோரிடம் இலக்குமி நீங்கி மூதேவி வாசஞ்செய்வள். இஞ்சி,  
நெல்லி என்பன முதலாகுபெயர்கள். பொஞ்சுதல்-செழித்தல். போக  
வென்னும் செய்வெனெச்சம் போய் எனச் செய்தெனெச்சமாகத்  
திரிந்துவந்தது. கொஞ்சுதல் - செல்வமாகப் பேசுதல். (சுஎ)

பொருளுடையார் நிந்தை கூறினும் அஃதுயர் மொழியாகு  
மென்பதும் வறிஞர் அறமொழி கூறினும் அஃது  
தாழ்ந்த மொழியாகு மென்பதும்.

கலிவிருத்தம்.

நிறைபொரு ளுடையவர் நிந்தை சொல்லினும்  
முறையுறு வழக்கென மொழிந்து போற்றுவர்  
வறுமைமிக் குடையவர் வழங்கும் வாய்மொழி  
அறமொழி யாகினு மதனை யென்குவர்.

(இ - ள்.) சிறை - அதிகரித்த, பொருள் உடையவர் - திரவிய  
முள்ளவர்கள், நிந்தை - இகழ்ச்சிமொழிகள், சொல்லினும் - கூறின  
லும், (அதனை உலகத்திலுள்ளவர்கள்)முறை உறு - ஒழுங்கு பொருந்  
திய, வழக்கு என - பழக்கச் சொல் என்று, மொழிந்து - கூறி,  
போற்றுவர் - அவர்களைத் துதிப்பார்கள்; வறுமை மிக்குடையவர் -



தரித்திரம் மிகுதியாக உள்ளவர், வழங்கும் - சொல்லுகின்ற, வாய் மொழி-வாய்ச்சொல்லானது, அறமொழியாகினும்-தருமம் பொருந்திய வார்த்தையானாலும், அதனை - அச் சொல்லை, எங்குவர் - இகழ்வார்கள், எ - று.

(வி - ரா) பொருளுள்ளவர்கள் நினைத மொழி கூறினும், தகாச் செய்கைகளைச் செய்யினும் அவற்றை உலகத்திலுள்ளவர்கள் உயர்வுள்ளவைகளாகக் கொண்டு அவரைத் துதித்தலும், வறுமையுள்ளோர் நியாய மொழிகளைக் கூறினும் ஒழுங்கான காரியங்களைச் செய்யினும், அவற்றை இகழ்ச்சியுடையனவாகக் கருதி அவர்களை யிகழ்த்தலும் உலகத்தியற்கை. பெரியவரெனப் பெயரெடுத்த சிலருங் கூடப்பொருளைப் பெரிதாக நினைத்து அப்பொருளுடையவர்களிடம் தாங்கள் எதையேனும் பெற்றுக்கொள்ளாதற்பொருட்டு அவர்கள் செய்யும் தகாச் செய்கைகளைக் கொண்டாடியும், அவர்களை யிகழும் அறிவுடையோரைத் தாமிகழ்த்தும் திரிவதை அனுபவத்திற் காணலாம். இஃது உலகத்தியற்கையாயினும் இச்செய்கை அறிவுடையோர் வெறுக்கத்தக்கதாம். இது கூடாதென்பதை அறிவுறுத்தற்பொருட்டே இச் செய்யுள் ஏற்பட்டது. (சுஅ)

இன்ன இன்ன தோழில்கள், செய்வோர்  
மனத்தை எப்பொழுதும் துன்பப்படுத்திக்  
கொண்டிருக்குமென்பது.

கட்டளைக்கலித்துறை.

தட்டா னிடத்தினிற் றங்கப் பணிகள் சமைப்பதாவும்  
வட்டாடு வாரைத் திருத்தினன் மார்க்கத்தில் வைப்பதாவும்  
பட்டாங்கு காகிதப் புத்தக மச்சிற் பதிப்பதாவும்  
தோட்டார் மனத்தைப் பலவாறு நாளுந் துயர்செய்யுமே.

(இ - ள்.) தட்டான் இடத்தினில் - பொன் வேலை செய்யுந்  
கம்மாளனிடத்தில், (பொன் முதலியவற்றைக் கொடுத்துத்) தங்கப்  
பணிகள் - பொன்னுபரணங்களை, சமைப்பதும் - செய்வதும்,  
வட்டு ஆடுவாரை - சூதாடுவார்களை, திருத்தி - (அத்தொழிலினின்று  
நீக்கிச்) செவ்வைப்படுத்தி, நல்மார்க்கத்தில்-நல்ல வழியில், வைப்பது  
வும் - நிறுத்திவைத்தலும், பட்டாங்கு - சித்திரச்சேலையையும், காகி  
தப்புத்தகம் - கடுதாசிப் புத்தகத்தையும், அச்சில் - முத்திரை எழுத்  
தில், பதிப்பதும் - பதித்தலும், (ஆகிய இத்தொழில்கள்) தொடர்  
டார் - (இவற்றைச் செய்யத்) தொடங்கினவர்களுடைய, மனத்தை-  
உள்ளத்தை, நாளும் - தினந்தோறும், பலவாறு - பலவிதமாக, துயர்  
செய்யும் - துன்பப்படுத்தும், எ - று.

(வி - ளை.) தட்டானிடத்தில் நகை செய்யும்பொருட்டு ஒருவர்  
பொன்னைக் கொடுத்தால் அவன் அதனிற்பெரும் பாகத்தைக் கவர்  
வதுமன்றி நகையையும் விரைவிற்பென்று செய்து கொடாமல் பல நாளும்  
அவர்க்கு அலைச்சலை யுண்டாக்குவா னாதலின் அவனிடம் நகை செய்  
யத் தொடங்குவோர்க்கு மிகுந்த துன்பமே யுண்டாம். தட்டாரிடம்  
பொன்கொடுத்து நகைசெய்து வாங்குவது கஷ்ட மென்பதையும்,  
அவர்கள் மிகுந்த மோசஞ் செய்து பொன் கொடுத்தோரைத் துன்பப்  
படுத்துவார்க ளென்பதையும்,

“ஓட்டாக வொட்டியுந் காற்பொன்னின் மாப்பொன் னுபாயமதாத்  
தெட்டா திரான்பணி செய்யா திரான்செம்பொன் மேருவினைக்  
கட்டாகக் கட்டிக் கடுகள வாநிறை காட்டவல்ல  
தட்டானுக் கஞ்சியல் லோவணிந் தான்சிவன் சர்ப்பத்தையே.”

என்னும் பல பட்டடைச் சொக்கநாதப்புலவர் செய்யுளா னுணர்க.  
சூதாடுவோர் என்ன சொன்னாலும் கேளாமல் அத்தொழிலிலேயே  
மிகுந்த விருப்பத்தோடு பிரவேசிப்பார்களாகையால் அவர்களைத் திரு  
த்தி நல்வழிக்குக் கொண்டுவருவதும் கஷ்டமாம். சித்திரச்சேலை,



காகிதப்புத்தக முதலியவற்றை அச்சிடுதொழிற்காரர் பலரிடத்தும் பல வேலைகளை வாங்கிக்கொண்டு ஒருவருக்கும் வேலையை விரைவில் முடித்துக்கொடாமல் ஒவ்வொருவரையும் அலையச்செய்வார்களாகையால் அவர்களிடத்தில் அச்சவேலை கொடுத்து வாங்குவதும் கஷ்டமாம்; “அச்சவேலையோ நச்சவேலை,” என்னும் பழமொழி இதனை நன்கு விளக்கும். வட்டு - சூதாடுகருவி; இது மரத்தாற் குமிழாகச் செய்யப்பட்டு வருணந்தடவப்பெற்றிருப்பது. இஃது ஆகுபெயராய் இதனால் நிகழுந் தொழிலை யுணர்த்திற்று. (சுக)

ஞானமாகிய பொருளைவிட்டு நிலையற்ற பொருளைத்  
தேட உழைத்து வருந்துவது வீணென்பது.

கலிவிருத்தம்.

வெள்ளத்தே போகாது வெந்தணலில் வேகாது  
கொள்ளத்தான் போகாது கொடுத்தாலுங் குறையாது  
கள்ளருக்கு மெட்டாது காவலுக்கு ளமையாது  
உள்ளத்தே பொருளிருக்க யூரிலுழைத் துழல்வானேன்.

(இ - ள்.) (உலகத்தில் நிலையற்ற பொருளைத்தேடி யலையும் மானிடர்களே!) வெள்ளத்தே-ஜலப்பிரவாகத்திலே, போகாது - (அதனால் அடித்துக்கொண்டு) போகப்படாததும், வெம் - வெம்மையாகிய, தணலில் - நெருப்பில், வேகாது - எரிந்து போகாததும், கொள்ள - (பிறர்) எடுக்க, (அதனாலே) தான் போகாது-தான் குறைந்து போகாததும், கொடுத்தாலும் - (பிறருக்கு எவ்வளவு வெடுத்துக்) கொடுத்த போதிலும், குறையாது - குறைந்துபோகாததும், கள்ளருக்கும் - திருடருக்கும், எட்டாது - (கைப்பற்றுவதற்கு) எட்டாததும், காவலுக்குள் - (ஒருவர் தமக்கே சொந்தமாக்கக் கருதிச் செய்யும் தங்கள்) காவலுக்குள்ளே, அமையாது - அடங்காததும் (ஆகிய), பொருள் - ஞானமென்னும் பொருளானது, உள்ளத்தே - (உங்களுடைய) அக





கூழுக்குப் போடவுப் பில்லையென் பார்க்குமுட்

குத்தித்தைத்த

காலுக்குத் தோற்செருப் பில்லையென் பார்க்குங்

கனகதண்டி.

மேலுக்குப் பஞ்சணை யில்லையென் பார்க்கும்

விசனமொன்றே.

(இ - ள்.) (உலகத்தில்) பாலுக்கு - பருகுகின்ற பாலுக்கு (உரியதாகிய), சர்க்கரை இல்லை என்பார்க்கும் - சருக்கரை யில்லை யென்று கவலைப்படுவார்க்கும், பருக்கை அற்ற - சோற்றூப்பருக்கை ஒன்றேனுங் கலவாத, கூழுக்கு-புற்கைக்கு, போட-இடுதற்கு(உரிய) உப்பு இல்லை என்பார்க்கும் - இலவணம் இல்லையென்று கவலைப்படுவார்க்கும், முள் - முள்ளானது, குத்தித் தைத்த - பாய்ந்து உள்ளே பொருந்தி வருத்திய, காலுக்கு-பாதத்திற்கு (உரிய), தோல் செருப்பு-தோலாலாகிய பாதரகை, இல்லை என்பார்க்கும் - இல்லையென்று கவலையுறுவார்க்கும், கனகம் - பொன்மயமாகிய, தண்டி - பருமை யான, மேலுக்கு-உடம்பிற்கு (படுக்கையில் அழுத்தா மலிருப்பதற் குரிய) பஞ்சணை - பஞ்சமெத்தை, இல்லை என்பார்க்கும் - இல்லை யென்று கவலைப்படுவார்க்கும், (ஏற்படும்) விசனம் - மனவருத்த மானது, ஒன்றே-ஒருதன்மையுடையதேயாம், (இடத்திற்குத் தகுந்த படி விசனத்தில் உயர்வு தாழ்வில்லை; ஆதலின் விசனமுறுவோர் எல்லோரையும் சமமாகக் கருதி அவர்களுக்கு உதவி செய்ய வேண்டும்), எ-று.

(வி - ளை.) மனிதர் ஒவ்வொருவரிடத்திலும் விசனத்திற்குக் காரணம் வெவ்வேறாயினும் விசனத்திற்மாதிரம் வித்தியாசமில்லை. அஃது எவ்விடத்தும் ஒரேதன்மை யுடையதாம். ஆதலின் விசன முறுவோர்க் குதவிசெய்வோர், உயர்ந்தவரென்றும் தாழ்ந்தவரென் னும் பேதமாகக் கருதாமல் எல்லோரிடத்தும் இரக்கமுற்றுச் சமத்

துவமான உதவியைச் செய்யவேண்டும். பாலுக்குச் சர்க்கரை, கூழுக்குப் பு, காலுக்குத் தோற்செருப்பு, மேலுக்குப் பஞ்சணை யென்பன நான்காம் வேற்றுமை விரிகள். இவற்றிலுள்ள குவ்வுருபு தகுதியுடைப் பொருளில் வந்தது. (எக)

பொய்யுரைத்தல் இன்னவிடத்தில் தகும், இன்னவிடத்தில் தகாதென்பது.

அறுசீர்க்கழி நேடி லடி யாசிரிய விநீதம்.

பொய்யருக்குப் பொய்யுரைத்தால் வெற்றியா  
மவருக்குப் பொய்யா காத  
மெய்யருக்குப் பொய்யுரைத்தாற் றேய்பிறைபோற்  
றவங்குறையு மிடியுண் டாகும்  
துய்யதாய் தந்தையர்க்குப் பொய்யுரைத்தால்  
வறுமைபிணி தொலைபா வென்றும்  
உய்யவரு டேசிகற்குப் பொய்யுரைத்தா  
னாகமது வுண்மை தானே.

(இ - ள்.) (உலகத்தில் ஒருவர்) பொய்யருக்கு - (எப்பொழுதும்) பொய்யே கூறுமியற்கை யுள்ளாரிடத்தில், பொய்யுரைத்தால் - தாமும் பொய்யையே கூறினால், அவருக்கு - அப்படிச் சொல்லுவவர்க்கு, வெற்றி ஆம் - தம்காரியங்களில் ஜெயமுண்டாகும்; பொய்யுரைத்த - அபத்தம்கூடாத, மெய்யருக்கு - உண்மையாளரிடத்தில், பொய் உரைத்தால் - அபத்தம்கூறினால், (அங்ஙன முரைப்பவர்களுடைய) தவம் - தவமானது, சேய்ப்பிறைபோல் - அபரபகூத்து சந்திரன்போல, குறையும் - வரவரச் சுருங்கிப்போகும், (அன்றியும் அவரிடத்தில்) மிடி - வறுமையும், உண்டாகும் - ஏற்படும்; தாய்ப் - பரிசுத்தமாகிய, தாய் தந்தையர்க்கு - பிதாமாதாக்களிடத்தில், பொய் உரைத்தால் - அபத்



தங்கூறினால், (அப்படிக்கூறுவோரைவிட்டு) வறுமை-தரித்திரமும், பிணி - நோயும், என்றும் - எப்பொழுதும், தொலையா - நீங்கிப்போக மாட்டா (அவர்களிடத்தே குடிக்கொண்டிருக்கும்); உய்ய - (முத்தி வீட்டையடைந்து) பிழைக்கும்பொருட்டு, அருள் - நன்மார்க்கத்தை உபதேசித்தருளுகின்ற, தேசிகற்கு - ஞானாசிரியனிடத்தில், பொய் உரைத்தால்-பொய்மொழி கூறின், (அங்ஙனங் கூறுவார்க்கு) நரக மது - நரகமானது, (கிடைப்பது) உண்மை - சத்தியமாம், எ-று.

(வி - ரை.) 'உலகவாழ்வு சதமன்று ஆதலின் நாம் பாவ கருமங் களைவிட்டு நீங்கி அறத்தைத் தேடவேண்டும்' என்று சிறிதும் கரு தாமல், ஜனங்களை யேமாற்றும்பொருட்டு உபாத்தியாயரென்றும், பண்டிதரென்றும், பெரியவரென்றும் பலபோலிப் பெயர்களைத் தரித்துக்கொண்டு எப்பொழுதும் எவரிடத்தும் பொய்வார்த்தைகளை யே கூயி எல்லோரையும் ஏமாற்றிப் பொருள் முதலியன சம்பாதித் துத்திரியும் பாபாத்மாக்களிடத்தில் புத்திமான்கள், அவர்கள் கூறும் பொய்க்கிரட்டிப்பான பொய்யையே கூறவேண்டும்; அங்ஙனங் கூறி னாற்றான் அவர்களுடைய மாயவலையினின்றும் நீங்கிக் காரியசித்தி யடைதற் சேதுவுண்டாம். இவ்வாறின்றி மெய்கூறத்தொடங்கினால் அந்தப் பொய்பருடைய காரியமே மேலாகி அவர்களுக்கே ஜெய முண்டாகும். இங்ஙனம் இத்ததையரிடம் பொய் கூறவேண்டியது அவசியமாயினும், மெய்யர், தாய்தந்தையர், தேசிகர் முதலியவர்க ளிடத்தில் எட்டுணையும் பொய் கூறலாகாது. அங்ஙனம் கூறின் தீங்குண்டாம். உருபுமயக்கத்தால், பொய்யரிடம், மெய்யரிடம், தாய் தந்தையரிடம், தேசிகனிடம் என வரவேண்டிய வாக்கியங்கள் பொய் யருக்கு, மெய்யருக்கு, தாய்தந்தையர்க்கு, தேசிகற்கு என வந்தன. நரகமது இதில் அது என்பது எழுவாய் வேற்றுமைச் சொல்லுருபு. 'உயிர்வரி னுக்குறண் மெய்விட்டோடும், யவ்வரி னிய்யா முற்று மற்றொரோவழி,' என்னும் சூத்திரத்தில்; 'முற்று மற்றொரோவழி,'

என்றமையால், அது என்னும், முற்றியலுநாம் உயிர் வரக்கெடாமல் நின்று, 'அதுவுண்மை' என வகரவுடம்படுமெய் பெற்றது. ( )

தரித்திரத்தின் கொடுமையும்,  
அஃதின்னதால் நீங்குமென்பதும்.

கலிவிருத்தம்.

தரித்திர வெம்பிணி தான்வந் துற்றிடிவ்  
கருத்தழிந் துண்பதற் குயிர் கலங்குவார்  
மருத்துள தோவெனின் மாநி லத்திலை  
பொருத்தவொண் செல்வமென் மருந்திற் போகுமே.

(இ - ள்.) தரித்திரம்-வறுமையென்கின்ற, வெம் - கொடுமையாகிய, பிணி - நோயானது, (உலகத்தில் ஒருவர்க்கு) வந்து உற்றிடிவ்-வந்து பொருந்துமேயானால், (அவர் அதனால்) கருத்து அழிந்து-தொழின்முயற்சியிற்செல்லும் எண்ணமெல்லாங்கெட, உண்பதற்கு-சாப்பிடுவதற்கு, (உணவகப்படாமற்போக அசன்பொருட்டு); உயிர் கலங்குவார்-ஆவி கலக்கமுற்று வருந்துவார்; (இப்படி அவரை வருத்தும் தரித்திரமாகிய பிணிதீர) மருத்து - மருந்தானது, உளதோ எனின்-உண்டோ என்று விசாரிக்குமிடத்து, மா-சிறந்த, நிலத்து - பூமியில், இல்லை - வேறுமருந்தின்றும்; (பின்னை எதனாலது தீருமெனின்), பொருத்தம்-(துண்பத்தை நீக்குதற்குத்) தகுதியாகிய, ஒண்-அழகிய, செல்வம் என் - ஐசுவரியமென்கின்ற, மருந்தின் - ஓளடத்ததினாலே, போகும் - (அவரைவிட்டு நீங்கி) செல்லும், எ - று.

(வி - ரை.) ஒருவருக்குத் தரித்திரமானது வந்துசேரும் பக்கத்தில் அவர்களிடத்திற் சோம்பல் முதலியன மேலிட்டு எவ்விஷயத்திலும் செல்லும் ஊக்க மில்லாமற்போகு மாகையால் அவர்களுடைய தைரியமான எண்ணங்களெல்லா மழியும்; அங்ஙனம் அவை அழியவே கையிலொன்று மகப்படாமற்போம்; அதனால் உண்ணு முன்ன



விற்குக் கஷ்டமாம்; அதனால் அவர் ஆல்கலங்கி வருந்தாதற் கேதுவாம்; இவ்வருத்தம், அவர்களிடத்திற் செல்வஞ் சேர்ந்தாற் நீருமேயன்றி வேறொன்றானுந் தீராது. ஆதலின், ஒவ்வொருவரும் சோம்பலின்றி நன்முயற்சிகளைச் செய்து பொருளாத் தேடித் தரித்திரத்தை யொழித்தல் வேண்டும். 'கலங்குவார்' என்னும் பயனிலக்கேற்ப, 'அவர்' என்னும் தோன்றா எழுவாய் வருவித் துரைக்கப்பட்டது. வெம்மை, ஒண்மை என்னும் பண்புச்சொற்கள் மை விசுவிகெட்டு வெம், ஒண் என நின்றன. மருந்து, மருத்தென வலித்தல் விகாரம் பெற்றது. உயிர் கலங்குவார்-இதில் சினைவினை முதலொடு முடிந்தது.

பொருளால் இன்பத்தை யனுபவியாமலும் பிச்சைமுதலியன விடாமலு மிருப்பவனிடத்தில் சேர்ந்திருக்கும் பொருள் பயனற்றதென்பது.

கலிவிருத்தம்.

பொலிவளந் தங்கிய புலியிற் றுணுண்டும்  
பலிபிறர்க் கிட்டுமே பயன்றுவ் வான்பொருள்  
வலியிலாப் பேடி கை வாள்கொ ளானென  
அலியினை மேனிய வரம்பை யேகொலோ.

(கு - ள்.) பொலி - சிறத்த, வளம் - நிலவண்மைகள், தங்கிய-பொருந்திய, புலியில் - இவ்வுலகத்திலே, (தன்னிடத்தே பூர்வ புண்ணியவசத்தாற் பொருள் கிடைத்திருந்தும் அசன்மூலம்) தான் உண்டும் - தான் நல்ல உணவு முதலியவைகளை உண்டு இன்பத்தை யனுபவித்தும், பிறர்க்கு - பசித்துவந்த அன்னியராகிய யாசகர்க்கு, பலி இட்டும் - பிச்சை கொடுத்தும், பயன் - அப்பொருளின் பிரயோசனத்தை, துவ்வான் - அனுபவியாதவனுடைய, பொருள் - அச்செல்வமானது, (ஆயுதங்களைப் பிரயோகித்துப் பகைவரை வெல்லும்) வலி இல்லா - ஆற்றலில்லாத, பேடி - பேடியினுடைய, கை-கரத்திலுள்ள,

வாஸ்கொல் - பயனற்ற வானாயுதமோ?, (அல்லது) பெண்களுக்கு  
கின்பத்தை நல்கும் தத்துவமில்லாத) அலியினை - அலியை, மேவிய-  
(அவனை நம்புருவதென்றும் அவனிடம் இன்பத்தை யடையலா  
மென்றும் நினைத்து) அடைந்து ஒருசகமும் பெருதிருந்த, அரம்பை  
யேகொல்-ஓர் அரம்பாஸ்திரீயோ? (வேறு பயனற்ற பொருள்களில்  
எதுவோ? இதற்கிணையான பயனற்றபொருளைத் தெரிந்து கூறுதல்  
நம்மாலியலாது), எ - று.

(வி - ரை) பொருளால் தான் நற்சுகங்களை யனுபவியாமலும்,  
பிச்சைமுதலிய தான தருமங்களைச் செய்யாமலு மிருப்பவனிடத்தில்  
சேர்ந்திருக்கும் பொருளானது பேடி கைவாள் அலியைச் சேர்ந்த  
அரம்பையின் அனுபவம் முதலியனபோலப் பயனற்றதாம். இதற்கு  
வமை இன்னதெனத்துணிந்து கூறாமல் பேடிகைவாளோ? அலியைச்  
சேர்ந்த அரம்பையோ? வேறெதுவோ? என ஐயப்படக் கூறினமை  
யின் பயனற்ற பொருள்களில் இதற் குவமையாகத் தாழ்ந்த பொருள்  
இன்னதெனத் தெரிந்து கூறமுடியாதென்பதும், இஃதெல்லாவற்  
றினும் தாழ்ந்த தென்பதும் துணியப்படும். பேடி, அலியென்பன  
ஆணிலக்கணமும் பெண்ணிலக்கணமும் கலந்த வடிவமுள்ளவர்களைக்  
குறிக்கும் பெயர்களாம். இவ்வகையிலக்கண முள்ளவர்கள் மனிதர்  
வகுப்பினராகிய உயர்திணையிற் சார்ந்திருப்பினும் பொதுப்படக்  
கூறும்போது ஆண் பெண்ணெய இருவகுப்பினுள் இன்ன வகுப்  
பெனத் துணிந்து கூறப்படாமையால் அஃறிணையிற் சேர்த்துப் பேடி  
கள் அலிகள் என்று கூறப்படுவர். சிறப்பு நோக்கிக் கூறும்போது  
பெண்தன்மை குறைந்து ஆண்தன்மை மிகுந்திருப்பவர்கள் உயர்  
திணை ஆண்பாலாகவும், ஆண்தன்மை குறைந்து பெண்தன்மை  
மிகுந்திருப்பவர்கள் உயர்திணைப் பெண்பாலாகவும் கூறப்படுவர். இங்  
கனங் கூறுவதில் பெண்தன்மை குறைந்து ஆண்தன்மை மிகுந்தவர்  
களை அலியென்றும், ஆண்தன்மை குறைந்து பெண்தன்மை மிகுந்த



வர்களைப் பேடியென்றுங் கூறுதல் மாபு. “பெண்மைவிட் டாணவா  
வுவபே டாண்பால், ஆண்மைவிட் டல்ல தவாவவ பெண்பால், இரு  
மையு மஃறிணை யன்னவு மாகும்,” (ந-பொ - சூ - ஏ) என்னும் சூத்  
திரவுரையைப் பார்க்க. இதன்மூலம் இங்குக் கூறிய பேடிக்கும்,  
அலிக்குமுள்ள வேறுபாடு இணர்க. (எச)

இன்ன இன்ன விடத்திற்கு இன்னது

இன்னது வனப்பாமென்பது.

நேரிசை வேண்பா.

படைதனக்கு யானை வனப்பாகும் பெண்ணின்

இடைதனக்கு நுண்மை வனப்பாம்—நடைதனக்குக்

கோடா மொழிவனப்புக் கோற்கதுவே சேவகர்க்கு

வாடாத வன்கண் வனப்பு.

(இ-ள்.) படைதனக்கு - அரசர்களுடைய சேனைக்கு, யானை -  
யானைப்படைகள் அதிகமாகச் சேர்த்திருத்தலே, வனப்பு ஆகும் - அழ-  
காகும்; பெண்ணின் - ஸ்திரீயினுடைய, இடைதனக்கு - இடுப்புக்கு,  
நுண்மை - சிறுமையுடைத்தாயிருத்தலே, வனப்பாம்-அழகாம்; நடை-  
தனக்கு - மனிதருடைய கல்லொழுக்கத்திற்கு, கோடா - நடுவுநிலை  
மையினின்றிற் சாயாத, மொழி - வார்த்தைகளை யுடைத்தாயிருத்-  
தலே, வனப்பு - அழகாம்; கோனுக்கு - மன்னனுக்கும், அதுவே -  
அந்நன்மொழிகளை யுடைத்தாயிருத்தலே, வனப்பு - அழகாம்; சேவ-  
கர்க்கு - அரசரிடத்திற் சேவகத்தொழில் புரியும் வீரருக்கு, வாடாத -  
கெடாத, வன்கண்மை - வீரமுடைத்தாயிருத்தலே, வனப்பு - அழ-  
காம், எ - று.

(வி - நை.) எத்தகைய படையும் யானைப்படையில்லாவிடில்  
சிறப்படையமாட்டாது; பெண்ணின் இடையானது நுலைப்போ-  
ன்று நுண்மையுடையதாயில்லாமல் பருத்திருந்தால் அவளுக்குச் சிறி

தாம் அழகேற்படமாட்டாது; நல்லொழுக்கத்திற்கும் மன்னார்க்கும் பாரபக்ஷமில்லாத வார்த்தை அமைந்திராவிடின் சிறப்புண்டாகமாட்டாது; சேவகனுக்கு வீரமில்லாவிடின் அவனுடைய சேவகத்தொழில் பயனற்றதாம். ஆதலின், சேனைக்கு யானைப்படையும், பெண்ணிடைக்கு நுண்மையும், ஒழுக்கத்திற்கும் மன்னனுக்கும் பாரபக்ஷமில்லாத வார்த்தையும், சேவகனுக்கு வீரமும் அவசியம் அமைந்திருத்தல்வேண்டும். கோனுக்கு என்பது உகரச்சாரியையும் ககரவெற்றுங் கேட்டு னகரம் நகரமாய் கோற்கு என வந்தது. அதுவே என்பதற்குப்பின், மற்றையவற்றிற்போல வனப்பாம் என்னும் ஒருமொழி வருவித்துரைக்கப்பட்டது. வன்கண்மை என்பது மை விகுதிக்கெட்டு, 'வன்கண்,' என நின்றது. (எடு)

இதுவுமது.

கண்வனப்புக் கண்ணோட்டங் கால்வனப்புச் செல்லாமை எண்வனப் பித்துணையா மென்றுரைத்தல்—பண்வனப்புக் கேட்டார் நன்றென்றல் கிளர்வேந்தன் நன்னாடு வாட்டானன் நென்றல் வனப்பு.

(இ - ள்.) கண் - கண்ணிற்கு, வனப்பு - அழகானது, கண்ணோட்டம் - சகல ஜீவன்களிடத்தும் பக்ஷமுடைத்தாயிருத்தலாம் (அதாவது: கருணை நோக்கத்தோடு பொருந்தியிருத்தலாம்); கால் - பாதத்திற்கு, வனப்பு - அழகானது, செல்லாமை - யாசகத்தின்பொருட்டுப் பிறர்வாயிலினிடத்தே போகாதிருத்தலாம்; எண் - ஒருவர் கற்றுக்கொண்ட கணிதசாஸ்திரத்திற்கு, வனப்பு - அழகானது, (எவ்வகைக் கணக்குக்களையும் கணக்கிட்டுத் தவறாமல்) இத்துணையாம் என்று - இவ்வளவினவாமென்று, உரைத்தல்-தெளிவாகச் சொல்லுதலாம்; பண் - ஒருவர் பாடும் இசைப்பாட்டிற்கு, வனப்பு - அழகானது; கேட்டார் - அதனைக் கேட்டவர்கள், நன்று என்றல் - நன்று



யிருக்கின்றது என்று வியந்து கூறுதலாம்; கிளர் - (வெற்றி, புகழ் முதலியவற்றால்) விளங்குகின்ற, வேந்தன் - அரசனுக்கு, வனப்பு - அழகாவது, தன் நாடு - இவன் தன்னுடைய நாட்டிலுள்ள குடிகளை, வாட்டான் - வருத்தமாட்டான், நன்று - (இவன் அவர்களுக்குச் செய்வதெல்லாம்) நன்மையே, என்றல் - என்று பலர் கூறிப் புகழ்தலேயாம், எ - று.

(வி - னா.) கருணை நோக்கத்தோடிருத்தலே கண்படைத்தற் கழகாகும்; யாசகத்திற்குச் செல்லாதிருத்தலே கால்படைத்ததற் கழகாகும்; எந்தக் கணக்கையும் சரியாகக் கணக்கிட்டுச் சொல்லுந்திறமே கணிதசாஸ்திரப் பயிற்சிக்கழகாகும்; கேட்போர் மகிழ்ந்து புகழ்ப் பாடி தலே இசைநூற்பயிற்சிக் கழகாகும்; குடிகளை வருத்தாமல் பலரும் இவ்வரசன் குடிகள்மீது மிக்க அன்புடையன் என்று சொல்லும்படி அரசாளுதலே வேந்தனுக்கழகாம், கண்வனப்பு, கால்வனப்பு, எண்வனப்பு, பண்வனப்பு, வேந்தன் வனப்பு என்பன நான்காம்வேற்றுமைத் தொகைகள்; இவற்றில் தொக்கிரின்ற குய்வுருபுகள் தகுதியுடைப் பொருளான. செல்லாமை எனப் பொதுப்படக் கூறியிருப்பினும் யாசகத்திற்குச் செல்லுதலே எல்லாத் தொழிலினுந் தாழ்ந்த நாதலின், அதற்குச் செல்லாதிருத்தலே இங்குப் பாதத்திற் கழகைனக் குறிப்பிட்டுக் கூறப்பட்டது. நாடு - இடவாகுபெயராய் அதிலுள்ள குடிகளை யுணர்த்திற்று. (எசு)

இன்ன இன்ன தன்மையையுடையவர்  
அமிர்தத்திற் கொப்பாவரென்பது.

நேரிசை வேண்பா.

கற்புடைய பெண்ணமிர்தங் கற்றடங்கி னுனமிர்தம்  
நற்புடைய நாடமிர்தம் நாட்டுக்கு—நற்புடைய  
மேகமே சேர்கொடி வேந்தமிர்து சேவகனும்  
ஆகவே செய்யி னமிர்து.

(இ - ள்.) கற்பு உடைய-பதிவிரதாதன்மத்தையுடைய, பெண்-ஸ்திரீயானவன், அமிர்தம் - (கொண்ட கணவனுக்கு) அமுதம்போல இனிமை செய்பவனாவன்; கற்று - நல்ல சாஸ்திரங்களைப் பயின்று, அடங்கினான் - (அவற்றின் வழியிலே நடந்து) மனமடங்கினவன், அமிர்தம் - (உலகத்திலுள்ள அறிவுடையார்க்கு) அமுதம்போல நலஞ் செய்பவனாவன்; நற்பு உடைய - நன்மையையுடைய, நாடு - நாடானது, அமிர்சம் - (அதில் வாழ்வோர்க்கு) அமுதம்போல இனிமையைச் செய்வதாகும்; நாட்டுக்கு - அந்நாட்டினுக்கு, நற்பு உடைய- (தன்னுயிர்போல மன்னுயிரைக் காக்கும்) நன்மையையுடைய, மேகமேசேர் - மேகமண்டலம் வரை உயர்ந்து அதனிடத்திலேயே சேருகின்ற, கொடி - வெற்றிக்கொடி பொருந்திய, வேந்து - அரசன், அமிர்த - அமுதத்தைப்போல இனிமை செய்பவனாவான்; சேவகனும் - (அவ்வரசனிடத்தில் அமர்ந்திருக்கின்ற) பணிவிடைக் காரனாகிய வீரனும், ஆகவே - அவ்வரசன் வெற்றியினால் நாள்தோறும் வளர்ந்து செல்வமுடையவனாக வோங்கும்படியே, செய்யின் - (அதற்கான வீரச்செயல்களைச்) செய்வானாயின், (அவ்வரசனுக்கு) அமிர்த - அமுதம்போல இனிமை செய்பவனாவான், எ - னு.

(வி - ளை.) கற்புடையவன் எப்பொழுதும் கணவனுக்கினிமை செய்பக் கூடியவனாதலின் அவன் அவனுக்கு அமுதமாவன். கற்றடங்கினவன் அறிவுடையோர்க் கினிமை செய்வானாதலின் அவன் அவர்களுக் கமுதமாம். வளமுடைய நாடு அதில் வாழும் குடிகளுக்கினிமை செய்யக்கூடியதாதலின் அஃதவர்களுக் கமுதமாம். நற்குணமுடைய அரசன் நாட்டிற் கினிமைசெய்வானாதலின், அவன் அந்நாட்டிற் கமுதமாவன். வெற்றியை யுண்டாக்கத்தக்க சேவகன் எப்பொழுதும் அரசனுக் கினிமை செய்யக்கூடியவனாதலின், அவன் அவ்வரசனுக் கமுதமாவன். நற்பு - நன்மையென்னும் பண்புப்பெயர் விகாரம். இதில் பு-பண்புப்பெயர் விசுதி. மேகமே, ஆகவே என்பவற்றிலுள்ள ஏகாரங்கள் தேற்றப்பொருளன, அமிர்தம் என்பதற்குப்



பின்னால், ஆவன் முதலிய பயனிலைச்சொற்கள், பொருட்பொருத்த கோக்கி வருவித்துரைக்கப்பட்டன. சேவகனும் - இதுலுள்ள உம்மை இறந்ததுதழுவிய எச்சப்பொருளது. (எஎ)

நல்லோர் நேயத்தால் இன்பமும் தீயோர் நேயத்தால் துன்பமு முண்டாமெனல்.

அறுசீர்க்கழி நேடிலடி யாசிரிய விருத்தம்.

அருமையும் பெருமை தானு மறிந்துடன் படுவர் தம்மால் இருமையு மொருமை யாகு மின்புறற் கேது வுண்டாம் பரிவிலாச் சகுனி போலப் பண்புகெட் டவர்க டம்மால் ஒருமையி னிரய மெய்து மேதுவே யுயரு மன்றோ.

(இ - ள்.) அருமையும் - ஒருவனுடைய அரிய தன்மையையும் (அதாவது: ஒருவன் நற்குண நற்செய்கைகளிற் சிறந்து அவனுடைய சிநேகம் பிறர்க்குக் கிடைத்த வருமையாயிருக்கும் தன்மையையும்), பெருமைதானும் - மாட்சிமையையும், அறிந்து - நன்றாக ஆராய்ந்து தெரிந்து, (தாமும் அவனுக் கிதஞ்செய்யும் உள்ளன்புடையராய்) உடன்படுவர் தம்மால் - அவனோடு சிநேகமாகப் பொருந்தவோரால், (அவனுக்கு) இருமையும் - இப்பிறப்பு, இதற்குப் பின்னடையும் நிலை (அதாவது மேலுலகம்) ஆகிய இரண்டிடங்களினும், ஒருமை யாகும் - ஒரேதன்மை யுடையதாகும், இன்பு - இன்பத்தை, உறற்கு - அடைதற்கு, ஏது உண்டாம் - காரணமாகிய புண்ணிய செய்கைகள் மேன்மேலும் உண்டாகிக்கொண்டேயிருக்கும்; (துரியோதனனைக் கெடுத்தற்கு வஞ்சனையாக அவனோடு சிநேகங்கொண்டு அவனைச் சுற்றத்தோடுங் கெடுத்த) பரிவு இல்லா-உள்ளன்பில்லாத, சகுனி போல-சகுனியைப்போல, பண்பு செட்டவர்கள் தம்மால் - குணங்கெட்டவர்களால், (அவர்கள் சிநேகங் கொண்டவனுக்கு) ஒருமையில்-இவ்வுலகத்தில் தோன்றியிருத்தலாகிய ஒரு பிறப்பில், நிரயம் எய்தும்-(முறு

மையில்) நாகத்தை யடைதற்குரிய, ஏதுவே - காரணமான பாவச் செய்கைகளே, உயரும் - நாள்தோறும் வளர்ந்துகொண்டேயிருக்கும் எ - று.

(வி - ரா.) ஒருவனுடைய அருமை பெருமைகளை யுணர்ந்து அவனோடு உள்ளன்போடு சினேகஞ் செய்பவரால் அவனுக்கு இம்மை மறுமையாகிய இரண்டிடங்களினும் ஒருவிதமான இன்பத்தை யடைதற் கேதுவான புண்ணியச் செய்கைகளே யுண்டாகும்; சகுனியைப் போன்ற குடிகேடன் சினேகத்தால் நாகத்தை யடைதற் கேதுவான பாவகர்மங்களே யுண்டாகும்; ஆதலின், இம்மை மறுமைப்பயன்களை யடைய விரும்புவோர் சகுனியைப்போன்ற பாவிகளுடைய சினேகத்தை விட்டு நீங்கி நல்லோருடைய நேயத்தைக் கொள்ளல் வேண்டும். (எஅ)

அடாவென்னுஞ் சொல்லை இன்சொல்லாக மதிக்கு மிடங்கள் இன்னவை யென்பது.

கலித்துறை.

கடாவி நஞ்சுமர்க் களத்தினு மடந்தைய ரிடத்தும்  
விடாம லோதிய கவிதைபா ராட்டிய விடத்தும்  
நடாவி நஞ்சிறு பிள்ளைக ணனிலுமவ் விடத்தும்  
அடாவெ னுஞ்சொலை யின்சொலா மதிப்பர் சுற்றறிந்தோர்.

(இ-ள்.) கற்று - உலகத்தில் நல்ல சாஸ்திரங்களை ஐயந்திரிபறப் படித்து, அறிந்தோர் - நன்மார்க்கங்களைத் தெரிந்த புத்திமான்கள், கடாவிடம் - வீரர் சேனைகளைச் செலுத்துகின்ற, சமர்க்களத்தினும் - போர்க்களத்திலும், மடந்தையரிடத்தும் - தாம் ஆசையாகச் சேர்ந்தறவாரும் மங்கையரிடத்திலும், விடாமல் - கற்பனைநயங்கள் நீங்காதிருக்கும்படி, ஒதிப-வித்வான்கள் சொல்லிய, கவிதை-செய்யுளால் பாராட்டிய இடத்தும் - புசுழ்ந்து கூறியவிடத்திலும், நடாவிடம் - நட



மாடி விளையாடுகின்ற, சிறு பிள்ளைகள் - சின்னக்குழந்தைகள், நவிலும் - மழலை மொழிகளைக் கூறுகின்ற, அவ்விடத்தும் - அந்தவிடத்திலும், அடா எனும்-(அந்த வீரர்கள், ஆசைநாயகிகள், வித்வான்கள், குழந்தைகள் ஆகியவர்கள் தம்மை நோக்கி) அடா என்று சொல்லுகின்ற, சொல்லை - இழிந்த வார்த்தையை, இன் சொல்லா-இனிமையான சொல்லாக, மதிப்பர் - எண்ணுவார்கள், எ-று.

(வி - நா.) போர்க்களத்தில் அறிவுடையோராகிய வீரர்கள் உயர்வு தாழ்வு கருதாமல் ஒருவரையொருவர் நோக்கி அடாவென்று கூறுதலும், அம்மொழியை இனிய வார்த்தையாகக் கொள்ளுதலும் இயற்கை. இதைப்போலவே அறிவுடையோர், மடந்தையரிடத்துச் சாசமாடும்போது அவர்கள் அடாவென்று சொல்லுவதையின்பமாகக் கொள்ளுதலும், வித்வான்கள் கவிபாடிப் புக்கழும்போது அடாவென்று சொல்லுதலை இன்பமாகக் கொள்ளுதலும், பாலர்கள் மழலை வார்த்தையாடும்போது அடாவென்று சொல்லுதலுக்கு மகிழ்தலும் இயல்பு. 'கடாவிடுஞ் சமாக்களம்,' என்பதற்கு, 'ஆட்டெக்கடாக்களைச் சண்டைக்கும் விடும் போர்க்களம்,' என்று பொருள் கூறுவாருமுண்டு; இஃதத்துணைச் சிறப்பின்று. இவ் விடுக்கிந்தாமணி முதற்பாகத்திலுள்ள, 'கதலிவீரர் களத்திடை வையினும்,' என்னுஞ் செய்யுட் கருத்தையே இச்செய்யுட் கருத்தும் பெரும் பான்மையும் தழுவி நின்றலின் இதற்கு, 'வீரர்கள் சேனையைச் செலுத்திப் போர் செய்பத்தக்க யுத்தகன்'மெனப் பொருளுரைத்தலே சிறப்பாம். கவிதை பாராட்டிய - மூன்றாம் வேற்றுமைத்தொகை. நடவிடும் என்பது நடாவிடும் என நீட்டல்விகாரம் பெற்றுவந்தது, நடவு - தொழிற்பெயர்; இதில் வு-தொழிற்பெயர் விசுதி; இதனோடு இடும் என்னும் துணைவினை சேர்ந்து நடத்தலைச் செய்யும் (அதாவது: நடந்து விளையாடும்) எனப் பொருள்பட்டது. 'கடாவிடும்' என்பதும் இத்தன்மையுடையது. (சு)

எவ்வித இனிமையான பாட்டைப் பாடினும்  
கல்வி யருமை யறியாதார் அதற்குத் தக்க சன்மானஞ்  
செய்யா ரென்பது.

கட்டளைக் கலித்துறை.

எண்ணெஞ் குழுப்பத் திரண்டுபற் காட்டி யிசையுடனே  
பண்ணாகச் செந்தமிழ்ப் பாடிவந் தாலுமிப் பாரிலுள்ளோர்  
ஆண்ணாந்து கேட்ப ரழகழ கென்ப ரதன்பிறகு  
சுண்ணம்பு பட்ட விலையுங் கொடார்கவி சொன்னவர்க்கே.

(இ - ள்.) (பிரயாசையுடன் முறைப்படி தமிழைக் கற்ற வித்  
வான்கள்) எண் நான்கு - எட்டு நான்காகிய, முப்பத்திரண்டு பல்-முப்  
பத்திரண் டெண்ணுள்ள பற் றையும், காட்டி - வெளியே தெரியும்  
படி திறந்து காட்டி, (அதாவது பற்கள் முழுமையும் வெளியே தெரி  
யும்படி சந்தோஷத்துடன் சிரித்துக்கொண்டு) இசையுடனே - இலக்  
கணப் பொருத்தத்துடனே, பண்ணாக-இசைப்பாடலாக, செந்தமிழ்-  
செவ்விய தமிழ்ச் செய்யுட்களை, பாடிவந்தாலும்-தங்கள்மீது புகழ்ச்சி  
யாகப் பாடிக்கொண்டு வந்து சொன்னாலும், இப் பாரிலுள்ளோர் -  
இம்மண்ணிலுக்கிலுள்ள தமிழருமை யறியாதார், (அச் செய்யுட்க  
ளுக்குத் தக்க சன்மானங் கொடுக்கச் சிறிதும் மனம் பொருந்தாதவ  
ராய் அச்செய்யுட்களை மட்டும் மிகவும் பிரியமாய்க் கேட்பவர்போல)  
அண்ணாந்து - முகத்தை மேலேதூக்கி (அவ்வித்வான்கள் முகத்தைப்  
பார்த்து) கேட்பர் - செவி சாய்த்து அச்செய்யுட்களைக் கேட்டு மகிழ்  
வார்கள்; அழகு அழகு என்பர் - (இச்செய்யுட்களின் கற்பனை) அழகா  
யிருக்கின்றது! அழகாயிருக்கின்றது!! என்று வீண் புகழ்ச்சி கூறுவர்;  
அதன் பிறகு - அப்படிப் பிரியமுள்ளவர்போல நடித்து வீண்புகழ்ச்சி  
செய்த பின்னர், கவி சொன்னவர்க்கு - அச்செய்யுளைக் கூறிய அவ்  
வித்வான்களுக்கு; சுண்ணம்பு பட்ட இலையும் - சுண்ணம்பு வைக்கப்



பட்டிருந்த வெற்றிலையும், கொடார் - ஈயமாட்டார்கள், (ஆதலால் இத்தகைய மீது கவி கூறலாகாது), ஏ - று.

(வி - ரா.) இச்செய்யுள், வித்வான்களை மதித்து அவர்க்குப் பொருளியாத கருமிகளைக் குறித்து ஒருவரார் செய்யப்பட்டது. இவர் இத்தகைய பலரிடஞ் சென்று கஷ்டப்பட்டு அக்கஷ்டஞ் சகிக்காமையால் இச்செய்யுளைக் கூறினர்போலும். இவர் தமக்குண்டான வயிற்றெரிச்சலால் சொற்பொருளையு நோக்காது எல்லோரையுங் குறிக்கும்படி, 'இப்பாரிலுள்ளோர்,' எனப் பொதுப்படக் கூறிவிட்டனர். எனினும், இச்சொல் ஈயாத கருமிகளையே குறிக்கும். இங்ஙனம் கேட்டவர்களை நிந்தித்துக் கூறும்போது, 'வித்வான்கள் தாங்களடைந்திருக்கும் சிரமத்தால், 'உலகத்திலுள்ளோர்,' 'மனிதர்,' என்று பொதுப்படக் கூறிவிடுதலும், உரைசெய்வோர், கெட்ட சபாவமுடையவர்களை மாத்திரம் பிரித்துக் கூறுதலும் இயற்கை. இதனை இன்னும் இதுபோன்ற பல பழைய தனிச்செய்யுட்களா னுணரலாம். இங்ஙனம் பழைய வித்வான்களார் பாடப்பெற்ற பல செய்யுட்களிருக்கவும், சிலர், கவிகளில் கெட்டவர்களை சுட்டிக் கூறி நிந்தித்தலுங் கூடாதென அங்ஙனம் பாடியவர்களை நிந்தித்துத் திரிவர்; இவர்கள் என்ன நியாயம்பற்றி இங்ஙனங் கூறுகின்றனரோ? அறிவுடையோர்க்கு இவர்களுடைய உள்ளக்கருத்து இன்னசென விளங்காமற்போகாது. கல்வியாளர், கெட்டவியல்பினரை நிந்தித்துக் கூறுவதால் அவர்கள் நல்வழிக்குத் திரும்ப ஏதுவுண்டாமென்பதை, சுயநலங் கருதித் தீயரைக்கொண்டாடு மியல்பினையுடைய இவர்உணரார்போலும். இச்செய்யுட் கருத்தால் கவிகேட்டும் பொருளியாதவர்மேற் கவி கூறலாகாதென்பது விளங்கும். ஆதலின், கவிபாடுவோர் இத்தகைய மீது செய்யுட்கூறாமல், நற்குண நற்செய்கையுடைய பிரபுக்கள்மீது கவி சொல்லவேண்டும். எண்ணுன்கு முப்பத்திரண்டு - பண்புத் தொகை, சுண்ணாம்பு வைத்த வெற்றிலையைப் பெரும்பான்மையும் மனிதர் உபயோகிப்பது வழக்கமின்று; அங்ஙனம் உபயோகமுற்ற

வெற்றிலையுங் கொடுக்கமாட்டார்களெனவே அவர்களுடைய ஈயாமைக்குணத்தின் விசேஷம் நன்குவிளங்கிற்று. இசை - முதனிலைத் தொழிற்பெயர். இலையும் - இதிலுள்ள உம்மை இழிவு சிறப்புப் பொருளது. (அ0)

நாயகனை வஞ்சித்து அன்னியனைச் சேரும் மாதிற்குப் பலவிதத்திலும் துன்பமே யென்பது.

எழுசீர்க்கழி நேடிவடி யாசிரிய வ்ருத்தம்.

மற்றொரு வனைச்சேர் மாதிறந் தாலும்

வசைநிற்கு முலகமுள் ளளவும்

சுற்றமும் வாழ்வுந் துணையுமே நீங்குஞ்

சோரநா யகனுமே மதியான்

பெற்றசந் ததியு மிழிவுறு மாண்ட

பின்னுறுங் கொடுவெறி நாகம்

சற்றுநே ரங்கொள் சுகத்தினால் வினையுந்

தன்மையீ தரிவையீ ருணர்வீர்.

(இ - ள்.) அரிவையீர் - பெண்களே! (இவ்வுலகத்தில் தன் நாயகனை வஞ்சித்து அவனிடுக்க) மற்றொருவனை - வேறொரு சோரபுருஷனை, சேர்-(கணவனுக்குத் தெரியாமல்) கூடுகின்ற, மாத - பெண்ணாவள், இறந்தாலும் - மாணமடைந்துவிட்டாலும், வசை-(அவள் இங்ஙனம் அன்னியனைச் சேர்ந்த இழிவாலுண்டாகிய) பழிமொழியானது, உலகம் உள்ள அளவும் - இவ்வுலகமிருக்கும் வரையிலும், நிற்கும் - மறையாமல் நிலைபெறும்; (பின்னும் இத்தோஷத்தால்) சுற்றமும் - உறவும், வாழ்வும் - சுகவாழ்க்கையும், துணையும் - உதவியும், நீங்கும் - அவளுக்கில்லாமற்போம்; சோரநாயகனும் - அவனைக் கூடிய கள்ளப்புருஷனும், மதியான்-அவனைச் சிறிது மதித்து அவள் மீது அன்பைச் செலுத்தமாட்டான்; (அவள் அங்ஙனம் சோரநாயக



னைக் கூடிப் பிள்ளையைப் பெற்றாலும்) பெற்ற - அவ்வாறீன்ற, சந்ததியும் - பிள்ளையும், இழிவு உறும் - (சோரசேர்க்கையால் பிறந்த பிள்ளையென்று பலர் கூறுதலாகிய) இகழ்ச்சியை, (அல்லது தந்தையின் சொந்த நாயகனுக்கு ஈமக்கடனற்ற யோக்கிய மில்லாமற்போதலாகிய) இழிவை அடையும்; மாண்டபின்-அவன் இறந்தபிறகு, (அவளுக்கு) கொடு - கொடுமையாகிய, வெறி - அச்சத்தையுடைய, நரசம் - நரகமானது, உறும்-வந்து பொருந்துர்; சற்று நேரம்-சிறிது நேரம், கொள் - அவன் அடைகின்ற, சுகத்தினால்-சோரநாயக சேர்க்கைச் சுகத்தினால், விளையும்-அவளுக்குண்டாகும், தன்மை-இயல்பு, ஈது - இத்துன்பங்களை யனுபவித்தலாகிய இதுவாம், உணர்வீர்-நீங்கள் அறிந்து ஒழுக்கத்தைக் கைக்கொள்வீராக, எ-று.

(வி - னா.) புருஷனிருக்க, அன்னியனைச் சேரும் மாதும் கெய்தும் வசையானது, மற்ற வசைகளிலும் அதிகப்பட்டதாதலால், அஃது அவளிறந்துவிட்டாலும் உலகமுள்ளளவும் அழியாது நிலைபெற்றிருக்கும். இன்னும் அவன் உயிருடனிருக்கும்போது, சுற்றத்தார் அவனோடு சேர்ந்திருத்தல் இழிவென்று நினைத்து அவளைத் தங்கள் சாதியினின்றும் நீக்கிவிடுவார்கள்; அவளிடத்தில் எப்பொழுதும் வியபிசாரத்தால் பல கலகங்கள் விளைந்துகொண்டே யிருக்கும் மாதலால் அவளுக்குச் சுகமான வாழ்வு ஏற்படவேமாட்டாது; அவளுக்கு ஆபத்து நேரந்தகாலத்தில் எவரும் உதவி செய்யமாட்டார்கள். இவர்கள் இப்படி யிருந்தாலும் அவனோடு கூடிய சோரநாயகனேனும் அவளிடத் தன்புடையான யிருப்பானோவெனில் அவனும் அங்ஙனம் அன்புடையான யிருக்கமாட்டான்; 'இவன் நம்மைச் சேர்ந்ததுபோலவே இன்னும் பலரையுங் கூடுவான்,' என்று சந்தேகமும் அதிருப்தியுங் கொண்டிருப்பான். அவன் சோரநாயகரைக் கூடுவதனால் சந்திக்களைப்பெறினும் அச்சத்தினாலும் மேன்மையையுமாட்டார்; அஃது மணந்த நாயகனுக்கு ஈமக்கடன் முதலியன செய்ய யோக்கியமற்று, சோரநாயகனுக்குப் பிறந்த பிள்ளைகள்,' என்று பலர் கூறும் இழிவை

யடைவர். அவன் மாண்டபின்னரேனும் சுகத்தை யடைவாளோ வெனில், அப்போதும் ஒரு சுகத்தையு மடையமாட்டாள்; கொடுமை யாகிய நரகத்தையே அடைவள். அற்பசுகத்தை அவன் இச்சிப்பதால் இத்தனை தீமைகளும் அவளிடத்துச் சேரும். ஆசலால், ஒவ்வொரு பெண்களும் இதனை நன்குணர்ந்து கற்பைக் கைவிடா தொழுகல் வேண்டும். அரிவையரெல்லோரும் இதனைத் தேர்ந்து ஒழுங்கான மார்க்கத்தில் நடக்கவேண்டுமென்பதுபற்றியே இச்செய்யுள் அரிவை யரை விளித்துக் கூறியதாகச் செய்யப்பட்டிருக்கின்றது. (அக)

அடக்க முதலியன இல்லாதவளோடு கணவர் கூடி வாழ்தல்  
பிடாரியோடு கூடி வாழ்தற்கு நேரென்பது.

அறுசீர்க்கழி நெடிலடி யாசிரிய விருத்தம்.

அடுத்தமனை தொறுந்திரிவாள் கணவனுக்கு

முன்னுண்பா ளடக்க மில்லாள்

கடுத்தமொழி பேசிடுவாள் சிறுதனந்தே

டுவளிவளைக் கலந்து வாழ்தல்

எடுத்தவிடைக் கொடியாரே தண்டலையா

ரேயெவர்க்கு மின்ப மாகக்

குடித்தனமே செயவேண்டிப் பிடாரிதனைப்

பெண்டுவைத்துக் கொண்ட தாமே.

(இ - ள்.) எடுத்த - மேலே தூக்கிப்பிடித்த, விடைக் கொடியாரே - விருஷபக் கொடியை யுடையவரே! தண்டலையாரே - தண்டலையில் வாசஞ்செய்யுங் கடவுளே! (உலகத்தில்) அடுத்த மனை தொறும் திரிவாள் - (சன் வீட்டை விட்டு வெளியேறிப்) பக்கத்து வீடுகளிலெல்லாங் சென்று வீண் வார்த்தை பேசிக்கொண்டு திரிபவளும், கணவனுக்கு முன் - புருஷன் சாப்பிடாமலிருக்க அவனுக்கு



முன்னே, உண்பாள் - (தன் வயிற்றையே பெரிதாக நினைத்து) போசனமுண்பவளும், அடக்கம் இல்லாள் - பொறுமையில்லாதவளும், கடுத்த மொழி - கோபமிருந்த வார்த்தைகளே, பேசுகிறாள் - (கணவனுக்கு முன்னே நின்று அஞ்சாமற்) பேசுகிறவளும், சிறுதனம் தேடுவள் - (புருஷனுடைய கஷ்டத்தை நினைவாமல் அவனுடைய சொற்ப சம்பாத்தியத்திலும் அவனறியாதபடி) சிறிது பொருளைக் கவர்ந்து தனக்கென இரகசியமாகச் சேர்த்துவைப்பவளும், (ஆகிய) இவளே - இத்தகைய பெண்ணே, கலந்து வாழ்தல் - மனைவியாக மணந்து கூடிவாழ்தல், எவர்க்கும் - எப்பேர்ப்பட்டவர்க்கும், (எத்தன்மையதாகுமெனில்) இன்பம் ஆக - சுகமுண்டாகும்படி, குடித்தனம் செய்யவேண்டி - இவ்வாழ்க்கை செய்ய விரும்பி, பிடாரிதனை - பேய்க் கூட்டங்களுக்குத் தலைவியாகிய ஒரு பத்திரகாளியை, பெண்டிவைத்துக்கொண்டது ஆம் - மனைவியாகக் கலியாணஞ் செய்து வைத்துக்கொண்டது போலாம், ஏ-று.

(வி - னா.) ஒருவனுக் கமைந்த மனைவி, தன் குடும்பத்தைக் கவனியாமல் அடுத்த வீடுகள்தோறும் சென்று வீண் வார்த்தை வளர்ப்பவளாயும், அவனுக்கு முன்னே உண்பவளாயும், அடக்க மில்லாதவளாயும், கோபச் சொற்களைப் பேசுகிறவளாயும், குடித்தனங் கெடும்படி சிறுதேட்டுத் தேடுகிறவளாயு மிருப்பாளாயின் இவளால் பலவிதத்திலும் அக்கணவனுக்குத் துன்பமே அதிகரித்துக்கொண்டிருக்குமாகையால் இவளோடு அவன் கூடிவாழ்தல் ஒரு பிடாரியோடு கூடி வாழ்வதற்கு நிகராம். பிடாரி - காளி; இவள் ஒருவகைச் சத்தியாயினும் மிகவுங் கொடுஞ் செய்கை யுடையவளாதலின் அச் செய்கை நோக்கி, இச் செய்யுளை யியற்றினோர் அவளே, கொடுஞ் சபாவமுடைய மனைவிக் குவமையாக எடுத்துக் கூறினர். இச் செய்யுள் தண்டலையார் சதாகத்திலுள்ளது. பெண்க ளெல்லோரும் இதனை நோக்கி எவ்வுழிப்பட்ட மய்யவேண்டுமென்னுங் கருத்துடன் தண்டலையாரை முன்னிலையாக்கி இச்செய்யுள் கூறப்பட்டிருக்கின்றது. ஆத

லின், ஒவ்வொரு பெண்களும் இச்செய்யுட் கருத்தை யுணர்ந்து இதற்  
சொல்லப்பட்டிருக்கும் இழிகுணங்களை நீக்கி நற்குணங்களைக் கைக்  
கொள்வாராக. தொழும் - தொழில், இடங்களின் பன்மைப்பொரு  
ளைத் தரு மோரிடைச்சொல்; இங்கே வீடுகளின் பன்மையை யுணர்ந்  
திற்று.

(அஉ)

பொருளின்மேல் அபிமானம் வைப்பதால்

அது கூடவரா தென்பது.

அறுசீர்க்கழி நேடிவடி யாசிரிய விருத்தம்.

என்பொருளென் பொருளென்று சீவன்விடு

மனமேயொன் றியம்பக் கேளாய்

உன்பொருளா னுலதன்மே லுன்னுமம்

வரைந்துளதோ வுன்ற னோடும்

முன்பிறந்து வளர்ந்ததுகொ ளினியுனைவிட்

டகலாதோ முதிர்ந்து நீதான்

பின்பிறக்கும் போததுவுங் கூடவிறற்

திடுங்கொல்லோ பேசு வாயே.

(இ - ள்.) (மனமே! உலகத்தில் பொருளானது நிலையற்றதா  
யிருந்தும் அஃது எப்பொழுதும் உன்னை விட்டகலமாட்டாதென்று  
நினைத்து அதன்மீது மிக்க அபிமானம் வைத்து நிலையான முத்தி  
பைத் தேடுதற்குரிய வழிகளை மறந்துவிட்டனே; இறந்துபோகுங்  
காலத்தும் இப்பொருளை மறக்கமாட்டாய்; அங்ஙனம் முடிவுகாலத்தி  
லும் மறவாமல் அப்பொருளை) என் பொருள் என் பொருள் என்று -  
என்னுடைய திரவியம் என்னுடைய திரவியம் என்று நினைத்துக்  
கொண்டு, சீவன் விடும். உயிரை விடுகின்ற, மனமே-எனதுள்ளமே!  
ஒன்று இயம்பக் கேளாய் - நான் உனக்கொரு காரியம் இப்போது



சொல்லக் கேட்பாயாக, (நீ நீனைக்கின்றபடி அப்பொருளானது) உன் பொருள் ஆனால் - உன்னுடைய பொருளாயிருப்பது மெய்யானால், அதன்மேல் - அப்பொருளின்மேல், உன் நாமம்-உன்னுடைய பெயரானது, வரைந்துளதோ-எழுதப்பட்டிருக்கின்றதோ? (இல்லை.) உன்றனோடும் - உன்னுடனே, (அது) முன் பிறந்து - முன்னே தோன்றி, வளர்ந்தது கொல் - வளர்ந்ததோ? (இல்லை.) இனி-இனிமேல், உன்னை விட்டு அகலாதோ - உன்னைவிட்டு நீங்கமாட்டாதோ? (இல்லை.) நீ முதிர்ந்து-நீ கிழத்தன்மையடைந்து, பின்பு-பின்னால், இறக்கும்போது - மாணமெய்தும் சமயத்தில், அதுவும் - அப்பொருளும், கூட-உன்னுடனே, இறந்திடுங் கொல்லோ-மாணமடையுமோ? (இல்லை.) பேசுவாய் - (அது நான் சொன்னதற்கு மாற்றமாக இருப்பதுண்டானால் அதனை யெனக்குச்) சொல்வாயாக, (மேற்கூறிய படி அஃது உனக்கு எவ்விதத்தாலும் சொந்தமாகாததலால் அதன் மேலிருக்கும் அபிமானத்தைவிட்டு நிலையான ஞானத்தைத் தேடித் தலே நலமாம்), ஏ-ஐ.

(வி - னா.) பொருளானது இவ்வுலக விற்பத்திற் கின்றியமையாதெனினும், அஃது எப்பொழுதும் ஒருவனிடத்தே நிற்பது அருமையாகலானும், அங்ஙன நிற்பினும் மாணகாலத்திலேனும் நீங்குமாதலானும் அதனைப் பெற்றோர் அதன்மீது மிகுந்த பற்றுவைத்து ஞானமார்க்கத்தை மறந்துவிடாமல் தாமரையிலேத் தண்ணீர்போல அதனிடத்து ஒட்டியு மொட்டாமலு மிருந்து அஃதிருக்கும்போதே அதன்மூலம் அறத்தைத் தேடிக்கொள்ள வேண்டும்; அதனையே பெரிதாக நினைத்து ஒருவருக்கு மீயாமல் கட்டிக்காத்துக்கொண்டிருத்தல் மடமையாம். “நில்லாதவற்றை நிலையின வென்றுணரும், புல்லறிவாண்மை கடை,” “கூத்தாட்டவைக்குழாத் தற்றே பெருஞ்செல்வம், போக்கு மதுவிளிந் தற்று,” என்னுந் திருக்குறட் செய்யுட்களும் இதனை வலியுறுத்துவனவாம். இங்ஙனங் கூறியதனால் பொருளைத்தேடிதற்கும் மூயற்சி செய்யலாகாதென்பது கருத்தன்று; பொரு

ளோத் தேடி அதன்மீது பேராசை வைத்து அதனை நல்வழியிற் செல்விடாமல் புதைத்துவைக்கலாகாதென்பதும், அதன் மூலம் தானதருமங் ளோச்செய்து முத்திக்கு வழியைத் தேடவேண்டுமென்பதுமே இச்செய்யுட் கருத்தாம். இதனைப் படிக்கும் ஒவ்வொருவரும் தங்கள் தங்கள் மனத்தை ளோக்கி இங்ஙனங் கூறி அதனை நல்வழிக்குத் திருப்பவேண்டுமென்பதுபற்றியே இச்செய்யுள் மனத்தை விளித்துச் சொன்னதாகக் கூறப்பட்டிருக்கிறது. ஆதலின், இதனை யுணரும் அறிவாளர் ஒவ்வொருவரும் இதன் கருத்தின்படி நடந்து நற்பதவி பெறுவாராக. வரைந்துளதோ, அகலாதோ என்பவற்றி னீற்றிலுள்ள ஓகார விடைச்சொல்லும், வளர்ந்ததுகொல், இறத்திடுங்கொல் என்பவற்றி னீற்றிலுள்ள கொல் என்னும் வினாப்பொருளைத் தருநிடைச்சொல்லும் இங்கு எதிர்மறைப்பொருளில் வந்தன. (அங்)

இன்னவர்க்கு மரியாதை செய்தல் தகும், இன்னவர்க்கு  
மரியாதைசெய்தல் தகாதென்பது.

கலிவிருத்தம்.

இறைபவன் சேவகர்க் கெழுத லில்லவட்  
கறைகழற் கணவன்மா னாக்கர்க் காரியன்  
முறைபல மாமர்க்கு மருகர் மூப்பினும்  
மறைதரு முறையினால் வணங்கல் வேண்டுகொல்.

(இ - ள்) இறைபவன் - அரசனாயிருப்பவன் (வயதிற் சிறியவனாயினும்) சேவகர்க்கு - தன்னிடத்தே வேலைசெய்யும் பணிவிடைக் காரனுக்கு, (அவன் வயதில் முதிர்ந்தவனாயிருந்தாலும்) எழுதல் - எழுந்து மரியாதை செய்தலும், இல்லவட்கு - மனைவிக்கு, (அவன் மூத்தவனாயிருந்தாலும் வேறெவ்வகைச் சிறப்பினையுடையவளாயிருந்தாலும்) அறை - சபதிக்கின்ற, கழல் - வீரகண்டையையுடைய, கணவன் - புருஷன், எழுதல் - எழுந்து மரியாதை செய்தலும், மாணக்



கர்க்கு - சீடர்களுக்கு, (அவர்கள் வயதில் மூத்தவர்களாயிருந்தாலும்) ஆரியன் - குருவாயிருப்பவன், எழுதல் - எழுந்து மரியாதைசெய்தலும், முறைஅல்ல - (சாஸ்திரவியின்படி) ஒழுங்கன்ற; மாமார்க்கு - மாமன்மார்களாயிருப்பவர்களுக்கு, மருகர் - மருமக்கண்மார், மூப்பினும்-மூப்புற்றிருந்தாலும், (அவர் அந்த மாமன்மார்களை) மறை தரு-வேதசாஸ்திரங்கள் தருகின்ற (அதாவது வேதசாஸ்திரங்களிற் சொல்லுகிற), முறையினால் - கிரமத்தோடு, வணங்கல்வேண்டும் - வணங்கி மரியாதை செய்தல்வேண்டும், ஏ - ஹ.

(வி-ரை.) சேவகன் வயதின் முதிர்ந்தவனாயிருந்தாலும் அவனை யானுமரசன் அவனுக்கெழுந்து மரியாதை செய்யலாகாது. அவ்வாறே மனைவிக்கு நாயகனும், மாணாக்கர்க்காசிரியனும் வணக்கஞ்செய்தல் கூடாதாம். மருமக்கண்மார்களாயிருப்பவர்கள் வயதின்மீறியவர்களாயிருந்தாலும் மாமன்மார்களுக்கு வணக்கஞ்செய்யவேண்டும். இது சாஸ்திர விதியாம். 'எழுதல்,' என்பது மற்றைய விரண்டிடங்கட்குங் கூட்டப்பட்டது.

(அச)

பகைக்கத் தகாதவர் இன்னவரேன்பது.

அறுசீர்க்கழி நேடிலடி யாசிரிய விருந்தம்.

மன்னவன் கணக்கன் பார்ப்பான் வலுவள்ளோன் மந்திர வா பொன்னுள் வன்கு ருக்கள் புலவன்பண் டிதன மைச்சன் [தி ஆன்னஞ்செய் திடுவோ னெங்கு மடங்காத துட்டனா மிப் பன்னிரு பேரோ டென்றும் பகைகன விலுங்கு டாதே.

(இ-ள்.) மன்னவன் - அரசன், கணக்கன் - கிராமக்கருணிகன், பார்ப்பான் - வேதியன், வலுவள்ளோன்-மிக்க வல்லமை பொருந்தியவன், மந்திரவாதி - மந்திரவித்தைக்காரன், பொன்னுள்ளவன் - மிகுந்த திரவியமுடையவன், குருக்கள்-ஆசான், புலவன் - வித்தவான், பண்டிதன் - வைத்தியன், அமைச்சன் - மந்திரி, அன்னம் செய்திடுவோன் - சோதுசமைக்குஞ் சமையற்காரன், எங்கும் - எவ்விடத்

தம், அடங்காத - பணியாத, துட்டன் - தீயன், ஆம் - ஆகிய, இப் பண்  
 னிரு பேரோடு - இந்தப் பன்னிரண்டு பேர்களுடனே, பகை - பகை  
 கொள்ளாதல், (எவர்க்கும்) என்றும் - எப்பொழுதும், கனவிலும் -  
 சொப்பனத்திலும், கூடாது - ஆகாது, எ - று.

(வி-ரை.) உலகத்தில் எவரோனும் மன்னனோடு பகைகொண்  
 டால் அவனால் எதுவும் இலகுவாகச் செய்யமுடியுமாயினால் அவ  
 னால் அங்ஙனம் பகைத்தவர்க்கு விரைவிற்கேடுசம்பவிக்கும். கிராமக்  
 கணக்கனோடு பகை கொண்டால் அவன் சமயம் பார்த்துப் பயிரிடாத  
 நிலங்களைப் பயிரிட்டவையாகச் சேர்த்தும், குறைந்த வரியுள்ளவை  
 களுக்கு அதிக வரியேற்படுத்தியும், வாரம் பிரித்தல் முதலிய விஷ  
 யங்களில் நஷ்டமுண்டாகும்படி பல மாறுதல்களைச் செய்தும்,  
 பொய்ச்சுணக் செழுதி எல்லோருக்கும் நம்பிக்கையாகக் காட்டி அங்  
 னுன் பகைத்தவருடைய குடியைக் கெடுத்துவிடுவான். பார்ப்பா  
 னோடு பகை கொள்ளின் அவன் மற்றையரைப்போல் அதனை விரை  
 வில் உறந்துவிடாமல் மனத்தில் வைத்திருந்து எந்தச் சமயத்தி  
 லாவது அங்ஙனம் பகைத்தவரை ஆபத்தான விஷயங்களிற் சிக்க  
 வைத்துக் கெடுத்துவிடுவான்; அல்லது சாபம் முதலியன விடுதலாற்  
 கெடுப்பான். ஒருவர் தம்மினும் வலியானோடு பகை கொண்டால்  
 அவன் அவரை எளிதில் வெல்வானாதலின் அதன் மூலம் அவர்க்குக்  
 கேடு சம்பவிக்கும். மந்திரவாதியுடனே ஒருவர் பகைத்தக் கொள்  
 ளின் அவன் மாறணவீத்தை முதலியவைகளால் அவரை நாசஞ்செய்து  
 விடுவான். மிக்க தீரவிய முள்ளவனோடு டொருவ ரெதிர்த்தால் அவன்  
 அப்பொருளின் சகாயத்தால் எந்த வழியினாலாவது அவரை விரை  
 விற்கேடுத்துவிடுவான். குருக்களோடு ஒருவர் பகைகொண்டால்  
 அவனிடஞ் சாபத்தா லவர் கெடுவர். புலவனோடொருவர் பகைகொண்  
 டால் அவன் பாடும் வசையினு லவர் கெடுவர். வைத்தியனோடு ஒருவர்  
 பகை கொண்டால் அவன் அந்தப் பகையை மனத்தில் வைத்திருந்து  
 ஏதேனும் நோய்கொண்ட சமயத்தில் சரியானபடி சிகிச்சை செய்வதற்



கிணங்காமல் அவரைக் கெடுத்துவிடுவான். மந்திரியோ டொருவர் விரோதங் கொண்டால் அவன் மிகவுந் தந்திர முடையவனாதலின் எந்தவழியினாலாவது சூக்ஷ்மமாக அவரைக் கெடுத்துவிடுவான். சமையற்காரனோ டொருவர் பகைத்துக்கொள்ளின் அவன் உணவுமுதலியவைகளைக் கெடுப்பதனால் அவர்க்குக் கேடு செய்வான். அடங்காத துஷ்டனோடு ஒருவர் பகைத்துக்கொண்டால் அவன் எதற்கு மஞ்சாதவனாகையால் மிக்க துணிவோடு அவர்க்குப் பல தீங்குகளைச் செய்து விடுவான். ஆதலால் இவர்களோடு எவரும் பகை கொள்ளலாகாது. ( )

மதியாளரோடு மதியீனர் உறவாகா ரென்பது.

அறுசீர்க்கடி நேடிவடி யாசிரிய விருத்தம்.

புலியொடு புல்வாய் தானும் பொருந்தியே யுறவா னாலும்  
எலியொடு பூனை கூடி யிசைந்துநன் குறவா னாலும்  
நலமிகு சர்ப்பந் தேரை நன்றதா யுறவா னாலும்  
மலமின்மே லவரோ டற்ப மதியின ருறவா காரே.

(இ - ள்.) புலியொடு - வியாக்கிரத்துடனே, புல்வாய் - (அதற்கெப்போதும் பகையாகிய) கீலமான், பொருந்தி - சேர்ந்து, உறவா னாலும் - சினேகமானாலும், எலியொடு - எலியுடனே, பூனை - (அதற்கெப்போதும் விரோதமாகிய) இற்புலியானது, கூடி - சேர்ந்து, இசைந்த - அதன் மனத்திற்கிணங்கி, நன்கு - நன்றாக, உறவா னாலும் - நேயமானாலும், நலம் மிகு - அழகுமிகுந்த, சர்ப்பம் - அரவத்துடனே, தேரை - (அதற்கு மிக்க பகையாகிய) தவளையானது, நன்றதாய் - நன்மையுடையதாகி, உறவா னாலும் - நேயமானாலும், மலம் இல் - குற்றமற்ற, மேலவரோடு - பெரியோரோடு, அற்ப மதியினர் - சின்ன அறிவை யுடைய மூடர், உறவாகார் - எப்போதும் எவ்வகையினும் சினேகமாக மாட்டார், எ - று.

(வி - ளா.) மானோடு எக்காலத்தும் பகைகொண்டிருக்கும் புலியும் ஒருசமயம் அதனிடத்துச் சினேகங் கொள்ளினும் கொள்ளும்,

எலியுடனே பகைகொண்டிருக்கும் பூனையும் ஒருசமயம் அதனிடத் துச் சினேகங் கொள்ளினுங் கொள்ளும், தேரையுடனே பகைகொண்டிருக்கும் சர்ப்பமும் ஒருசமயம் அதனிடத்துச் சினேகங் கொள்ளினுங் கொள்ளும், மதியினர் மாத்திரம் அறிவுடையாரோடு எப்போதும் உறவாகமாட்டார்கள்; அவர்க்குத் தகுதியான அறிவீனனையே கொண்டாடித் திரிவர். புல்வாய்தானும் என்பதில் தான், உம் அசைகள். (அசு)

இன்ன காரணங்களால் வியாதி தோன்றுமென்பது.

அறுசீர்க்கழி நெடிலடி யாசிரிய விருத்தம்.

தன்னைத்தான் பேணு தாலுஞ் சரீரத்தின் றண்டிப் பாலும் பின்னுற்ற விசாரத் தாலும் பின்சல மலத்தி னாலும் அன்னத்தை யொறுப்ப தாலு மரையுடன் முழுக லாலும் தன்மத்தை யிகழ்வ தாலுஞ் சரீரத்தில் வியாதி தோன்றும்.

(இ - ள்.) தன்னைத்தான் - ஒருவன் தன்னுடலைத் தானே, பேணுதாலும்-நல்லுணவு முதலியவற்றை யூட்டிக் காப்பாற்றாமையினாலும், சரீரத்தின் தண்டிப்பாலும் - அவன் சரீரத்தினுடைய மிக்க வருத்தத்தாலும் (அதாவது சரீரத்திற்கு அளவுக்கு மிஞ்சிய வேலையைக் கொடுக்க அது வருந்துவதாலும்), பின்-(அவன் தேகமெடுத்து அறியாமைப்பருவம் நீங்கி அறிவுவந்த) பின்னர், உற்ற - அவனிடத்தே வந்து பொருந்திய, விசாரத்தாலும் - விசனத்தினாலும், பின்-சிக்கிக்கொண்டிருக்கின்ற (அதாவது அவனுடைய தேகத்தில் கட்டுப்பட்டிருக்கின்ற), சலம் - நீரினாலும், மலத்தினாலும்-தூர்மலத்தாலும், அன்னத்தை - சோற்றை, ஒறுப்பதாலும்-(அவன் உண்ணாமல் வெறுத்து) நீக்குவதாலும், அரை உடல்-பாதிதேகம் (நீனையும்படி), முழுக லாலும் - (அவன்) நீரிற் குளிப்பதாலும், தன்மத்தை - அறத்தை, இகழ்வதாலும் - (அவன்) சரீரத் தோன்றாமல் விடுவதாலும், சரீ



ரத்தில் - அவனுடைய தேகத்தில், வியாதி - பிணியானது, தோன்  
றும் - உண்டாகும், எ-று.

(வி - னா.) ஒருவன் உணவு முதலியவைகளாற் மன்னுடம்பைப்  
பாதுகாவாமையினாலும், சரீரத்திற்கு அளவுக்கு மிஞ்சிய வேலைகளைக்  
கொடுத்து அதனை வருத்துவதனாலும், விசனமடைவதாலும், மலசல  
பந்தத்தை நீக்காமையினாலும், அன்னத்தைப் பிரியத்தோடுண்ணுவ  
தற்கான உபாயத்தைத் தேடிக்கொள்ளாமையாலும், பாதியுடல் நனைந்  
தும் பாதி நனையாமலு மிருக்கும்படி ஸ்நானஞ் செய்வதாலும், அறத்  
தையிகழூர் தோஷத்தினாலுமே அவனுடைய சரீரத்தில் வியாதி யுண்  
டாகும். ஆதலின், ஒவ்வொருவரும் இக்குணங்களை நீக்கி வியாதி  
வராமலிருத்தற் குபாயத்தைத் தேடிக்கொள்ளவேண்டும். பின்-பெய  
ரேச்சம்; இது மலம் சலம் என்னும் பெயர்களோடு முடிந்தது. தன்  
மம் - தர்மமென்னும் வடமொழித்திரியு.

(அஎ)

சேல்வச் செருக்கால் மனிதர்க்கு இன்ன குணங்க

ளுண்டாமெனல்.

கல்விருத்தம்.

ஏர்பெறு மிருநிதிச் செருக்க தெய்திடில்

தேர்செவி யுடையவர் செவிட ராகுவர்

ஓர்தரு முரைவலா ளுமை யாகுவர்

கூர்விழி யுடையவர் குருட ராவரே.

(இ-ள்.) ஏர் பெறு - அழகைப் பெறுகின்ற, இரும் - பெரிய,  
நிதிச்செருக்கது - திரவியமிடுத்து அதனாலேற்படும் அகங்காரமா  
னது, எய்திடில் - மனிதர்க்கு வந்தடைந்தால், (அவர்களுள்) தேர் -  
பிறர்சொல்வதைக்கேட்டுத் தெளிவதற்குதவியா யிருக்கின்ற, செவி  
யுடையவர் - காதுகளையுடையவர்களும், (அச்செல்வச் செருக்கால்)  
செவிடர் ஆகுவர் - (பிறர் சொல்லும் வார்த்தைகள் அச்செவிகளுக்

கேரூமற் போவதால்) செவிட்டுத்தன்மையுடையவராவர்; ஓர்தரும் = அறிகின்ற, உரை வல்லார் - பேசுதலில் வல்லவராயிருப்பவர்களும், (அப்பொருள்கங்காரத்தால்) ஊமை யாகுவர் - பிறரோடு பேசாமல் ஊமையராகிவிடுவர்; கூர் விழி உடையவர் - கூர்மையான கண்களையுடையவர்களும், (அந்நிதிச் செருக்கால்) குருடர் ஆவர் - எதிரில் வருபவரும் தெரியாமலிருக்கத்தக்க குருட்டுத்தன்மை யுடையவராவர், எ - று.

(வி - ரை.) நல்லவர்க்குச் செல்வ முண்டானால் அவர் அதனை நிலையற்றதென வெண்ணி அதன் பொருட்டுச் செருக்கடையமாட்டார்கள்; கீழ்மக்களுக்குப் பொருளுண்டானால் அவர் உடனே செருக்கடைவர்; அங்ஙனம் செருக்கடைந்தவரிடத்தில் பிறர் பேசினால் அந்தவார்த்தைகள் அவர்களுடைய செவிகளுக்குக் கேறமாட்டா; அவர்கள் எவர்களுடைய வார்த்தைகளையும் கேளாமல் செவிடர்போல் இறுமாப்புக்கொண்டு திரிவர்; இன்னும் அவர்கள் பிறரோடு பேசுதற்கும் நாவெழாமல் அகங்காரங்கொண்டு ஊமையர்களைப்போன்றுந் திரிவர்; பன்முறைபார்த்துப் பழகியவர்கள் எதிரே வரினும் அவரோடு இனிய வார்த்தை யாடாமல் குருடரைப்போன்று செல்வர். கல்விற்றவரென்று பெயர் வைத்துக்கொண்டு திரியும் சிலருங்கூட, செருக்கால் இக்குணங்களை யுடையவர்களாய்த் திரிவதை இப்பொழுதுங் காணலாம். இவர்க ளெல்லோரும் மிருகங்களினுந் தாழ்ந்த வகுப்பைச் சார்ந்தவர்களேயன்றி, மனிதவகுப்பிற்சார்ந்தவராகமாட்டார். செல்வமுற்றாலுஞ் செருக்கடையக்கூடாதென்பதை வலியுறுத்திக் கூறுதற்பொருட்டே இச்செய்யுள் கூறப்பட்டதாம். ஆதலின், அறிவுடையோர் இக்குணங்களை யொழிப்பாராக, ஆகுவர் - இதில் ஆகு - பகுதி. (அஅ)

திரவியத்தை நல்வழியிற் செலவிடாவிடின்

அது விருத்தியாகாதென்பது.

அறுசீர்க்குழி நேடிடடி யாசிரிய விடுத்தம்.

திரவியம் வந்தபோது சேர்ந்தபல் லோர்க்கு மீந்தால்  
வாவர வளரு மந்த வகைசெயா விடிற்கெட் டேகும்



ஒருகலிங் கிணைவிட் டக்கா லோதநீர் போக்குப் போகப்  
பெருகுறு மேரி யில்லா விடினடு வணையைப் போக்கும்.

(இ - ள்.) ஏரி - குளத்தில், (வெள்ளநீர் வந்து பெருகுங்காலத்  
தில்) ஒரு கலிங்கிணை - (ஏரியில் நிறையும் நீர்வடியும்படி கட்டப்பட்  
டிருக்கும் மதகுகளில்) ஒரு மதகை, விட்டக்கால் - மிகுந்த நீர்கழியும்  
படி திறந்துவிட்டால், ஓதநீர் - பெருகிய வெள்ளநீரானது, போக்  
குப்போக-அதன் வழியே போக்காகப்போக, (அவ்வெள்ளநீரால் அவ்  
வேரியின் கரைக்கு யாதொரு செடுத்தியும் நேராமல்) ஏரி - அக்குள  
மானது, பெருகுறும் - நீர்நிறைந்து பெருக்கத்தையடையும், இல்லா  
விடின-அங்ஙனம் அந்தக் கலிங்கைத் திறந்துவிடுத லில்லாவிட்டால்,  
நடு - அவ்வேரியினடுவே யமைந்த, அணையை - அணையாகிய கரை  
யை, ஓதநீர் - அவ்வெள்ளநீரானது, போக்கும்-உடைத்து நாசப்படுத்தி  
அவ்வேரியில் நீரில்லாமற் செய்துவிடும்; (அதுபோல) திரவியம்-நிதி  
யானது, வந்தபோது - (ஒருவர்க்குப் பூர்வ புண்ணிய வசத்தினாலே)  
வந்துசேர்ந்த சமயத்தில், (அவர் அந்நே) சேர்ந்த - தம்மிடத்தே  
பொருளை விரும்பி இரப்பதற்கு வந்தடைந்த, பல்லோர்க்கும்-உத்தம  
ராகிய பலருக்கும், ஈந்தால்-சிறிது சிறிதாகக் கொடுத்துவந்தால், வா  
வா - அந்த நிதியானது அவரிடத்தே வந்து சேர்ச்சேர, வளரும் -  
நாடோறும் பல வழியிலும் விருத்தியாகிக்கொண்டேயிருக்கும்; அந்த  
வகை செய்யாவிடில் - அவ்விதம் ஈதலைச் செய்யாவிட்டால், (அப்  
பொருளானது ஒரே சமயத்தில் திடீமென ஏதேனு மொருவழியி  
னால்) கெட்டு - சிறிதுமின்றி நாசமடைந்து, ஏகம் - அவரை விட்டு  
நீங்கும், எ-று.

(வி - ரை.) ஏரியில் நீர் வந்து பெருகுங்காலத்தில் மதகைத்  
திறந்து அந்நீருக்குப் போக்குவிட்டால் அக்குளக்கரைக்கு எவ்வித  
கெடுத்தியுமின்றி அதில் நீர் பெருகின்படியே யிருக்கும்; அங்ஙனம்  
போக்கு விடாதொழியின் வெள்ளப்பெருக்கால் அவ்வேரிக்கரை

உடைய அதிலுள்ள நீரெல்லாம் போய்விடும்; அதுபோல, ஒருவர்க்குத் திரவியம் வந்துசேருங்காலத்தில் அதிற் சிறிது பாகத்தை நல்வழியிற் செலவிட்டு வந்தால் அப்பொருளானது வரவரப் பெருகும்; இல்லாவிடில் அது விருத்தியடையாமல் ஒரேகாலத்தில் நாசமாகிவிடும். ஏரி, ஓதநீர் என்பன இரண்டிடங்கட்குங் கூட்டப்பட்டன. (அக)

காமத்தால் விளையுந் தீமைகள் இன்னவையென்பது.

கலிவீருத்தம்.

கைதவ மிழைத்தலுங் களவு செய்தலும்  
ஐதுயிர் கோறலு மறத்தைக் கோறலும்  
பொய்தவ வுரைத்தலும் பொரு ளிழத்தலும்  
எய்திய காமத்தி னன்றி யில்லையே.

(இ-ள்.) கைதவம் - வஞ்சனைகளை, இழைத்தலும்-செய்வதும், களவு செய்தலும்-திருட்டுத்தொழிலை நடத்துதலும், ஐது-அழகாகிய, உயிர் கோறலும் - உயிரைக் கொல்வதும், அறத்தை - தருமத்தை, கோறலும்-கொல்லுதலும் (அதாவது: கெடுத்தலும்), பொய்-அபத்தமான வார்த்தைகளை, தவ - மிகுதியாக, உரைத்தலும் - சொல்வதும், பொருள் - கையிலுள்ள திரவியத்தை, இழத்தலும்-இழப்பதும், எய்திய - (ஒருவனுக்குப்) பொருந்திய, காமத்தின் அன்றி - பெண்ணையாலல்லாமல், இல்லை - ஏற்படுவனவல்ல, எ-று.

(வி - ரை.) வஞ்சனை, திருட்டு, கொலை, தருமக்கேடு, பொய், பொருட்கேடு முதலியவைகளெல்லாம் அன்னிய பெண்ணுசையிலேயே உண்டாம். ஆகலின், ஒவ்வொருவரும் அதனை யொழித் தல்வேண்டும். 'கொல்தல்,' என்னுந் தொழிற்பெயர் விகாரத்தால் முதனீண்டு, "எலமுன் றனவும்.....," (ந. மெ. பு. ௩௪) என்னும் சூத்திரவிதியால் வருமொழி முதலிலுள்ள தகரம் நகரமாக, "குறில் செறி யாலள....," (ந. மெ. பு. ௨௬) என்னுஞ் சூத்திரவிதிப்படி நிலை மொழியிற்று லகரங் கெட்டு, 'கோறல்,' என வந்தது. (க0)



இதுவுமது.

நன்றியைக் கோறலு நலனைக் கோறலும்  
வென்றியைக் கோறலும் விவேகங் கோறலும்  
துன்றிய வொக்கலைத் துறந்து நின்றலும்  
கன்றிய காமத்தி னன்றி யில்லையே.

(இ - ள்.) நன்றியை - நன்மையை, கோறலும் - கெடுத்தலும், நலனை-அழகை, கோறலும்-நாசப்படுத்துதலும், வென்றியை-வெற்றியை, கோறலும் - கெடுத்தலும், விவேகம் - அறிவை, கோறலும் - தொலைத்தலும், துன்றிய - நெருங்கிய, ஒக்கலை - சுற்றத்தாரை, துறந்து - நீங்கி, நின்றலும் - துணையின்றி கிராதாவாய் நிற்பதும், கன்றிய - (முன்னே தன்னைக் கொண்டதால் பலரும் மனம்) னைந்து வருந்தியதற்கேதுவான, காமத்தின் அன்றி-அன்னிய மாதரிச்சையா லல்லாமல், இல்லை - ஒருவனுக் கேற்படுவனவல்ல, ஏ-று.

(வி-ரை.) ஒருவனுக் கேற்படும் நன்றி, அழகு, வெற்றி, விவேகம், சுற்றம் ஆகியவைக ளெல்லாம், காமமானது அவனிடத்துப் பொருத்தின் கெடும். (கக)

இதுவுமது.

பகையினை யாக்கலும் பாவ மாக்கலும்  
நகையினை யாக்கலு நவையை யாக்கலும்  
திகைமன மாக்கலுஞ் சிறுமை யாக்கலும்  
அகைதரு காமத்தி னன்றி யில்லையே.

(இ - ள்.) பகையினை - (பலருடன்) விரோதத்தை, ஆக்கலும் - உண்டாக்குதலும், பாவம் - பல அக்கிரமச் செயல்களை, ஆக்கலும் - செய்தலும், நகையினை-பலரும் பார்த்திகழும்படியான இகழ்ச்சிகளை, ஆக்கலும்-தோற்றுவித்தலும், நவையை-பல குற்றங்களை, ஆக்கலும்-செய்தலும், திகை மனம் - மயக்கமான மனத்தை, ஆக்கலும் - உண்

உடைய அதிலுள்ள நீரெல்லாம் போய்விடும்; அதுபோல், ஒருவர்க்குத் திரவியம் வந்துசேருங்காலத்தில் அதிற் சிறிது பாகத்தை நல்வழியிற் செலவிட்டு வந்தால் அப்பொருளானது வரவரப் பெருகும்; இல்லாவிடில் அது விருத்தியடையாமல் ஒரேகாலத்தில் நாசமாகிவிடும். ஏரி, ஓதநீர் என்பன இரண்டிடங்கட்குங் கூட்டப்பட்டன. (அக)

காமத்தால் விளையுந் தீமைகள் இன்னவையென்பது.

கலவிருத்தம்.

கைதவ மிழைத்தலுங் களவு செய்தலும்  
ஐதுயிர் கோறலு மறத்தைக் கோறலும்  
பொய்தவ வுரைத்தலும் பொரு ளிழத்தலும்  
எய்திய காமத்தி னன்றி யில்லையே.

(இ-ள்.) கைதவம் - வஞ்சனைகளை, இழைத்தலும்-செய்வதும், களவு செய்தலும்-திருட்டுத்தொழிலை நடத்துதலும், ஐது-அழகாகிய, உயிர் கோறலும் - உயிரைக் கொல்வதும், அறத்தை - தருமத்தை, கோறலும்-கொல்லுதலும் (அதாவது: கெடுத்தலும்), பொய்-அபத்தமான வார்த்தைகளை, தவ - மிகுதியாக, உரைத்தலும் - சொல்வதும், பொருள் - கையிலுள்ள திரவியத்தை, இழத்தலும்-இழப்பதும், எய்திய - (ஒருவனுக்குப்) பொருந்திய, காமத்தின் அன்றி - பெண்ணையாலல்லாமல், இல்லை - ஏற்படுவனவல்ல, எ-று.

(வி - ரை.) வஞ்சனை, திருட்டு, கொலை, தருமக்கேடு, பொய், பொருட்கேடு முதலியவைகளெல்லாம் அன்னிய பெண்ணையினாலேயே உண்டாம். ஆதலின், ஒவ்வொருவரும் அதனை யொழித் தல்வேண்டும். 'கொல்தல்,' என்னுந் தொழிற்பெயர் விகாரத்தால் முதனீண்டு, "எனமுன் மனவும்.....," (ந. மெ. பு. ௩௪) என்னும் சூத்திரவிதியால் வருமொழி முதலிலுள்ள தகரம் நகரமாக, "குறில் செறி யாலள...," (ந. மெ. பு. ௨௬) என்னுஞ் சூத்திரவிதிப்படி நிலை மொழியிற்று லகரங் கெட்டு, 'கோறல்,' என வந்தது. (கூ0)



இதுவுமது.

நன்றியைக் கோறலு நலனைக் கோறலும்  
வென்றியைக் கோறலும் விவேகங் கோறலும்  
துன்றிய பொக்கலைத் துறந்து நின்றலும்  
கன்றிய காமத்தி னன்றி யில்லையே.

(இ - ள்.) நன்றியை - நன்மையை, கோறலும் - கெடுத்தலும்,  
நலனை-அழகை, கோறலும்-நாசப்படுத்துதலும், வென்றியை-வெற்றி  
யை, கோறலும் - கெடுத்தலும், விவேகம் - அறிவை, கோறலும் -  
தொலைத்தலும், துன்றிய - நெருங்கிய, ஒக்கலை - சுற்றத்தாரை, துற  
ந்து - நீங்கி, நின்றலும் - துணையின்றி ரொதாவாய் நிற்பதும், கன்  
றிய - (முன்னே தன்னைக் கொண்டதால் பலரும் மனம்) னைந்து  
வருந்தியதற்கேதுவான, காமத்தின் அன்றி-அன்னிய மாதரிச்சையா  
ல்லாமல், இல்லை - ஒருவனுக் கேற்படுவனவல்ல, எ-து.

(வி-ரை.) ஒருவனுக் கேற்படும் நன்றி, அழகு, வெற்றி, விவே  
கம், சுற்றம் ஆகியவைக னெல்லாம், காமமானது அவனிடத்துப்  
பொருத்தின் கெடும். (கக)

இதுவுமது.

பகையினை யாக்கலும் பாவ மாக்கலும்  
நகையினை யாக்கலு நவையை யாக்கலும்  
திகைமன மாக்கலுஞ் சிறுமை யாக்கலும்  
அகைதரு காமத்தி னன்றி யில்லையே.

(இ - ள்.) பகையினை - (பலருடன்) விரோதத்தை, ஆக்கலும் -  
உண்டாக்குதலும், பாவம் - பல அக்கிரமச் செயல்களை, ஆக்கலும் -  
செய்தலும், நகையினை-பலரும் பார்த்திகழும்படியான இகழ்ச்சிகளை,  
ஆக்கலும்-தோற்றுவித்தலும், நவையை-பல குற்றங்களை, ஆக்கலும்-  
செய்தலும், திகை மனம் - மயக்கமான மனத்தை, ஆக்கலும் - உண்

டாக்கலும் (அசாவது: மனத்தைக் கலங்கச்செய்தலும்), சிறுமை - தாழ்மையை, ஆக்கலும் - உண்டாக்குதலும், அகை தரு-பிறர் அடித் தல் முதலிய துன்பங்களைத் தருகின்ற, காமத்தின் அன்றி - பெண் விருப்பாலல்லாமல், இல்லை - ஒருவனுக் கேற்படுவனவல்ல, எ-று.

(வி-ரை) மனிதனுக்குப் பகை, பாவம், இழிவு, குற்றம், மனக் கலக்கம், தாழ்மை முதலியவைகளெல்லாம் காமத்தினாலேயே யுண்டா கும். பெண்ணுசையால் ஓரிடத்திற் செல்பவர்க்கு அடி முதலிய துன்பங்க ளேற்படுவது இயற்கையாதலால் அக்காமம் 'அகைதரு காமம்,' என்று கூறப்பட்டது. அகை - தல் விடுதினெட்ட முத னிலைத் தொழிற்பெயர். அகைத்தல்-அடித்தல்; அல்லது அறுத்தல்.

உழுதொழிலின் சிறப்பு.

கோச்சகக்கலிப்பா.

அலகில்லா மறைவிளங்கு மந்தனாரா குதிவிளங்கும்  
பலகலைபாந் தொகைவிளங்கும் பாவலர்தம் பாவிளங்கும்  
மலர்குலார் திருவிளங்கு மழைவிளங்கு மனுவிளங்கும்  
உலகெலா மொளிவிளங்கு முழுவருமு முழவாலே.

(கு - ள்) உழவர் - உழுதொழிலைச் செய்யுங்குடிகள், உழம் - உழுகின்ற, உழவாலே - உழவுத்தொழிலினாலே, (உலகத்தில்) அலகு இல்லா - அளவிடமுடியாத, மறை-வேதபாராயணங்கள், விளங்கும் - எங்குந் தோன்றும்; அந்தணர் - வேதியராத் செய்யப்படும், ஆகுதி - ஓமாக்கினியில் நெய்சொரிதல் (அதாவது வேள்வி செய்தல்), விளங் கும் - எவ்விடத்தும் தோன்றும்; பல கலையாம் - பல நூற்களாகிய, தொகை - கூட்டம், விளங்கும் - எங்கும் தோன்றும் (அதாவது: எங் கும் பல சாஸ்திரப்பயிற்சி ஏற்படும்); பாவலர்தம் - பாடுதலில் வல்ல வர்களாகிய வித்வான்களாற் பாடப்படும், பா - கவிகள், விளங்கும் - எவ்விடத்தும் தோன்றும்; மலர் - தாமரைமலரிலே, குலாம் - சூன்



சரிக்கின்ற, திரு - இலக்குமி, விளங்கும் - எங்கும் பிரகாசிப்பாள், (அதாவது: எங்கும் செல்வமானது மிகுந்து விளங்கும்); மழை-மாரி யானது, விளங்கும் - தவறாமல் தோன்றும்; மனு - நீதிகள், விளங்கும் - பிரகாசிக்கும்; உலகு எல்லாம் - உலகத்திலெல்லாம், ஒளி-புக ழானது, விளங்கும் - பிரகாசிக்கும், எ - று.

(வி - னா.) உலகத்தில் உழவர்கள் பயிர்த்தொழிலைக் குறை வின்றிச் செய்யப் பல விளைவுகளு முண்டானால்மாத்நிரந்தான் வேத பாராயணம், வேள்வி, பலசாஸ்திரப் பயிற்சி, பாவலர் கவிசெய்தல், செல்வம் பெருகல், மாதமும்மாரி பெய்தல் நீதிநிலைபெறல் நற்செய் கைகளாற் புசுமுண்டாதல் முதலியவைகளெல்லா மேற்படும். “பல குடை நீழலுந் தங்குடைக்கீழ்க் காண்ப, ரலகுடை நீழ் லவர்,” என் னுந் திருக்குறளால் இவ்வுழுவின் சிறப்புணரப்படும். (கக)

முத்தர்கள் எத்தொழிலைச் செய்தாலும் அவர்களுடைய மனம் பிரம்மத்தினிடமே பற்றிநிற்குமெனல்.

நேரிசை வேண்பா.

எத்தொழிலைச் செய்தாலு மேதவத்தைப் பட்டாலும் முத்தர் மனமிருக்கு மோனத்தே—வித்தகமாக் காதிவிளை யாடியிரு கைவீசி வந்தாலும் தாதிமன நீர்க்குடத்தே தான்.

(இ - ள்.) தாதி - (குளத்திலிருந்து தண்ணீர்மொண்டு தண் ணீர்க்குடத்தைத் தலையில் வைத்துக்கொண்டு வரும்) அடிமைப் பெண்ணைவன், வித்தகமா - அதிசயமாக, காதி - (குடத்திற் பற்றி யிருந்த கைகளை அதினின்றும் துணிபடுத்தி (அதாவது: கைகளை நீக்கி), விளையாடி பல விளையாட்டுக்களைச் செய்து, இருகைவீசி-இர ண்டி கரங்களையும் வீசிக்கொண்டு, வந்தாலும் - வழியில் நடந்துவந்தா லும், மனம் - அவளுடைய உள்ளமானது, நீர்க்குடத்தே - தலையி லிருக்கும் தண்ணீர்க்குடத்தினிடமாகவே பற்றிநிற்கும் (அதாவது

குடம் தவறிவிடாமல் அதனைப்பாதுகாக்கும் விஷயத்திலேயே ஞாபகமாயிருக்கும் அதுபோல) முத்தர் - முத்தியில் விருப்பமுள்ளவர்கள், எத்தொழிலை - எந்தச்செய்கையை, செய்தாலும் - புரிந்தாலும், ஏது அவத்தைப்பட்டாலும் - எந்த விதமான வேதனையை யடைந்தபோதிலும், மனம் - அவர்களுடைய உள்ளமானது, மோனத்தே - மௌன நிலையாகிய சுத்த பிரமத்தினிடத்திலேயே, இருக்கும் - (அதனை விட்டகலக் கூடாதென்னும் எண்ணத்துடன்) பற்றியிருக்கும், எ - று.

(வி-ரை.) தலையில் நீர்க்குடத்தை வைத்துச் செல்லுந் தாதியானவன் அக்குடத்தைக் கைகளாற் பற்றாமல் அக்கைகளை வீசி விளையாடி நடந்து சென்றாலும் அவருடைய மனமானது, 'எங்கே நீர்க்குடம் தவறி விழுந்துவிடப் போகின்றதோ?' என்று அதன்பேரிலேயே ஞாபகமாயிருக்கும்; அதுபோல, முத்தர்கள் எத்தொழிலைச் செய்தாலும் அவர்களுடைய மனமாத் திரம், 'நமக்கு பிரமத்தை யன்றி முக்கியமானது வேறொன்றுமின்று,' என்று அதனிடமாகவே பற்றி நிற்கும். நாம் என்ன தொழிலைச் செய்துகொண்டிருந்தாலும் மனத்தைமாத் திரம் நிலையான வஸ்துவில் செலுத்தினால் சுகந்தையடையலாமென்பதை இச்செய்யுட் கருத்து நன்கு விளக்கும். காதுதல்-கூறுபடுத்தல், அல்லது வேறுக்கல். காதி என்பது கையைக்குடத்தினின்றும் வேறுகப் பிரித்தலை யுணர்த்திற்று. 'நீர்க்குடத்தே' என்பதற்குப் பின் 'பற்றிநிற்கும்' என்னுஞ் சொல் இசையெச்சமாக வருவித்துரைக்கப்பட்டது.

(கச)

பேரியோர்கள் எத்தொழிலைச் செய்தாலும் மனத்தை  
மாத் திரம் கடவுளிடத்திலேயே செலுத்திக்  
கொண்டிருப்பரென்பது.

நேரிசை வேண்பா.

சோரபனை யாட்டிமிகச் சோரபிரான் மேன்மனதாச்  
சோத் தொழில்செய்யுந் திட்டம்போல்—பேர்பெரியர்



அத்தனடி மேன்மனத்தை யானாது வைத்துகந்தே  
எத்தொழிலுஞ் செய்வ ரிசைந்து.

(இ - ள்.) சோரம் - (தன்னுடைய நாயகனை விட்டு அன்னிய  
னிடத்துக் கருத்தைச் செலுத்தும்) கள்ளத்தன்மை பொருந்திய,  
மனையாட்டி-ஒருவனுடைய மனைவி, (வேறு பலவேலைகளைச் செய்து  
கொண்டிருந்தாலும்) சோரபிரான் மேல் - தன்னுடைய கள்ளப்புரு  
ஷன்மீதே, சேர-அவனைச்சேருதற்கு, மிக மனதா-மிகுதியாக மனஞ்  
செல்ல, தொழில் செய்யும் - அவ்வேலைகளைச் செய்யும், திட்டம்  
போல் - திறம்போல, பேர் பெரியர் - டிகவும் பெரியோராகிய ஞானி  
கள், அத்தன் - கடவுளுடைய, அடிமேல்-பாதத்தின்மீது, மனத்தை -  
உள்ளத்தை, ஆனாது - நீங்காமல், வைத்து - நிறுத்தி, உகந்தே - சந்  
தோஷித்துக்கொண்டே, எத்தொழிலும்-எந்தக்காரியத்தையும், இசை  
ந்து - பொருந்தி, செய்வர் - புரிவார்கள், எ-று.

(வி-ரை.) சோரநாயகி தன்னுடைய சோரநாயகன்மீதே மனத்  
தைச் செலுத்திக்கொண்டு எந்தக் காரியத்தையுஞ் செய்வள்; அதே  
போல ஞானிகள் பகவனடியில் மனத்தைச் செலுத்திக்கொண்டே  
எந்தக் காரியத்தையுஞ் செய்வர். அவர்கள் பல காரியங்களைச் செய்யி  
னும் அவர்களுடைய மனமானது அக்காரியங்களிற் செல்லாமல் கட  
வுளிடையிலேயே சென்றிருக்கும். பேர் பெரியர்-ஒருபொருட் பன்  
மொழி; இதுனை மீமிசைச் சொல்லென்றுங் கூறுப. (கரு)

வியபிசாரியின் செய்கை பூனையின் செய்கைக்  
கோப்பாமென்பது.

கலிவிருத்தம்.

ஒருவரு மறிகிலா ரெனவொ ரொண்ணுதல்  
கரவினிற் குமாரைக் கலத்தல் பூசைதன்  
இருவிழி முடிமற் றெவர்கள் பார்வையும்  
தேரிகிலா தெனப்பயன் றிருட லொக்குமே.

(இ - ள்.) ஓர் ஒண்ணுதல் - ஒரு வியபிசாரமுள்ள பெண்ணை வன், (தன்னுடைய தகாச் செய்கையை) ஒருவரும்-(உலகத்தில்) எவரும், அறிகிலார் என-தெரிந்துகொள்ளமாட்டாரென்று கருதி, கரவியினில் - சோரத்தன்மையாலே, குமாரை - பல வாலிபரை, கலத்தல்-இரகசியமாகக் கூடுதல், (எதற் கொப்பாமெனில்) பூசை - பூனையானது, தன் இரு விழி - தன்னுடைய இரண்டு கண்ணையும், மூடி - மூடிக்கொண்டு, (தனக் கிருட்டாயிருக்கவே, இதைப்போலவே உலகமெல்லாம் இருள் சூழ்ந்திருக்குமாகையால்) எவர்கள் பார்வையும் - எவருடைய கண்ணும், தெரிகிலாது - தெரியமாட்டாது; (ஆதலால், நம்முடைய திருட்டும் வெளிப்படாது) என-என்று நினைத்து, பயன் - (அடிப்படையிலுள்ள) பாலே, திருடல் ஒக்கும் - திருடுவதை நிகர்க்கும், எ-று.

(வி - னா.) பெண்கள் எவ்வளவு இரகசியமாக வியபிசாரஞ் செய்தபோதிலும் அஃதெப்படியும் வெளிப்படாமலிராது. இதனையறியாத மூடப்பெண்கள், 'நாம் இரகசியமாக இத்தொழிலைச் செய்வதால் இஃதொருவருக்கும் வெளிப்படமாட்டாது,' என்று கருதித் தங்க ளிஷ்டம்போல் வியபிசாரத் தொழிலை நடத்துவர். இது, பூனை தன் கண்ணை மூடிக்கொண்டு தனக்கிருட்டாயிருப்பதை முன்னிட்டு 'நம்முடைய செய்கையை ஒருவரு மறியார்,' என்று கருதிப் பாலைத் திருடுவதை நிகர்க்கும். 'ஓர் ஒண்ணுதல்,' என்பது விகாரத்தால், 'ஒரொண்ணுதல்,' எனக் குறுகிவந்தது. ஒண்ணுதல் - பண்புத்தொகைப்புறத்துப் பிறந்த அன்மொழித்தொகை. மற்று-அசை. (கூசு)

புருஷன் வார்த்தை கேளாத மனைவியுடன்  
அவன் கூடிவாழுதல் துன்பமெனல்.

கலிவிருத்தம்.

துண்ணுரை கொளாதமனை வாழ்க்கையது தன்னின்  
வெந்திரயம் வீழும்வகை யேவிழுமி தம்மா



அன்னரோடு மேவியம ராடவர் தமக்குப்  
பின்னுமொரு கூற்றுமுள தோபிணியு முண்டோ.

(இ - ள்.) தன் உரை கொள்ளாத - (உலகத்தில் ஒரு மனிதனுக்குத்) தன்னுடைய வார்த்தையைக் கேட்டு நடவாத, மனை-இல்லா ஞாடனே, வாழ்க்கையது தன்னின் - (சேர்ந்து வாழும்) வாழ்க்கையைப் பார்க்கிலும், வெம் - கொடிதாகிய, நிரயம் - நாகத்தில், வீழும் வகையே - வீழ்ந்து வருந்தும் முறைமையே, விழுமிது - சிறப்பினையுடையதாம்; (பின்னும்) அன்னரோடு - அத்தகைய பெண்களோடு, மேவி - விரும்பி, அமர் - பொருந்தி வாழ்கின்ற, ஆடவர் தமக்கு - புருஷர்களுக்கு, பின்னும் ஒரு - (இவர்களை யன்றி) வேறுமொரு, கூற்றும் - எமனும், உண்டோ-உளதோ? (இல்லை); பின்னும் ஒரு-வேறுமொரு, பணியும் உண்டோ-ளையுமுளதோ? (இல்லை), எ-று.

(வி-ரை.) ஒருவன் தன்னுடைய வார்த்தைக் கடங்காத மனைவியுடன் கூடிவாழ்தல் நாகவாதனையினுங் கொடியதாதலால் அவ்வாழ்வைக்காட்டினும் நாகத்தில் வீழ்வது நன்றாம். இத்தகைய பெண்களோடு கூடிவாழும் ஆடவர்க்கு இப்பெண்கள், கூற்றைப்போலவும் நோயைப்போலவும் வேகனை செய்யக்கூடியவராதலின் இவர்களை எமனும் பிணியுமாவர். 'வெம் நிரயம்,' என்பது வெம் என்பதனீற்று மகரங் கெட்டு வருமொழிமுதல் நகரமிக்கு 'வெந்நிரயம்,' என வந்தது.

(கூஎ)

சந்ததியற்ற இல்லாழ்க்கை பயனற்றதென்பது.

கலித்துறை.

உந்து நீர்க்கட லுடுத்தபார் முழுவது மொருங்கே  
வந்து தாடொழு மரசியல் வளமெலாம் பெறினும்  
இந்தி ராதிபர் பெரும்பதத் திருக்கையெய் திடினும்  
மைந்த ரின்றியே வாழ்வது வாழ்வுமற் றன்றே.

(இ-ள்.) (மனிதர்) உந்து-(அலைகளோடு கரையில்) ஏறிமோது  
கின்ற, நீர் - ஜலம் நிறைந்த, கடல் - சமுத்திரத்தை, உடுத்த-ஆடை  
யாக வுடுத்திய, பார் முழுவதும்-பூமியெல்லாம் (அதாவது பூமியி  
லுள்ள மனிதர்க ளெல்லோரும்), ஒருங்கே வந்து - ஒருமிக்கக் கூடி  
வந்து, தான் தொழும் - பாதங்களை வணக்கக்கூடிய (சிறப்புவாய்ந்த),  
அரசியல் - அரசாட்சி முறைமையின், வளம் எல்லாம் - சிறப்புக்களை  
யெல்லாம், பெற்றினும் - அடைந்தாலும், இந்திராதியர் - இந்திரன்  
முதலியவர்களுடைய, பெரும் பதத்து-பெரிய பதவியில், இருக்கை-  
சேர்ந்திருத்தலை, எய்திடினும் - பெற்றாலும், மைந்தர் இன்றி - புத்  
திரரில்லாமல், வாழ்வது - இவ்வாழ்க்கை செய்தலானது, வாழ்வு  
அன்று - சிறந்த வாழ்க்கையாகாது, எ-று.

(வி - னா.) மனிதர் எத்தகைய சிறப்புக்களுடன் உலகத்தில்  
வாழினும் அவர்க்குப் புத்திரபாக்கிய மில்லாவிடின் அவ்வாழ்க்கை  
பயனற்றதாம். இங்ஙனம் புத்திரரில்லாத இவ்வாழ்க்கை பயனற்றதா  
மென்பதை, 'கல்லா மழலைக் கனியூறல் கலந்து கொஞ்சம், சொல்லா  
லுருக்கி யழுதோடித் தொடர்ந்து பற்றி, மல்லார் புயத்தில் வீளை  
யாடு மகிழ்ச்சி மைந்த, ரில்லா தவர்க்கு மனைவாழ்வி னினிமையென்  
னும்,' என்னும் பாரதச் செய்யுளானு முணர்க. 'வாழ்வு மற்று,'  
என்பதில் மற்ற-அகை. (கஉ)

பொருளாசை பல தீமைகளைப் புரியுமென்பது.

கலித்துறை.

எவரை யும் மனந் திரிப்பது மீன்றவர் தமக்குத்  
தவறிழைத்திடப் புரிவதுந் தையலார் தங்கள்  
கவறில் கற்பினை யொழிப்பதுங் கற்குநூற் கலைகள்  
அவையெ லாங்கெடக் கெடுப்பதும் பொருள்விருப் பன்றே.

(இ-ள்.) எவரையும்-எப்பேர்ப்பட்டவர்களையும், மனம் திரிப்ப  
தும் - மனத்தை இயற்கைக்கு விரோதமாக மாறுபடச் செய்வதும்,  
என்றவர் தமக்கு - பெற்ற தாய் தந்தையர்க்கும், தவறு - தீங்கை,



இழைத்திடப் புரிவதும் - புரியும்படி செய்வதும், தையலார்தங்கள் - பெண்களுடைய, கவறில் - வருந்துதலில்லாத, கற்பினை-பதிவிரதா தர்மத்தை, ஒழிப்பதும் - நீக்குவதும், கற்கும் - மனிதர் படிக்கின்ற, தூல்கலைகள்-சாஸ்திரக்கல்விகள், அவையெல்லாம் - சபைகளிலெல்லாம், கெட - மாறுபட்டுக் கெடுதலை யடையும்படி, கெடுப்பதும் - அவற்றை நாசப்படுத்துவதும், பொருள் விருப்பு - மனத்திலேற்படும் பொருளாசையேயாம், ஏ - று.

(வி - ரா.) பொருளாசையானது ஏற்பட்டுவிடும் பஷத்தில் எத்தகையருடைய மனத்தின் கல்ல இயல்பையுங் கெடுத்து அதனை வேறு படுத்திக் கெட்டவழிகளிற் பிரவேசிக்கச் செய்யும்; அதனால் அவர் செய்யத்தகாத காரியங்களையெல்லாம் செய்வார். தாய்தந்தையரை உபசரிப்பினும் பொருள் விரயமாகுமே யென்று கைப்பொருளைப் பத்திரப்படுத்திக்கொண்டு அவர்களுக்கு உணவுமுதலியன சரிவரக் கொடாமல் தீங்கு செய்வார். பொருளாசையுள்ள பெண்களிடம் கற்பு நிலையில்லாது; எவர் பணங்கொடுப்பினும் அவர்க்கிணங்கித் தங்கள் கற்பினைக் கெடுத்துக்கொள்வார். இன்னும் பொன்னாசையுள்ளவர் எவ்வளவு கல்வி கற்றிருந்தபோதிலும் எவரேனும் பணங்கொடுத்துச் சபைகளில் நீதிக்கு விரோதமான விஷயங்களைப் பேசச் சொல்லின் அங்ஙனமே பேசிப் பலரின் நிந்தனைக் குள்ளாகித் தங்கள் கல்வியின் உயர்வைக் கெடுத்துக்கொள்வார். பெரியகல்விமான்களெனப் பெயரெடுத்தவர்களும் இங்ஙனம் பொருளாசையால் கெட்டவழிகளிற் பிரவேசித்து அறிவுகூடயோர் வெறுக்கத் திரிவதை இன்றுங்காணலாம். எவரையும், மனத்தை என்னும் இரண்டு செயப்படு பொருள்களும் ஈருருபேற்று, பொருள் விருப்பு என்னும் எழுவாயுடன் சேர்ந்து ஒரு தன்மையாய் முடிந்தன. கவறு-கவற்சி; இது, வருந்துதல் எனப்பொருள்படும் தொழிற்பெயர்; கவல்-பகுதி; து-தொழிற்பெயர் விசுதி.

யோக்கியருக்குக் கேடுதி செய்வதும் உண்ணத்தகாதவிடத்தி லுண்ணுவதும் பொய் கலந்த சோற் கூறுதலும் எப்பொழுதும் கூடாவென்பது.

நேரிசை வெண்பா.

தான் கெடினுர் தக்காரகே டெண்ணற்க தன்னுடம்பின்  
உன்கெடினு முண்ணர்கைத் துண்ணற்க—வான்கவிந்த

வையக மெல்லாம் பெறினு முரையற்க  
பொய்யோ டிடைமிடைந்த சொல்.

(இ-ள்.) (உலகத்தில் ஒரு மனிதன் பிறருக்குத் தவி செய்தல் முதலியவற்றாலே பொருள் செலவாக) தான் கெட்டதெனும் - தான் கெட்டாலும், (அங்ஙனம் பிறர்க்குத் தவி செய்தல் முதலிய கெட்ட வழிகளாற் கைவிட்டுப் பிறர்க்குத் தீங்கு செய்தல் முதலிய கெட்ட வழிகளாற் பொருள்தேடித் தான் சுதப்படுவதற்காக) தக்கார் - அறிஞராகிய யோக்கியருக்கு, சேடு எண்ணற்க - தீங்கு செய்ய நினைவாதிருக்கக் கடவன்; தன் - தன்னுடைய, உடம்பின் - தேகத்திலுள்ள, உண் - தசையானது, கெட்டதும் - (நல்லுணவு முதலியன அகப்படாமையினாலே மெலிந்து) கெட்டாலும், உண்ணார் - உணவுண்ணத் தகாதவர்களுடைய, கைத்து - கையிலிருந்துவரும் உணவை, உண்ணற்க - உட்கொள்ளாதிருக்கக் கடவன்; வான் - ஆகாயத்தால், கவிந்த - மூடப்பெற்ற, வையகம் எல்லாம் - இப்பூமி முழுவதையும், பெறினும் - (பொய் கூறுவதால்) உடைவதாயிருந்தாலும், இடை - நடுவில், பொய்யோடு - பொய்யுடனே, மிடைந்த - சேர்ந்த, சொல் - வார்த்தையை, உரையற்க - சொல்லாதிருக்கக் கடவன், எ - று.

(வி - ரை.) ஒருவன் தான் கெட்டுப்போவதாயிருந்தாலும் யோக்கியருக்கு உதவியே செய்யவேண்டும்; அவருக்குத் தீங்குசெய்து பொருளைத் தேடுவதால் தனக்குச் சுகங்கிடைப்பதாயிருந்தாலும் அங்ஙனம் தீங்கு நினைக்கலாகாது. நல்லுணவுகப்படாமையால் தேகம் மெலிந்தாலும் உண்ணத்தகாத விடத்தில் உணவுண்ணலாகாது. பொய் கூறுவதால் பூமி முழுவதையும் பெறுவதாயிருந்தாலும் பொய்யுடனே கலந்த சொற்களைக் கூறலாகாது. கைத்து - கையிலுள்ளது; கை - பகுதி, து - ஒன்றன்பாற்படர்க்கை விசுதி. இச்செய்யுள் நாலடியாறிலுள்ளது. (க 00)

விவேகசிந்தாமணி இரண்டாம் பாகம்

மூலமும் உரையும் முற்றுப்பெற்றன.



26534